

UNIVERSAL
LIBRARY

OU_204227

UNIVERSAL
LIBRARY

శ్రీః
శ్రీ గౌరకాళిదాసు

(చిత్రకథలు)

ప్రథమభాగము



శ్రీ. కృష్ణస్వామి శర్మగారిచే
సంకలితము.

ప్రకాశకులు.

జి. ఎన్. శాస్త్రి అండుకో

తపాలాపెట్టె నెం 110

మద్రాసు.

సర్వస్వామ్యములు
ప్రకాశకులవి T865

వ్రథమ ముద్రణము, 1000 ప్రతులు
(16-1-28)
వెలరు 1-0-0

Checked 1969

ఆర్యభారతీ ప్రెస్
మద్రాసు.

వీ రి క.



ఆ బాలగోపాలము సరసకథాకుమారి నాహ్వన్వించుతురు. చూచి యానందింతురు. తద్గుణగణమును విని పరవశులగుదురు. రసవత్తరముగను, అతిమనోహరముగను, సరసజనహృదయాహ్లాదకరముగను, అద్భుతమై అసమానమనీషావిశేషభానురముగనున్న కథానావిధానమును చూచి, చదివి యానందించనివారుండురా? కథలనిన సర్వసామాన్యముగ వెల్లరకు సంతోషదాయకములు గదా! అందును, లోకవిఖ్యాతి గాంచిన కవీసార్వభౌముడగు శృంగారకాళిదాసుని శృంగారకథలెవ్వరికి రుచింపకుండును. శ్రీరామచంద్రుని దివ్యకథా ముధానిధి నెంతగ్రోలినను తనివితీరకుండునో అటులనే శృంగారకాళిదాసుని చరిత్రాంశములుకూడ పునకిపునః పఠనీయములుగా నుండుననుట సరససుజనులెల్లరకు విదితము. కాళిదాసుని కవితాశక్తిని బడయుటకై యొకమహానుభావుఁడు

కాళిదాసుకవితా నవం వయః
 మాహిషం దధి సశర్కరం పయః
 విణమాంస మఖిలా చ కోమలా
 సంభవంతు మమ జన్మజన్మని.

అని వరమును కోరుకొనెను. కాళిదాసుని కవితాసామర్థ్యమును, భావప్రభావమును, సరసపదవిస్ఫురణమును, విప్రలంభశృంగార రసప్రసారమును, వర్ణించుటకు, వచించుటకు, సంస్కరించుటకుఁగూడ తక్కుంగల కవులెల్లరు శక్తివిహీనులనియే చెప్పవచ్చును.

గ్రంథవిషయము.

ఈ గ్రంథకర్త శృంగారకాళిదాసునిచరిత్ర యంతయు నులభశైలిని యిందు పొందుపరచినారు. ఇందు భోజరాజ, కాళిదాస, లీలావతి, శారదల పూర్వజన్మవృత్తాంతము, భోజపుత్రికయగు శారద మహాపండితునియొద్ద విద్యాభ్యాసము చేసినమత్తస్తాస్త్రిములయందును, చతుష్టస్థికశలయందు అసమాన పాండిత్యమును సంపాదించుట, సత్యవంతునికుమార్తెయగు చంపకకలిక గురుసన్నిధిని యఖిలవిద్యలను భక్తిశ్రద్ధలతో పఠించుటయు, గురువు ఆచంపకకలికను మోహించి, ఆమెచే దిరస్కృతుడై సత్యవంతునికడకరిగి యల్లునిచెచ్చుకార్యము తనకు విధింపుఁడని కోరుటయు, నందులకతఁడు నమ్మతింప, బహుగ్రామపట్టణములను వెదకివెదకి కడకు మూర్ఖుఁడగు యెఱుకుల బాలుని ఒకని తెచ్చి చంపకకలికకు వివాహము గావించుటయు, నెఱుకుల బాలుని మూర్ఖత్వమును, మాధ్యమును తెలిసికొని ఆమె యాబాలుని కాళికాలయమున కంపుటయు, బాలునకు

కాళికావరప్రసాదము, కాళికాదర్శనము, కాళిదాసు అనుబిరు
 దునుపొంది కాళికాదేవిని దండకరూపమున అనర్గళ మృదుమ
 ధురకవితాప్రవాహముచే స్తుతించుటయు, పిమ్మట కాళిదాసు
 శృంగారపురాధీశ్వరుడగు మదనసేన మహీపతి యాస్థాన కవి
 శిఖామణిగ నుండి శృంగారకవి యనుబిరుదమును పొందు
 టయు, భోజభూజానిపుత్త్రిక యగుశారద స్వయంవరము
 నకై మదనసేన మహారాజుకుమారుడగు శూరసేనునితో
 ధారానగరమున కేగుటయు, చతుష్కృతకళాప్రవీణులగు పండిత
 దాసీలను అరువదినాల్గుద్వారములలో నతఁడు జయించుటయు,
 సమస్తశాస్త్రీవేదినియు, సకలకళాప్రవీణులయు, భూలోకశారద
 యు అగు శ్రీశారదను జయించుట మున్నగునవి ఇందు సర
 సముగ మిక్కిలి చక్కగ నిరూపింపబడినవి. సందర్భానుసార
 ముగ సంస్కృతాంధ్ర ప్రబంధగతపద్యరాజము లచ్చ
 టచ్చటఁ బొందుపరుపం బడినవి. ఈ ఆంధ్రపద్యములకంటె
 సంస్కృతపద్యభూయిష్టముగనే గ్రంథమును వ్రాసిన చాల
 బాగుగానుండునేమో? లోకజ్ఞానము, నీతి, విజ్ఞానము తెలిసి
 కొనుటకు ఈగ్రంథము మిక్కిలియు నుపకరింపఁగలదు.

ఈశృంగారకాళిదాసకథల నెంతో వ్యయప్రయాసముల
 కొర్చి రసవత్తరముగ కథారూపమునఁగూర్చి, సమస్తాధికారము
 లతోను మాకొనఁగిన బ్రహ్మశ్రీ. శె. కృష్ణస్వామిశర్మగారికి

మాకృతజ్ఞతను తెలుపుచు, శృంగారకాళిదాసుకథలు ద్వితీ
యభాగమును కూడ త్వరలో ముగించుటకు శ్రీపరాత్పరుడు
ఆయురారోగ్యవిభవము లిచ్చుగాక యని కోరుచున్నాము.

మద్రాసు. }
16-1-28 }

ఇట్లు,

జి. ఎన్. శాస్త్రి అండు కో.

శృంగారకాళిదాసు.

ప్రథమ ప్రకరణము.

౧. భోజవృత్తాంతము.

శ్రీమన్మహారాజాధిరాజబిరుదాంకితుడగు విక్రమాది
త్యునివంశమున సింధులుండను రాజు ధారానగరమును రాజధా
నిగాఁజేసికొని మాళవదేశమును నేకచ్ఛత్రముగఁ బరిపా
లించుచుండెను. రాజ్యాభిషిక్తుడైనదాదిగ, రాజనీతిఁ
దప్పక, దేవబ్రాహ్మణభక్తితోడను దీనులయందలి దయతో
డను, యాచకులపాలిటికల్పవృక్షముగనునుండి, రెండవ శ్రీరామ
చక్రవర్తియో యనునటులు వెలయుచుండెను. తన బాహు
బలపరాక్రమములచే శత్రురాజులకు సింగమువలెనుండి, సకల
రాజులను తనకు సామంతులుఁగాఁజేసికొని ఆతఁడు రాజ్యాధి
కారమును దీర్ఘకాలము చెల్లించుచుండెను. ఏవిషయమునను
కొఱంత యనునది లేక, సకలసంపత్సమృద్ధమై ఆతనిరాజ్య
ముండెను. ఆమహారాజు తనగృహమువలెనే, పాలితులగు ప్రజ
లగృహములను సంపత్తులచే నిండించుచుండెను. ఇట్లు పరిపాలిం
చుచున్న నాశర్మరాజునకు సంతానహీనతయే పెద్ద కొఱం
తగ నుండెను. వృద్ధత్వము సంభవించినను, సంతానహీనుడై

యుండెను. సింధులమహారాజు రాత్రియుఁబవలు సంతానవిహీనతకు పలువిధములఁ జింతించుచుండెను. తనరాజ్యములోని బాలురచేష్టితములఁ గని సంతసించు మాతాపితలఁజూచి సంతసించుచు, వారల భాగ్యమును నుతించుచు, తన కట్టిభాగ్యము కలుగలేదుగదా యని, తన యభాగ్యమును నిందించుకొనుచుండును. అప్పుడప్పుడు “అవు త్రస్య గతి ర్నాస్తి” యను నార్యోక్తిని దలఁచికొని కుంచుచుండును. తనకు సద్గతి లేక పోయెఁగదా యని పలుమాఱు పలవరించును. అపరిమితమగు రాజభోగములు గలిగియుఁ బరలోకమునఁ దనకు సుఖము లేదు గదా యని చింతించును. సంతానప్రాప్తికై గల సకల వ్రతములను, సకలదానములను చేసెను; కాని యెన్ని చేసినను సంతాన ప్రాప్తి కలుగఁజాల దాయెను. భగవంతుని యనుగ్రహము లేనిదే యెన్నిచేసినను నేమి ప్రయోజనము?

ఇటులఁ గొన్ని వత్సరములు పరితపించి, తుదకు కొందఱు విప్రోత్తముల యుపదేశానుసారము పాపశాంతికొఱకు మహాదానముల సద్బ్రాహ్మణుల కొసంగెను. పెక్కుమహాక్షేత్రములను బుణ్యతీర్థములను నేవించెను. ఇటులు కొన్ని దినములు గడువ, సింధులుని పట్టమహిషి యగు సావిత్రీదేవి గర్భవతి యయ్యెను. ఈశుభవార్తను విని సింధులమహారాజును, అతని సామంతులును, ప్రజలును సంతోషాంతరంగు లైరి. సావిత్రీదేవి గర్భము దినదినప్రవర్ధమాన మై పూర్ణగర్భ మయ్యెను.

వ్రథమ వ్రక రణము.

ఈరీతిని సావిత్రిదేవి దశమమాసమున సుముహూర్తమునఁ బూర్ణచంద్రునిబోలె సకల లక్షణసమన్వితుండైన యొక యపూర్వశోభావంతుడగు శిశువును గనెను. అట్టి లావణ్యనిధి యగుకుమారుని జననమును విని, సింధులుఁడు పరమానందాబ్ధిలో మునింగెను. అట్టినమయమున సింధులుని సంతోషమునకు మేఱ యుండునా? యశావనమునంద కుమారుల గని సగతించుటయే లోకాచారమై యుండ, వృద్ధాప్యమున గలిగిన సంతానమునకై మాతాపితలసంతోషమునకు హద్దుంబునా? ఆజన్మదినోత్సవమున బ్రాహ్మణోత్తములతోడను అమాత్యవర్గముతోడను బ్రహ్మానందము ననుభవించుచు, జాతకర్మాది క్రియల శాస్త్రోక్తముగ జరిపి, భోజుడని అతనికి నామకరణము చేసెను.

ఆశిశువును క్రమక్రమముగ శుక్లపక్షచంద్రునిభాతి దిన దినవర్ధమానుఁ డగుచుండెను. సావిత్రిసింధులులు ఎట్టికొఱు తయు లేక, సకలము సమృద్ధమై యుండఁగా, రాజకార్యములను గమనింపక, యెల్లప్పుడును బుత్తుని ముద్దాడుట యందే కాలముఁ గడపుచుఁ గృతార్థు లగుచుండిరి. భోజకుమాకుని సౌందర్యమును, గాంభీర్యమును, రాజతేజమును భావికాలమున నతఁ డొనరింపంబోవు మహాకార్యముల సూచించుచుండెను. తెలిసియుఁ దెలియని బాలచేష్టలును, వచ్చియు రాని ముద్దుపల్కులును సావిత్రిసింధులులనేకాక, యెల్లరను రంజిం

పఠజేయుచుండెను. క్రమముగ భోజుడు అయి దేండ్ల ప్రాయము వాడయ్యెను. సింధులమహిపతి వృద్ధుడగుటవలనను, భోజుడు చింతానుచితిములఁ దెలియనిబాలుఁ డగుటచేతను క్రొత్తని వ్రాసినాభివృద్ధిని గుఱించి యవుడవు డాలోచించుచుండును. పుత్రవాత్సల్య మమోఘముకదా! ప్రతివానికిని నదృష్టము ప్రధానమని యెఱిగియు, సింధులుఁ దూరకుండక పుత్రవాత్సల్య ముచే జ్యోతిషికు నొకనిఁ బిలిపించి భోజకుమారునిజాతకముఁ జూపించెను. అజ్యోతిష పండితుఁడు భోజునిజాతకమును చక్కఁగఁజూచి, మహిపతితో నిటు లనెను —

“ఓమహారాజా ! ఈజాతకుఁడు దీర్ఘాయుష్మంతుఁడు. ధైర్యము, శౌర్యము, పాండిత్యము, పరరాజభయంకరత్వము మున్నగు ననేక సుగుణములు కలిగి, యనేక వత్సరములు మహి నేకచ్ఛత్రముగ నేలఁగలఁడు. ఈజాతకుని పాలనకాలమున, దేశములో నొక్కండేనియు, మూర్ఖుఁడుండ నేరఁడు. పాలితప్రజ లందఱు విద్యావంతులుగను, సన్మార్గ వర్తనలుగలిగిన యైశ్వర్యవంతులుగను నై మనఁగలరు. కాని బాల్యమున నొక గండము కలదు. అది యొకపుణ్యపురుషునివలనఁ దప్పిపోఁగలదు. సుఖదుఃఖము లొక్కొక్కఁటికిని గలుగుచుండును. ఆరెంటిని సమదృష్టితోఁ జూచువాఁడే విద్వాంసుఁడనఁదగును. సుఖము కలిగినపు డుప్పొంగుచుఁ గష్టములకుఁ గుందువాఁడు మూర్ఖుఁడగును. కాన నిన్ని సద్గుణములతోఁ

బాటుగ నీమాత్రపుకష్టమును నీజాతకునికిగలదు. కాన దాని నిమిత్తమై చింతింపవలదు అని జ్యోతిషికుఁడు వచింపఁగా విని రాజువాని సత్కరించి పంపివైచెను.

అనంతరము సింధులమహీపతి వృద్ధుఁడగుటవలన రాజ్య భారమును వీడి, వానప్రస్థము స్వీకరింపఁ దలఁచెను, కాని తన స్థానముననుండి ధర్మముఁ దప్పక రాజ్యము నేలఁగలవాఁ డెవఁ డును లేఁడాయెను. భోజుఁడో చిఱుతప్రాయపువాఁడు. వాని కట్టి సామర్థ్యమింకను గలుగలేదు. కాని తన కసమర్థుఁడును, దుర్మార్గనిధియు, నగుముంజుఁడను తమ్ముఁ డొకఁడు గలఁడు. వానికి రాజ్య మిచ్చిన సత్పరిపాలన ప్రజలకు లభింపకుండుటయే కాక, భోజునికిని నేదైననాపద గలుగఁగలదు. కావునఁ దన తమ్మునికి రాజ్యము నీయ సంఠేహించెను. రాజ్యపాలనము విషయమై సింధులుఁడు పరి పరివిధముల వితర్కించుకొను చుండెను.

ఇటులఁ గొన్ని దినములు గడవఁగా, నొకనాఁడు తన ముఖ్యామాత్యుఁడును, రాజభక్తి సంపన్నుఁడు నగు బుద్ధిసాగరుని పిలచి యాతనితో నిటు లనెను. - “ఓమంత్రినత్తమా! మా పూర్వు లందఱు రాజనీతిఁ దప్పక ప్రజలపై దయగలిగి రాజ్య ముఁ బాలించి కీర్తికాయు లైరి. నీసహాయమున నేనును నింతదనుక నారీతినే పాలించుచుంటిని. మాపూర్వులనుండియు మన రాజ్యమున నధర్మదేవతకు నిలువనీడ లేకయుండెను. నేనో

వృద్ధుడనైతిని. రాజ్యభారమును వహింప నసమర్థుడనైతిని. భోజుడో బాలుడు. యుక్తాయుక్తము లెఱుగనివాడు. గురుకులవాసముఁ జేయఁదగినవాడు. ఒకరియధీనమున నుండి, వృద్ధికి రావలసినవాడు. అట్టివానికిఁ బట్టముఁ గట్టుట వాని శ్రేయము నకుఁదగదు. ఇఁక మిగిలినది ముంజుఁడే. అతఁడన్ననో మహాబల సంపన్నుఁడు; కాని దోషనిధి. రాజ్యపాప్తికై యహోరాత్రములఁ గుతంత్రములఁబన్నువాడు. ఇతనికి రాజ్యమిచ్చినను, భోజుని కుపద్రవముకలుగును. ఈయకున్న నేను బ్రజానిందకుఁపాత్రుఁడను కావలసియుండును. ఎటులఁ జేయుటకును వాలుపోవ కున్నది. ప్రజానిందను లక్ష్యము సేయక భోజునికే రాజ్యమిచ్చినచో, ముంజుఁడుతప్పక రాజ్యకాంక్షచే భోజుని జంప నుంకంచును. అప్పుడు రాజ్యము నొసంగుట వాని క్షేమమునకు గాక, వానిహానికొఱకేయగును. దీనిచే వంశహానియుఁ బుత్రహానియుఁ గలుగును; కాన నివియన్ని యుఁజక్కఁగ నాలోచించి నా కుపాయముఁ దెలుపుము? అనవుడు బుద్ధిసాగరుఁ డిట్లనెను.

“ఓమహీపతీ! మీవాక్యము లెంతయు యథార్థము లగును. ముంజుని ప్రవర్తనము మిక్కిలి నీచమైనదియే. వానికిఁ గల రాజ్యకాంక్షచే నెంతైనను జేయును. పాపభీతియు దైవభీతియు లేనివాడు. మిగుల దుర్మతి, లోభి. కనుక నే.

శ్లో. అభావో క్రోధః ప్రభవతి క్రోధాత్ మోహః ప్రవర్తతే
మోహేన వరకం యతి కాస్త్రోష్ణోఽపి విచక్షణః.

అని పెద్దలవాక్యము ప్రకారము లోభమువలనఁ గోపమును, కోపమువలన దుర్బుద్ధియు, దానిచే నరకమును నెట్టి శాస్త్రజ్ఞుఁడును పొందకమానఁడు.

శ్లో. మాత్రగం పితరం బ్రత్రం భౌతరం వా సుహృత్తమం.

లోభావిష్టో నరో హన్తి స్వామినం వా సహోదరమ్.

అనిన ట్లాశగలవాఁడు తల్లినేనియుఁ, బుత్రునేనియుఁ దండ్రినేనియుగురునినేనియుఁ జూడఁడు. వాని కాశయే ప్రధానము. అటువలెనేయివి యన్నియు ముంజుని విషయమున, నాలోచించుటముఖ్యమే యగును. కనుక ప్రస్తుతస్థితి, నాలోచించిన రాజ్యము ముంజునకిచ్చుటయే మంచి దగును. భోజకుమారుని వాని కప్పగింపుఁడు. ఇదియే మీ రిప్పుడు చేయఁదగిన కార్య మగును. ఇట్లుచేసినభోజుఁడు ముంజుని యనంతరమేనియు రాజ్యమునకు రాఁగలఁడు. ఇదియ కర్తవ్యము" అనెను.

బుద్ధిసాగరుఁడు బుద్ధిసాగరుడే యగును. ఇట్టివాఁడే యమాత్య శేఖరుఁ డనఁదగు. ఇటులు మంత్రి వచించిన మాటల విని, సింధులుఁడు ముదమంది, ముంజునకే రాజ్యమీయ నిశ్చయించి, ముంజునిచిలువవంపి "తమ్ముఁడా! నేను వృద్ధుఁడనైతిని. రాజ్యపరిపాలనము నాకు దుస్సాధ్యముగ నున్నది. కావున దీనిని నహింపసమర్థుఁడవు నీవే యగుదువు. భోజుఁడు బాల్యమున నుంటచేసినక్షణక్రింద నుండవలసి యున్నాఁడు. నీకు రాజ్యమును, భోజుని, నొప్పగింప నిశ్చయించితిని. వానికి విద్యగఱపి, రాజ్య

పాలససామధ్యమును గల్గించుట నీభారమగును. వాని నీపుత్రునిఁ గ్రహేమించి కాపాడుట నీకుధర్మమగును" అని హితము బోధించి తమ్మునిఁ బట్టాభిషిక్తుఁడేసి ఆత్మజ్ఞానాభిలాషియై యేకాంతమున నుండి, భగవానుని ధ్యానించుచుఁ గాలముఁ గడపుచుండెను. ముంజుఁడును రాజ్యాభిషిక్తుఁడై రాజ్యమును పాలించుచుండెను.

పిదపఁ గొన్ని దినములకు సింధులమహారాజు స్వర్గస్థుఁడయ్యెను. రాజాంతఃపుర మంతయు రోదనధ్వనులతో నిండిపోయెను. ముంజుఁడు భ్రాతృవియోగమునకుఁ గుందుచు, భోజునిచే సకలసైత్యకర్మల సక్రమముగ నాచరింపఁ జేసెను. పిదప భోజునికి సకలవిద్యలును సద్బుద్ధిని కఱపఁగల యొక శాస్త్రోజ్ఞుని నుపాధ్యాయునిగ నియమించెను. భోజుఁడును మిక్కిలిగురుభక్తులతో శుశ్రూషలు సలిపి, విద్యాభ్యాసముఁ జేయ మొదలిడెను. ముంజుఁడు సింహాసనాసీనుఁడై మంద్రాధికారమును స్వీకరించి, మదోన్మత్తుఁడై, చిర కాలమునుండి మంత్రయై రాజవంశశ్రేయోభిలాషియై ప్రజాభిలాషియై మున్ను బుద్ధిసాగుని మంత్రవర్గమునుండి తొలగించెను. వానిసాక్షాత్తుల అధికారిగర్వితుఁడును, ప్రజావీరక్తుఁడును లోకానుభవశూన్యుఁడును నైనయొకని నియమించెను. రాజసూనుఁడగు భోజుఁడు గురువులయొద్దవిద్యాభ్యాసము సేయుచు, బహుశాస్త్రములఁ బఠించుచు విద్యార్థి దళఁ గడపుచుండెను. ముంజుఁడు బాల్యమునుండియు, లోభియు

గూరుడు నగుటచేతఁ దన యిష్టము వచ్చినరీతిని రాజ్యము నేల మొదలిఁజేను. ప్రజలక్షేమమున కీతఁడు దూరుఁడయ్యెను. ఈవిధమున దినములు గడవఁగా, భోజనకుఁ బదునాల్గేడులు నింఁడెను. సకల శాస్త్రముల యందును ప్రతిభాశాలియై పురుషుఁడూ పముఁదాల్చిన భూలోకభారతియో యన నతఁడొప్పెను.

ఒకనాఁడు ముంజమహారాజు పండితసభలోఁ గూరుచుండి శాస్త్రీవాదముల వినుచుండఁగా సభామండపమున కొక జ్యోతిశ్శాస్త్రీపండితుఁ డరుదెంచెను. అతఁడా మహారాజును చూచి స్వస్తివాక్యములఁ బలికి, రాజాజ్ఞచే నొక యాసన మలంకరించి రాజునంద్రేశించి యిటు లనెను. “ఓమహారాజా! నేను బహుశాస్త్రీవేత్తను. లోకులునన్ను సర్వజ్ఞశిఖామణి యందురు. మఱియు జ్యోతిశ్శాస్త్రీమునఁ బ్రత్యేకప్రతిభ నాకుఁ గలదు. కాఁబట్టి తమయిచ్చవచ్చిన ప్రశ్నము నన్నడుగుఁడు” అన విని మహారాజు బ్రాహ్మణుని క్రొజ్జ యెట్టిదో తెలిసికొనఁగోరి “విప్రోత్తమా! నేను జన్మించిన దాది నేటిదనుక నేమేమి చేసితినో, యది యెల్ల సరిగఁ జెప్పితిరేని, తహసర్వజ్ఞశిఖామణిబిరుదము సార్థకము కాఁగలదు లేనిచో నే నొప్పికొనఁజాలను” అనెను. ఆ జ్యోతిషికుఁడు మహారాజునకు దనపాండిత్యముజూపందలచి పూసఁగ్రుచ్చిసట్లు ముంజుని పుట్టుక నుండిఆక్షణముదనుక జరిగినవిషయముల నెల్లను జక్కఁగ జెప్పిముగించెను. ముంజుఁడు నవి యెల్ల నొప్పికొని యాపండితుని స్తుతించి, యతనిపాదముల

పైఁ బడి భక్తితత్పరుడై ఇంద్రనీలపుష్పరాగాదిమణి మయాభరణముల బహుమానమిచ్చి సత్కరించెను. ఆపం డితుఁడును బహుమానముల నంది సంతోషభరితుఁడైయుండ నభలోనున్న బుద్ధిసాగరుఁడు మహారాజు నుద్దేశించి, “ప్రభూ! రాజకుమారుని జన్మపత్రికను గూడ, నీపండితోత్తమునకుఁ జూపుఁడు” అన, రాజును దానికి సమ్మతించి, అతని జన్మపత్ర ము నాయన కిచ్చెను. పండితుఁడు సమక్షమున భోజునిఁ జూడఁ గోరెను. ముంజుఁడు సేవకుని బంపి, పాతశాలనుండి భోజకు మారు నచటకు రప్పించెను. అట్లు సేవకునితో నే తెంచిన రాజ కుమారుఁడును పినయవిధేయతలతోఁ బినతండ్రికి నమస్కరించి, యొక యాసనమునఁ గూరుచుండెను. ఆసభామండ పములో నాసీనులై యున్న రాజకుమారు లందఱును, భోజుని నిరుపమాన తేజో లావణ్యముల కచ్చెగువందుచు, జూచుచుండిరి. భూలోకసందర్శనార్థ మరు దెంచినమహేంద్రుఁడో యన నొప్పె నారాజకుమారుడు. పండితుఁడట్టి మన్మథాకారు నొక్క మాఱు తేటి పాఱఁజూచి, మహారాజుతో నిట్లనియె.

“మహారాజా! భోజుని నికఁ బంపివేయుఁ” డనఁగా మహారాజు నటులే చేసెను. పినప నాపండితుఁ డిటులు భోజుని భవిష్య త్ప్రతిభనుగూర్చి నుడి వెను. “ఓముంజప్రభూ! భోజుని భాగ్యోదయమును వర్ణింప నాస్పష్టిక ర్తకును నలవికాదు.

అట్టిచో నాబోటి యల్పునకు సాధ్యమా? తమయాజ్ఞ! నుల్లంఘింపనేరక నా తెలిసికొలదిని చెప్పెదను.

“శ్లో. పంచాశస్పంచవర్షాణి సప్తమాసా దివత్రయం
భోజరాజేన భోక్తవ్య స్సగౌడో దక్షిణాపథః”

గౌడ దేశముతోఁ గూడిన దక్షిణాపథమంతయుభోజుఁడు నిరాటంకముగా నేబదియైదువత్సరముల నేడుమాసముల మూఁడుదివసములు నేకచ్ఛత్రముగఁ బరిపాలించును. ఇదియే నేఁజెప్పగలిగినఫలము” అనఁగా విని, ముంజుఁడు సభను ముఁించి లేచి వెడలిపోయెను. అంత నందఱునుఁ దమతమస్థానములకుఁ బోయిరి.

ఆదిసము ముంజుఁడు రాజసభనుండి లేచి వచ్చినప్పటి నుండియు, నతనికి మనఃస్థిమితము దప్పెను. రాజ్యలోభము తలకెక్కెను. శ్వేతిషికుని వాక్యముల వినినప్పటినుండియు, భోజుని రాజ్యాధికారవిచారమే యెక్కువ యయ్యెను. భోజుఁ డింత బాల్యముననే సకలశాస్త్రములఁ జదివి, పండితుఁ డాయెను. జాతకఫలమును అత్యుత్కృష్టముగ నున్నది. వీఁడికను కొన్ని సంవత్సరము లుండిన రాజ్యాధికారమును వీని కప్పగింపక తప్పదు. నేనొసఁ గకున్నను, నెన్నియేని యుక్తులఁ బన్ని గాజ్యాధికారమును వశముఁ జేసి కొనక మానఁడు. మనము రాజ్యాధికారము నేకచ్ఛత్రముగ వహించియుండి, పిదప రాజ్యాధికారవిహీనులమైనచో మమ్మాదరించువా రుండురా? ధనము

న్నంతవఱకును, అధికారము గలిగి యున్నంతవఱకు, నెట్టి మనుజునికీసి లోకమునందు గౌరవ ముండును. ఈ రెండ్రును లేని యెడల వాని నాదరించువారుండరు. ఎంతటిబలవంతుడైనను, ఎంతటిపండితుడైనను ధనముండిననేగాని శోభింపజాలడు? భోజుడున్నపక్షమున ధనసంచయము నా కెటులు కలుగును.

స్వేచ్ఛగ ననుభవించుచున్న రాజ్యాధికారమును చూచుచున్నాము. ధనమును దూర మగును. “నిర్ధనపురుషః . . . సమానః” అని కదా పెద్దలు చెప్పుదురు. రాజ్యాధికారము పోయినచో, ధనమును పోవును. కావున రాజ్యము నెల్లప్పుడును మనకే యుండునటులఁ బ్రయత్నింపవలయును. “యత్నీ ఫలీ” యన్నటులు విడువక ప్రయత్నించిన నేదియు నసాధ్యము కాదుగదా! మనమీ సమయమున నిర్లక్ష్యముఁ జేసిన, మనకే ముప్పుసంభవింపఁగలదు; కాన జాగరూకతతోఁ బ్రయత్నింపవలయును. ఇంతయేల? నే నైనను రాజ్యము నేలవలయును. లేకున్న భోజుడైన రాజ్యము నేలవలయును. ఇద్దఱము బ్రతికియుండిన నిది యెట్లు సాధ్య మగును? ఉన్నచో, నే నుండవలయును. లేకున్న, భోజుడుండవలయును. కాని నే నుండుట కుపాయము భోజుని గడఁ దేర్చుటయే యగును. సింధులునియందు ప్రజలకు మిక్కిలి విశ్వాసము కలదు. వానిచే వానికుమారుడగు భోజునియందును వారినురక్తులే యగుదురు. బుద్ధి నాగరుడు భోజు శ్రేయోభిలాషి. వానికీని నెక్కువ పలుకుబడి యుండి యున్నది. ఇన్ని యుజూచిన

భోజునిఁ కడతేర్చుట కష్టమేయగును, కాని గట్టిప్రయత్నము జేయవలయును. అప్పటికిగాని కార్యము అనుకూలత సందదు. ఈవిషయమున మనకు సహాయముఁ జేయువా రెవరున్నారు? మంచిసాహాయ్యకరు లుండవలయును. దీనికి మదీయ హితాభిలాషి యగు వత్సరాజే సహాయముఁ జేయగలవాఁడు నేను రాజ్యాధికారమునకు వచ్చినప్పటినుండియుఁ వాఁడెంతయో సాయముఁ బొందియున్నాఁడు. మఱి గౌరవార్హమును అధికారయుతము నగు అమాత్యపదవిని వహించియున్నాఁడు. వీనినే పిలువనంపవలయు నని పరిపరివిధముల నేకాంతముగ మధ్యాహ్నభోజనము సైతము మాని చింతించి, యచ్చటఁ గల యొకనేవకుని ద్వారమున, వత్సరాజునకు వార్తఁ బంపి, యచ్చోటనే యుండెను.

ఇంతలో సంధ్యాకాలము సమీపించెను. రాత్రి ప్రథమ యామమున వత్సరాజు ముంజు నాజ్ఞప్రకారము ముంజభవనమును జేరెను. వత్సరాజు రాక నెదురుజూచుచున్నముంజుఁడు వత్సరాజును గనుటతో నత్యానందభరితుఁడై తనమ ప్రక్కనే యాసన మిచ్చి, కూర్చుండఁజేసి, వత్సరాజుతో నిటు లనియె. “ఓయీ! అమాత్యశేఖరా! నేనిపు డొక ముఖ్యకార్యార్థమై నిన్ను బిలువఁబంపితిని. నీవు తక్క నా కెవరు ననురక్తులు లేరు. నానుఖదుఃఖములలో నీకును పాలు కలదు. మఱియు నాకుఁ బరమమిత్రుఁడవును అమాత్యుఁడవు నై యున్నావు. మిత్రకార్య

మెట్టిదైనను అవశ్యాచరణీయమేగదా! నాకు రాజోవు మహా వివత్తునుండి నన్ను రక్షించుటకు నీకన్న సమర్థులు మఱెవ్వరును లేరు. నేజెప్పబోవు కార్యమునందే నాభావిసుఖసంపద యా ధారపడి యున్నది. దీనినిఁ దప్పక నెఱవేర్చి నన్నుఁ గృతార్థుఁ జేయుము. నాహితముఁ గోరుదువేని సఫలముజేయుము” అని యిటులు పలువిధములఁ జెప్పి, వత్సరాజు “ఓమహారాజా! తమ హితముఁగోరియే నే నున్నవాఁడను. ఆకార్య మెట్టిదైనను తప్పక యాచరింతును. నాప్రాణములసయితము అర్పణచేయఁ గలను. మీ రింతగ జెప్పనేల? ఆకార్య మేదియో సెలవి” డనఁగా-ముంజుఁడు “ఓవత్సరాజా! నేను ధారాసగరరాజ్యలక్ష్మి నెల్లవుడును నావశమందే యుంచుకొన సంకల్పించినాఁడను. దానికి భోజుఁ డడ్డముగ నున్నాఁడు. ఈదిన మర్ధరాత్రమున భోజుని రథమున నెక్కించుకొని, భువనేశ్వరియాలయమునకు తీసికొని పోయి, యాదేవికి నతని బలినీయవలయును. పిదప వానిశిరమును నాకడకుఁ దీసికొని రావలయును. ఈకార్యము ను నిర్వర్తించి నాయభీష్టముఁ దీర్పుము. అటుల జేయవైతి వేని నాప్రాణములు నిలువవు. మాఱు వలుకక దీనింజేయవల యునుమా!” అనెను.

అతిదారుణములైన యావాక్యముల విని వత్సరాజు చిత్రప్రతిమవోలె నిశ్చలుఁడై నిలువఁబడెను. నోట మాటరా లేదు. ఒకేదృష్టితో ముంజునిఁ జూచుచు నల్లె యాతఁడు నిలువఁ

బడెను. తుదకు తెలివొంది “రాజా! మీయాజ్ఞను జవదాటుట నాతరముకాదు; కాని మీయొద్దను మిక్కిలి చనవు గలవాఁడ నగుటచే నొకమాటఁజెప్పఁ దలఁచితిని. ఆగ్రహింపకుఁడు. మహా ప్రభూ! భోజుఁ డేపాపమునెఱుఁగని బాలకుఁడు గదా! భోజుని యొద్దధనముగాని, సైన్యముగాని, పరివారముగాని లేదు. అతఁడు జీవించియుండినను, మీకపకార మేమి చేయఁగలఁడు? మీదు మిక్కిలి, అతఁడు పసిబాలుఁడు. ఇట్టి నిస్సహాయుఁడగు భోజు నేల చంపవలయును? ముంజుని ప్రాణావసానసమయమున రాజ్యమును భోజుని నీ కప్పగించెను. తదాదిగా, భోజుఁడు నిన్నే తండ్రి యనియు, గురువనియు, తనసర్వస్వమనియు భావించి, యున్నాఁడు. నీయాజ్ఞ నెప్పుడేనియు జవదాటి యెఱుఁగఁడు. ఇట్టి గుణవంతుఁడును వినయవిధేయ సంపన్నుఁడునగు పుత్రరత్నము నుజంపి మూటఁగట్టికొనున దే మున్నది? ప్రథమము న ననాలో చితముగఁ గార్యముఁ జేసి, పిదపఁ బశ్చాత్తాపవడుట నిరర్థకము. ఏకార్యమైనను జక్కగ యోచించి దూరదృష్టితోఁ జేయవల యును. అనాలోచితముగఁ గార్యముఁ జేసిన, నది యాజన్మము హృదయశల్య మై బాధించుచుండును. ఓముంజప్రభూ! నావ ధానచిత్తుఁడ వై మఱియు నాలోచింపుము.”

“ఇంతియకాదు. భోజుని జంపినచో నా రహస్యము దాఁగదు. ఎట్టులైనను ప్రజలకుఁ దెలియక మానదు. తెలిసినచో నిన్నును నన్నును మన కుటుంబములను మన నివాసభవనము

లతోడ సమూలముగ ధ్వంసముఁ జేయక మానరు. ఇవియన్నియు రాజనీతికోవిదుఁడవగు నీకు తెలియనివి గావు. మఱియు పుత్రవధ మహాపాతక మగును. ఇట్టిపని కొడిగట్టకుము. ఇది నీ బోటి కీర్తికాలములకుఁ దగదు.”

అని యనేక నీతుల వత్సరాజు ముంజునకు బోధించెను, కాని నవియన్నియు వానియెదుట నడవిఁగాచిన వెన్నెల యయ్యెను. జ్యోతిషికుని వచనములే ముంజునికి చెవిఁ బడుచుండెను గాని వత్సరాజుమాటలు వాని చెవి కెక్కలేదు. ముంజుఁడు వత్సరాజు వాక్యములకు కుపితుఁ డయ్యెను. ఆతనికనులెఱ్ఱవారెను. త్రోకఁదొక్కిన త్రాఁచువలె, బుస్సుమనుచు “ఓవత్సరాజా! చాలుఁజాలు నీహితవాక్యములు. నీవు నాకు సేవకుఁడవే కాని గురుఁడవు కావు. ఈపుక్కిటిపురాణముల నేను నెఱుఁగుదును. ఇన్ని దినములనుండియు నీవు సేవకుఁడ వనియు, నేను ప్రభువు ననియు, భావించినందుల కిపు డది విపరీత మయ్యెను. పామునకుం బాలుపోసినను విషము విడువదుకదా! నీవిషయము నటులే యయ్యెను. స్వామికార్యమునందలి యుక్తాయుక్తవిచక్షణము సేవకుఁడుసేయందగినది కాదు. స్వామికార్యముఁ దీర్పని భృత్యుఁడు జీవచ్ఛవమే యగును” అని గద్దించునుఁ జలికెను. అంత వత్సరాజు తనయైశ్వర్యము, తనప్రాణములునుగూడ ముంజునియధీనముఁ నుండుటచే, నెట్టకేల కాకార్యమున కొప్పుకొని యెను. ధనాశ యెట్టిపాపకార్యమునైనను జేయించునుగదా!

చూచితిరా! ముంజుని ఘాతుక చర్య! సింధులుండె భోజునిరాజ్యము ముంజుని చేతికొసఁగెను. జ్యేష్ఠునియెడలను భోజకుమారులు నెడలను నెంతటి కృతఘ్నుఁడయ్యెనో చూచితిరా! ఇదియంతయు ముంజునికార్యము కాదు. ధనముచేయుకృత్యము. ధనమెంతటికార్యమునైనను చేయించును. దానికిఁ దల్లియనియు, దండ్రునియు, పుత్రుఁడనియు, సోదరి సోదరీమణులనియు, భార్యభర్తలనియు వ్యత్యాసము లేదు. అందఱును నమానులే. “వినాశకాలే విపరీతబుద్ధిః” అనునట్లు ముంజుని కాపత్యాలము సమీపించినది. వినాశకాలము సంప్రాప్తమైనప్పుడు హితమువిషముగనే యుండును. చెప్పిన వినఁడు. తనకునుఁడెలియదు. ఇదియే వినాశకాలమాధ్యము. ఇట్టివారలకు నీతిగఱపుట కంటెను, మానమువహించుటయ మేలు కదా!

“గీ. వేము పాలుబోసి ప్రేమతోఁ జెంచిన
 కేఁదువితగి తీపిఁ కెందఁబోదు”

అన్నట్లు లితనిగతి యింతియే! వత్సరాజు వచనములకు ముంజుఁడు సంతసించి కంఠహారమును ఆతనికి బహుమతిఁ జేసెను. వత్సరాజును చేయవలసినకార్యమును జెప్పి యతనిని వీడ్కొలిపెను.

అంత వత్సరాజు దుష్కార్యచరణమనస్కుఁడై రథమును సిద్ధపఱచి, భోజకుమారుని మాయోపాయముచే

రథము నెక్కించి, భువనేశ్వరియాలయమునకు నడపించెను. భోజుఁ
 డును మాఱుమాటాడక వత్సరాజుతోఁ జనెను. రథము భువనే
 శ్వరియాలయమును జేరెను. సారథి యగు వత్సరాజుతమ్ముఁ
 డును, వత్సరాజును, భోజుఁడును రథమునుండి డిగిరి. భువనేశ్వ
 రియాలయమునఁ బ్రవేశించిరి. నిబిడాంధకార మావరించి
 యుండఁగా, నచ్చోటు జనసంచార రహితమై భయంకరముగ
 నుండెను. భోజున కేదియుఁ దోఁపలేదు. అట్టి సమయమున వత్స
 రాజు తనకటిభాగమున ప్రేలాడుచుండినయెఱనుండి వాడిగల
 ఖడ్గమును బైలకుతీసి నిర్దయుఁడై జళిపించుచు, “ఓభోజకు
 మారా! నాయంతటినిర్భాగ్యుఁడును, పాపియుఁ గ్రూరాత్ముఁడు
 ను, మఱి ప్రపంచమున నుండఁడు. నీవినతండ్రి యగుముంజునాజ్ఞ
 చేసతిదారుణకార్యమున కొడిగట్టితిని. ముంజుఁడు నీకుఁ
 బినతండ్రి కాఁడు. లోభియుఁ బాపియు, భ్రాతృద్రోహియుఁ బుత్ర
 ఘాతుకుఁడు నగుచున్నాఁడు. జ్యోతిష్కుని మాటల విన్నప్పటి
 నుండియు నిన్నుఁ జంపించి రాజ్యము నాక్రమింప నిశ్చయించి,
 యాక్రూరకార్యమును జేయ నన్ను నియోగించినాఁడు. ఎంతటి
 నీతులనుబోధించినను, చెవిటివాని ముండఱ శంఖ మూదిన ట్ల
 య్యెను. నేనటు లొసర్పనై తినా, దారపుత్రాదులతో నేమడియ
 వలసియుండును. రాజాజ్ఞ మహాకఠినమైనది. స్వరక్షణార్థ మింకా
 ర్యమున కొడఁ బడితిని. నేను చండాలుఁడను. రాజుద్రోహిని.
 దేశద్రోహిని, స్వలాభప్రేరితుఁడనై పాపమున కొడిగట్టితిని.

ఎట్టిదైనను చేసియే తీరవలయును. ఏమైనఁ జెప్పదలంతువేని శీఘ్రముగ జెప్పుము" అని కంటనీరు పెట్టుచుఁబలికెను.

భోజకుమారుఁడు నత్సరాజు మాటలవిని చిఱునవ్వుతో దలనూఁచుచు, రాజగంభీరవచనములతో నిటులనెను. "ఓయీ!

శ్లో. రామే ప్రవ్రజనం బలే ర్నియమనం పాండ్వో న్సుతానాం వనం
 పృష్ఠీనాం నిధనం నలస్య నృపతే రాజ్యా త్పరిధ్రంశనం
 కారాగారిషేకణం చ మరణం సంచిత్య లంకేశ్వరే
 సర్వం కాలవశేన నశ్యతి నరః కో వా పరిత్రాయతే?

శ్రీరామచంద్రుఁ డవతారపురుషుఁడయ్యు సకలరాజ్య భోగములకు దూరుఁడై వనమున వసించెను. సకలలోకముల జయించిన బలిచక్రవర్తి బంధింపఁబడెను. పాండవులు వనములఁ బడి వలుకష్టములకు లోనైరి. యూదవులు కృష్ణబంధువులయ్యు ఒకరినొకరు కొట్టుకొని చచ్చిరి. నలుఁడు జూదమాడి రాజ్య హీనుడై ఋతుపల్లనికి సారథి యయ్యెను. లంకేశ్వరుఁ డగు రావణుఁడు కారాగారమున బంధింపఁబడి మరణమునకు గుఱి యయ్యెను. కాలము సమీపించినప్పుడు, ప్రతివాఁడును, నశింపవలసినదే! దాని నెవఁడును నడ్డగింపఁజాలఁడు. ఈచిఱుతప్రాయముననే నాకు మృత్యువు సంపాప్త మైనది. నేఁ జెప్పవలసినదే మున్నది? భగవంతునిఁ బ్రార్థింపవలసినదే కాని, మఱేమియుఁ జెప్పుకొనవలసినది లేదు. కనుకఁ గడసారి భగవంతుని ధ్యానించుకొందును

శ్లో. అంభోధి స్థలతాం స్థలం జలధతాం ధూళీలవ శైలతాం
 మేరు ర్మృత్యుణా తాం తృణం కులిశతాం వజ్రం తృణప్రాయతాం
 వహ్ని శ్శీతలతాం హిమం దహనతా మాయాంతి య స్త్యచ్ఛయా
 లీలాదుర్లలితాఽద్భుతవ్యసనినే దేవాయ తస్మై నమః.

అని ప్రార్థించి, నేల రాలియున్న మట్టియాకుల రెంటినిఁ దీసి, దోప్పలుగఁ గుట్టి, వత్సరాజుచేత నున్న ఖడ్గముతో తనవ్రేలినిఁ గోసి, యం దుంకిసరించెడి రక్తమును దోప్పలోఁ బట్టి, మఱియొక యాకుపై నొకశ్లోకము నానెత్తుటితో గడ్డిపోచ కలముతో వ్రాసి తనపినతండ్రి కి మ్రని యిచ్చి, “పవత్య రాజా! ఇదిగో! నీకరవాలమునకు నాకంఠ మీయ సంసిద్ధుడ నైతిని. జాగుసేయకుము. రాజాజ్ఞను పాలింపుము. నీవు విచార వడుట తగదు. నీవు భృత్యుడవు. ముంజుఁడు ప్రభువు. ప్రభువు వునానతివొప్పన నడచుకొనుట భృత్యధర్మము. ప్రభుచిత్తము ననుసరించుట భృత్యధర్మము. నాకు మృత్యు వాసన్న వఃయ్యో ను. దానిగొఱినుండి రక్షింప నీవు సమర్థుడవు కానేరవు. మృత్యు వాసన్నము కానవుడు, చంపను సమర్థుడవును కానేరవు. లంకాధీశ్వరుడగు రావణుఁడును తుదకు మనుష్యమా త్రుఁ డగుశ్రీరామునిచే జంపఁబడెను. ఇ వన్నియుఁ గర్మాధీనములు. కావున యోచింపకుము. తామసిం చెద వేని నన్ను భీతి కి లోను జేసినవాఁడ వగుదువు. ఎట్టివానికిని నెంతటిధీరునకును మృత్యువుభయమునే కల్పించును. ముంజమాహారాజునకు నాశిరమునుఖండించి, రక్తసిక్తమైన దీనిని జూపుము. నానమస్కార

మునుముంజునికిని, నాజగదంబ యగుసావిత్రీదేవికినిఁ జెప్పము. ఇప్పుడే నాతల్లి జ్ఞాపకమునకునచ్చుచున్నది. ఇక నదిపెఱుగును. అట్లెనచో విచారమున మునుఁగుదును. కనుక నీపనిని కొనసాగింపుము.” అని నిర్భీతుఁడై చెప్పెను.

భోజునిమాటల విన్నయామఁతి తన దేహమునే మఱి చెను. కరమున నున్నకరవాలము జాతెను. తనచేతినున్న మట్టి యాకులోని స్లోకము నొకమాఱు చదివెను. కంటినుండి వేడి యశ్రువులు ప్రవహింపమొదలిడెను. భోజునిధైర్యమునకును, వినయసంపదకును, మనసున మెచ్చి, తనప్రాణమును నయి తము లక్ష్యమునేయక ముఁజునాజ్ఞను ఛిక్కరించినవాఁడై భోజుని కెదురై “ఓరాజకుమారా! నీవిజ్ఞానశీలములను, ధైర్యము ను, వినయమును గనుగొనిననే నీక నిన్నుం జలపనొల్లను బల్ల ను. రాజాజ్ఞయెట్టిదైనను, నా కిక లక్ష్యము లేదు. ముంజుని యన్నమును దినుచున్నందుచే, నిట్టికార్యమునకుఁ బూనితిని; కాని నాయది సరజన్మము కాదు. ఒకనియన్నముఁ దిన్నను హితాహితములును పరలోకము నున్నవి కదా! వానిని మఱచి స్వలాభప్రేమితుఁడ నై నందులకు నన్ను ఊమింపుము. నిన్నికఁ జంపనొల్లను. నామనవి విని, మాయింటికి రమ్ము. ఇది రాత్రికాలముగాన ని న్నెవఁడును గుర్తింపలేరు. ని న్నొక యేకాంతస్థలమున నునిచెదను. అనంతరక ర్తవ్య మూహింతము. ఈదీనునియెడ దయఁదలచి, దీని నాలింపవలయును” అని చాల

దీనతతోడను, పశ్చాత్తప్తహృదయముతోడను ప్రార్థింప, భోజుడు, వ్రథమమున నంగీకరింపకయ పోయినను, పిదప నంగీకరించి, వత్సరాజుతోను, సతనితమ్మునితోను రథము నెక్కి యాగాధాంధకారమున ధారానగరమును జేరికొనియెను.

తరువాత వత్సరాజు నిజమందిరములోని యొకయేకాంతస్థలమున భోజు నుండఁగాఁజేసి, యతని కేకొఱంతయు లేకుండునట్లు, తా నె స్వయముగ విచారణసేయుచుండెను. పిదప వత్సరాజు ధారానగరములోని శిల్పచాతురీధురీణుండగు నొకనిఁ బిలిపించి, భోజకుమారుని శిరసును బోలిన శిరము నొకదానిని లక్కతోఁ జేయించి, మఱునాటిరాత్రి ముంజుని యంతఃపురమునకు గొనిపోయి, యతనికిదానినిచూపించెను. ఎంతటి కఠినుఁడైనను, ఆశిరస్సును జూచినపుడు పఠితపింఁకుండనేరఁడు కదా! ముంజుఁడునద్దానినిఁ జూచినతోడనే, 'మైమఱచి, భోజా!' యని భోరుననేడ్వఁమొదలిడెను. అది విని యంతఃపుర స్త్రీలును భోజుఁడే మయ్యెనో యని విలపించిరి. భోజునింగానమికి విలపించుచున్న భోజమాతయుఁ బెద్దపెట్టున నేడ్వఁచొడగెను. ఇది ధారానగర మంతయుఁ దవాగ్నివోలె నిముసఱునఁ బ్రాఁకెను. ఆధారానగర మే పాడువాఱి, రామునివదలిన యయోధ్యవలె నయ్యెను.

ఇది యిటులుండఁగా వత్సరాజు తెచ్చిన శిరమును జూచి, యేడ్చియేడ్చి, తుదకెట్టులనో, దుఃఖము నాఁపికొని, 'భోజుఁడు ఏమైన నాతోఁ జెప్పమనెనా' యని యడిగెను. నమ

స్కారపూర్వకముగ నీయుత్తరమును తమకంపెను' అని తన చేత నున్న మట్టియాకును వత్సరా జాతనిచేతికి నిచ్చెను. దానిని గైకొని ముంజుఁ డిట్లు చదువసాగెను.

“మాంధాతా చ మహీపతిః కృతయుగాలంకారభూతో గతిః
 సేతు శ్యేన మహోదధౌ విరచితిః క్వాలేనా దశాస్యాంతకః?
 అస్యే చాపి యుధిష్ఠిరప్రభృతయో గూతా దివం భూపతే!
 నైకేనాపి దివం గతా వసుమతీ నూచం త్వయా యాస్యతి.

“కృతయుగమునకు భూషణ మై భూమి నంతయు నేలిన మాంధాత మృతిఁ జెందెను. సముద్రముపైని సేతువుగట్టి, రావణుని వధించినయాశ్రీరామచంద్రుఁ డిప్పుడెచ్చట నున్నాడు? ధర్మరాజు అని ప్రఖ్యాతిఁ గాంచినయాయుధిష్ఠిరుఁడు మున్నగు తక్కుంగల రాజులు సైతము చివఱకు స్వర్గతు లైరి గదా! వారెవరును దమతో నీభూమిని దీసికొని పోవ ననుదులు కాఁజాలక పోయిరి; కాని అట్టియీభూమి నీయొక్కనితో మాత్రము వెంటనంటి రాఁగలదు అని తోచుచున్నది.”

ఇటులు చదివికొని వెంటనే యారాజు మూర్ఛితుఁ డయ్యెను. “హాభోజా” యని నెత్తిమఱియుబాదుకొని ఆతఁడు పెద్ద పెట్టున నేడ్వసాగెను. మఱియు భోజకుమారుని గుణగణములఁ బొగడుచుఁ పరివరివిధముల నాక్రందన మొనరింప సాగెను. తనయకృత్యమునకు తన్నుఁ దాను నిందించికొనెను. వత్సరా జెన్నివిధముల నూఱజించినను, నూతనప్రవాహమువోలె

పొంగిపొరలుచున్న దుఃఖవాహిని నాఁపఁజాలఁడయ్యెను. ఈ
 దుఃఖసముద్రమున నీలాదుడుచు నన్నపానాదులసైతమునాతఁ
 డు విసర్జించియున్నట్టునిభంగి నిలిచినచోట నిలువకయుఁ గూ
 ర్పొనినచోటఁ గూర్చుండకయును, దుఃఖసాగరమునఁ బడిపో
 యెను. ఆహా! నేనెట్టిపాపాత్ముఁడను. నాయన్న సింధులుఁడు
 మరణకాలమున భోజుని నాతొడపైఁ గూర్చుండఁబెట్టి సురక్షి
 తుఁ డయ్యెనని నమ్మెఁగదా! అట్టిసమ్మకమును వమ్ముఁ జేసితిని.
 నాయది మనుష్యజన్మము కాదు. రాక్షసజన్మమే యగును.
 ఎట్టికూరస్వభావము కలవాఁడైనను ఎదిరినిఁ జంపునేకాని,
 తనను, తనవారలను జంపనోపఁడుకదా! భోజునియెడ నేను
 గోముఖవ్యాఘ్రంబ నైతిని. నాజన్మ మేల? క్షత్రియకుల
 మును వాతిముచేసితిని. విక్రమార్కునివంశమును కళంక
 మునొందించి నైచితిని. నాజన్మము నీవసుంధర నపవిత్ర
 ముఁ జేసినది. హా! కుమారా! రాజకులతిలకా! నాయట్టి పాపా
 త్మునిచే నీ కెంతటి కష్టము సంభవించిదయ్యా? తండ్రి! నీప్రాణ
 మెంతటిబాధ నొందినదో గదా! అయ్యో కుమారా! నాదుర
 దృష్టమునకు మేఱ లేదు. ఇక నేమి చేయుదు? ఆదినమున
 నేను వత్సరాజుహితము నాలకింపక పోయితిని గదా! దురా
 త్ముఁడను; లోభిని. ఈవార్త నగరమున వ్యాపించినచో,
 నీధారానగరపు ప్రజలు నన్ను బ్రదుకనిచ్చెదరా? మహామంత్ర
 యై, నాదుకుటుంబపు హితమును గోరుచుండిన బుద్ధిసాగరుని

మంత్రిపదవినుండి తొలగించితిని. ఈసమయమున నైన నతని హితమును కై కొందును.” అని తలపోసి, యొకసేవకునిఁ బంపి, బుద్ధిసాగరుని దోడ్కొని రా, నాజ్ఞఁజేసెను,

భోజమాత యగు సావిత్రీదేవి దూడను గోల్పోయిన గోమాత వలె, నోరు మూతవడక రాత్రియంతయు కొడుకును పనవి పనవి బిట్టుగా నేడ్చుచుండెను.

బుద్ధిసాగరు నింటికి నెడలినమాత వెంటనే మంత్రిపుంగవునితో ముంజునిగృహమునకు నచ్చెను. ముంజుఁడు విలపించుటఁ గని, బుద్ధిసాగరుఁడు ఆవృత్తాంతమును ముంజునివలన విని, యాశ్చర్యభయ సంభ్రమములతో నత్యుగ్రుఁడై “రాజా! నీవంటిమహాపాతకి ఏలోకంబునును నుండఁడు. శిశుహత్య కంటెను ఘోరపాతక మున్నదా? అట్టిదానిని రాజ్యలోభముచేఁ జేసితివి. ఆ శిశుహత్యయందును పుత్రఘాతుకుఁడవు. ఛీఛీ! నీముఖముఁ జూడరాదు. నోదరుని వంశమును నశింపఁజేసి, శాశ్వతముగ సింహాసన మెక్కఁగోరి, నిన్ను నీవే హతము చేసికొంటివి. కా నిమ్ము. ఉడయ మగుటయే తడవు. కాఁచికొనుము ప్రజ లీవార్త విని యుడికిపోవుచున్నారు. నీవంశమును, నిన్నును, నీమందిరమును నాశముజేయ, వారు సంసిద్ధు లై యున్నారు. ఓదుర్బుద్ధీ! ఎంతటిపనిఁజేసితివి! హా భోజకుమారా! నీపినతండ్రిని నమ్మి, పితృవాత్సల్యముతో నున్నందులకు నీకీగతి సంభవించినదా? ఎట్టికష్టములఁ జెందితివో గదా. తండ్రీ! మే

మిందటము ఉండియు, నీకు సాహాయ్యముఁ జేయఁజాలమైతిమి కదా! అయ్యో! బలవన్మరణకాలమున నీ వెంతగ విలపించితివోగదా! మే మభాగ్యులము. లేకున్నచో, నీయట్టిమహాపండితుఁడు రాజకార్యధురీణుఁడు, సుగుణాఖని, మ మ్మెడఁబాయునేమి?" యని పరిపరివిధముల సమాత్యశేఖరుఁడు వాపోవుచుండెను. ముంజుఁడు "ఓయమాత్యశేఖరా! నేను నిజముగా మహాపాతకిని. నాముఖ మవలోకించిన మిమ్ము పాతకులనుగా జేయుచు. నే నింకఁ ప్రజాసమూహమును జూడనొల్లను. ఈమహాపాతకమునకు బ్రాయశ్చిత్తము విధింపుము. నీచెప్పినచొప్పునఁ జేసి దను" అనెను. అందులకు "దీనికీఁ దగినప్రాయశ్చిత్తము చితి నెక్కుటయే! అంతకంటెను దక్కువది మఱేదియు లేదు." అనెను. ముంజుఁడును దాని కొడఁబడి, దేహత్యాగమునకు నిశ్చయింపి, చితిని సిద్ధముఁ జేయు ప్రయత్నమున నుండెను. బుద్ధిసాగరుఁడును దానికి సహాయకుఁడుగ నియమింపఁబడెను.

ఇంతలోఁదూర్పున సూర్యోదయసూచనలు గనఁబడెను. భోజకుమారునికై విలపించుచున్నవో యన నానావిధపక్షి జాలములును గూయఁజొచ్చెను. ముంజునివలె గళావిహీనుఁడైన చంద్రుఁడు వెల వెలఁబోవుచు, ముంజునికృత్యమునకు సిగ్గుపడి మఱఁగిపోవఁ ద్వరింపడువానివలె, గనంబడుచుండెను. మహోగ్రుఁడైన బుద్ధిసాగరునివలె సరుణకాంతులతోఁ గూడి, యాలోక బాంధవుఁడగు బాలభానుఁడు దేదీప్యమానముగ వె

లుంగఁజొచ్చెను. అంతదనుక, సూర్యు నుదయమునకై ఎదురుసూచుచుఁ గాచియుండినప్రజలు మహోగ్రులై, ముంజుని హత మార్తుమని సాయుధులై, గుంపులుగుంపులుగ వీధుల వెంట రా నారంభించిరి. వారలఁ గని, బుద్ధిసాగరుఁడు “మీ సాయము లేక యే ముంజుఁడు, తనంతఁ దా నై దేహత్యాగముఁ గావించుకొనఁబోవుచున్నాఁ” డని వారల కెఱిగించి శాంతచిత్తులఁజేసి పంపివైచెను.

రాజభవనమున బ్రహ్మాండ మగుచితి మండుచుండెను. ముంజుఁడును నెవరిముఖమును జూడకయే యందుఁ బడిపోవ నసిద్ధుఁడయ్యెను. అట్టియెడ వత్సరాజు నొకకాపాలికునితో నటకరుడెంచి నిలువఁబడెను. కాపాలికుఁడు చేత నొకపుసుకఁ దాల్చి మఱి కొన్నిపుసుకలను మాలఁగా వైచికొని, యాపాద మస్తకమువిభూతి నలంది జడలు మోకాలినాసఁ బాదుకలఁ దొడిగి కాపీనధారియై, సాక్షాత్సాంబశివుఁడో యన నొప్పెను. వత్సరాజు బుద్ధిసాగరుని సమీపించి, సురక్షితుఁడైనభోజుని విషయముఁజెప్పి ‘రహస్యముగ నుంపు’మనెను. అంత వారును నాకాపాలికునితో ముంజరాజుకడకు వెడలి “రాజా! ఇతడు మంత్రసిద్ధి గలకాపాలికుడు. ఘోరమలగునియమముల నాచరించి, సిద్ధిఁగన్నవాఁడు. ప్రజాశాలి. మీదర్శనార్థ మేతెంచి నాఁడు” అనఁగా-ముంజుఁడు కాపాలికునికి నమస్కరించి “స్వామీ! మీప్రజ్ఞలేమియో, నాకుఁగల యీకష్టమును తొలగింప

సమర్థు లగుదు రొకో!" యనఁ గాపాలికుఁ డిటు లనెను.

“ఓరాజు! మాకడ సనేక ప్రజలు గలవు. మావలనఁ గా నిదేదియు నుండదు. పరీక్షింపఁ దలఁచితి రేని, యట్లుచేయుఁ” డన, “ఓమహాత్మా! నా జ్యేష్ఠసోదరుని పుత్త్రిఁ డగు భోజకు మారుఁడు ఖడ్గనిహతుఁడై మరణించినాఁడు. వానిని పునరుజ్జీ వింపఁ జేయవలయును. ఇందుల కేమేమి వలయునో వాని నన్ని యు సిద్ధముచేయుటకై ఎట్టి యభ్యంతరమును లేదు. మీ రట్లుచేయ నైతి రేని, నే నీచితియందు దేహత్యాగముఁ గా వించినాఁడు” ననఁగా “తప్పకచేయుదును. ఇది యేమియు మాకుగొప్పపనికాదు. నేటిరాత్రి శ్మశానవాటికయందు హోమ ము చేయవలయును. హోమము మిగుల రహస్యముగాఁ జరు గఁదగును. అచ్చటికి జను లరుదెంచిరేనినేకాంతమునకు విఘ్న ము నొనర్చినచో, హోమము సంపూర్ణి జెందనేరదు. వార లును పైగా భేతాళాదిగణములచేఁ గబళింపఁబడుదురు. కనుక జాగ్రత్తగా హోమద్రవ్యమును వత్సరాజుచేత నిచ్చుటకుఁ బంపఁ”డని యటనుండి వెడలిపోయె. రాజు బుద్ధిసాగునివత్స రాజును కాపాలికునికిఁ దోడ్పడ నందు నియమించి చితి నార్యఁ జేసి యర్ధరాత్రిమున కెదురుసూచుచుండెను.

ఇంతలోన సూర్యుఁడు కాపాలికుని హిమాలయాగ్నినిఁ జూడనొల్ల ననునట్టులుగ నస్తగిరి డాఁగెను. గాఢాంధకారము ధారానగరమును ఒక్కత్రుటిలోఁ గ్రమ్మెను. కాపాలికుఁడును

న్నానాదిసాంధ్యకృత్యములఁ దీర్చి, శ్మశానకావ్యమునకు వెడ
 లెను. వత్సరాజు హేళామద్రవ్యములతోను భోజునితోను
 నతనివెనువెంటఁ బ్రచ్చన్నముగాఁ బయలుదేఱెను. బుద్ధిసాగ
 రుఁడును నటఁ బ్రత్యక్షమయ్యెను. కాపాలికుఁడు మణుఁగుల
 కొలఁదిగ నాజ్యమును హేళామకుండమునఁ బ్రవహింపఁజే
 సెను. హేళామాగ్నిజ్వాల లాకనము నొఱయుచుండెను. పట్ట
 ణములోని జనులు 'గతించినభోజుఁడు బ్రదుకునా?' యని యను
 కొనుచుండిరి. ఇంతలో రెండవయాచుము ప్రవేశించినది.
 హేళామకుండమునుండి భోజుఁడు లేచివచ్చె నని కలకలము
 వుట్టెను. అది యప్పుడే రాజమందిరమునకుఁ బ్రాఁకెను. ముంజ
 రాజును నత్యానందభరితుఁడై కాపాలికునిప్రజ్ఞకు సంతసిం
 చుచు, నచ్చోటకు బయలుదేఱెను. ఇంతలోఁ బట్టణ మంత
 టను నాశుభవార్త పర్వెను. భోజదర్శనార్థము ప్రజ లందఱు
 నానందభరితు లై చిర్రు లిడసాగిరి. ముంజుఁడు హేళామము
 జరుగుచున్న చోటికి వెడలి, భోజుఁడుండుటఁ గని బ్రహ్మీనంద
 భరితుఁడై మైమఱచి వానిని రెండుచేతులతో నెత్తి యాలిం
 గనముఁ జేసికొని, ముద్దాడెను. ప్రజలును గుమిగూడి కాపా
 లికుని ప్రజ్ఞను పొగడమొదలిడిరి. ముంజుఁడు భోజుని తనతప్పు
 సైరింపు మని ప్రార్థించెను. అప్పుడు సావిత్రీదేవికిఁ గల్గిన యా
 నందము నెవరు వర్ణింపఁగలరు? ముంజరాజు కాపాలికునకు విశే
 షబహుమానముఁ జేయఁదలఁచెను; కాని వానిని గ్రహింపక

యథేచ్ఛ నాతఁడుసనియెను. వత్సరాజుతఁత్రము ఫలవంత మయ్యెను. ముంజుఁడు భోజునితోడను, బుద్ధిసాగరాద్యమా త్యులతోను, పరివేష్టించి, సంతోషమున నోలలాడుచు, నిజ మందిరమును ప్రవేశించెను.

పిదపఁ గొన్ని దినములకు ముంజరాజు భోజుఁడు వివాహ వయస్కుఁడగుటచే అవంతీపాలకుని పుత్రికయును గుణవతి యను విద్యావతియు, చూపవయోవిలాసినియు సగులీలావతి య నుకన్యకను భోజునకు వివాహముఁ జేయించెను. పిదపఁ గొన్ని దినములకు ముంజుఁడును, సంసారవిరక్తుఁడై, భోజకుమారు ని రాజ్యమునకుఁ బట్టముఁగట్టి, యతనికి బుద్ధిసారుని ముఖ్యా మాత్యునిగ నియమించి, తనమువ్వురుకుమారులకును గొంత యాస్తి నిచ్చి పత్నీసమేతుఁడై తపోవనమున కరిగెను.

అనంతరము భోజమహీపతి సింహాసన మధిష్ఠించి సీతిఁ దప్పక, రాజ్యమును పాలించుచుండెను. ప్రజాసమాహము భోజునిపాలన కుప్పొంగుచు, రాజభక్తిపరాయణులై మెలం గుచుండిరి. సకలకలాకోవిదుఁ డగుభోజభూపాలుఁడు తనదర్శనార్థ మేతెంచుశాస్త్రీజులను, కవీశ్వరులను మహాలాదార తతో, సత్కరించుచుఁ గల్పవృక్షమవోలె సర్వార్థదాయయై భాసిలుచుండెను. పట్టమహాపీ యగులీలావతియును, తనదురూ పవయోవిలాసములచే భర్తను దృష్టిపఱచుచు, భోజభూపాలునకు నాయా మంత్రాంగముల సమయోచితముగఁ దోడ్ప

డుచు రాజ్యపాలనమున సాయపడుచుండెను. ఇట్లు సత్ప్రభుఁడై యాచక కల్పవృక్ష మై పండిత ప్రకాండలపాలిటి పెన్నిధియై, శత్రు గాజమస్తేభములకు సింహమై, కవిజనచకోర చంద్రుఁడై యుండి, సింధులపతిని సుగుణగణముల సన్నిరీతులను మించెను.

ఇటులుండఁగాఁ గొంతకాలమునకు లీలావతీదేవి గర్భవతి యయ్యెను. రాజ్యములోని సకలప్రజలును ఈశుభవార్త విని, యానందభరితు లైరి. భోజభూపతియు నందుల కానందించుచుండెను. లీలావతియును గర్భము క్రమముగఁ దొమ్మిది మాసములునిండఁగాఁ బదియవమాసమున నొకదివ్యముహూర్తమున స్త్రీసంతానమును గనెను. అంత రాజును యథావిధిగ జాతకర్మము మున్నగు నర్హసంస్కారములఁ జరిపి శారద యని యామెకు నామకరణముఁ జేసిరి. ఆనూతనదంపతుల యానందమునకు మేఱలేదు. ప్రజలును భోజసతికిఁ బుత్త్రీక జన్మించినందులకు సంతసించి, యుత్పవాదులజరిపిరి. ఆనాఁడు ధారానగరమంతయు నపూర్వశోభతో నిండెను. శారదయు దినదిన ప్రవర్ధమానయై, యాదంపతులకును, సఖిజనమునకును అవ్యక్త మధురవచనములనానందము నినుమడింపఁజేయుచు, ముద్దులొలుకుచు సంతసమును గలిగించుచుండెను. క్రమముగా శారద శైశవముమీఱి బాల్యావస్థ నొందినది. భోజుఁడును తన వుత్రికారత్నమునకు సుముహూర్తమున నక్షరస్వీకారమును జేయించి, విద్యాభ్యా

సముజ్జేయించి యొకసద్గురువును సయమించి, తాను నప్పడపు
డు తనవుత్రికావిద్యాభ్యాసమును జక్కగ గమనించుచుం
డెను. సూక్ష్మబుద్ధి గలశరదయును, గుర్వాజ్ఞ నతిక్రమింపక,
నియమప్రకారము గురునియెడ భక్తిగలిగి, విద్యాభ్యాసముఁ
జేయుచుండును. క్రమముగఁ గొన్నివత్సరములకు శృంగారాది
నవరసభరితము లగు కావ్యములును నాటకములును నానా
విధ మగునలంకార శాస్త్రములును అర్థశాస్త్రాదులను జదివి
తనగురువుకంటె నధికప్రజ్ఞ గల దయ్యెను. కవిత్వమునను, సంగీ
తశాస్త్రమునందును ప్రత్యేకప్రతిభను గడించి, జనకునకు సం
తసమును, గురువునకు గొప్పకీర్తిని కలుగ జేయున దయ్యెను.

క్రొన్నెలవంకయో మరుఁడు గోంకఁ బెంచిన గోరువంకయో
కన్నియజాజితీవియయొ కింతుని చేడియతోటమావియో
చిన్నెలప్రోకయో సుసం జేరినకొండగిసీ వాఁకయో
పున్నెపుడివియో యనఁగ భోజస్సపాల్మజ యొప్పు నీటునన్

ఇటులు క్రమముగ నకలవిద్యలయందును ప్రోఘాగాంచిన
శారదకు నిజసుందరాకారమునకుఁ గోడు నవకోమలమును
సంప్రాప్త మయ్యెను. ఆమెను వర్ణింప నేరికి శక్యము? ఆ
సుందరికి—

సీ సానబట్టిన పుష్ప చాపుని నునువాఁడి
తూఁపులొ యనఁ గల్గి చూపు లమరె,
నెక్కువెట్టియట్టి యిందెరా నుతువింటి
విభ్రమంబులు మీతె సుభ్రుభామలు,

పస మించఁ దుడిచినకుసుమబాణుని రత్న
 దగ్గణం బవదగఁ దరుణిమోము
 పై కెత్తిపట్టి దగ్గనుని నొల్లెనహేమ
 కలశంబు లన నొప్పె నెలఁదిసుచను

తే. లతనుఁ డభిలజగంబుల నాక్రమింప
 వెడలుచోఁ జేత నెత్తిన విజయశంఖ
 మనఁగ రేఖాత్రయంబుతో నమలె గళము
 నలిననేత్రకు నపయాపనంబు గదుర.

చ. కనకలతాసమాన మగు గాత్రము చంద్రునిఁ బోలువక్రిముఖా
 వినుతనవప్రవాళరుచి విభ్రమముల్ వృదుపాద పద్మముల్
 ఘనశిఖిరాట్కలాపభరకాంతము క్రోశ్వద ముద్దుపల్కులుకా
 విసవిస వేడ్కలౌ నధరవిద్రుమ మత్యరుణాభ మింతికిన్.

సీ. సారంగముల మీఱు సారంగముల కేరుఁ
 నొయ్యలి కొప్పు గన్దోయి యొప్పు
 పున్నాగముల నెంచుఁ బున్నాగముల నొంచు
 నలినాన్యగతి సొంపు నాభిపెంపు
 చంద్రఖండము నేలుఁ డంద్రఖండముఁ బోలు
 నుదతిచెక్కులలాగు నుదుటిలాగు
 కాంచనంబు హరించుఁ గాంచనంబు హసించుఁ
 దరళలోచన నాస తనువీలాస

తే. మవుర యీముద్దుచెలిఁ బొందినట్టివాని
 భౌగ్య మెన్నంగవశమె యాపద్మభవుఁడు
 దీని సృజించుచువేళ వాగ్దేవి నెడుట
 నుంచుకొని చేసెఁగాఁబోలు నొండు గలనె?

ప. మఱియు.

లే, నివృత్యేతను సౌందర్యవిభవమునను
 ధాత యిట్టియవ్యాజ నుండరిని జేసి
 విషము పూసిన బాణంబు వేటొకండు
 పంచబాణున కిపుడు కల్పించె దాను.

మహాసౌందర్యమునకుఁ దోడు యకావసప్రాదుర్భావ
 మును, విద్యావినయసంపన్నతయును దోడ్చె శారదను సాక్షా
 త్తు శారదయే యనిపించుచుండెను.

ఇట్టిమహాసౌందరమూర్తిని గనిన మహీపాలుని సంత
 సమునకు మేఱయుండునా? ఒక్కసౌందర్యమే కాదు. ఆమె
 యెడ విద్యావినయాదులగు సకలసద్గుణములును నిండి
 యుండెను. భోజభూపాలునకు నితఁడ గర్తవ్య మేమి? తనపుత్రి
 కకుఁ దగినవరుని అన్వేషణసేయుటయే కదా! సకలసద్గుణ
 ములు నిండిన దన యేకపుత్రికికు దగినవరుఁడు లభించుట
 డుగ్ధముకాదా? ఎందఱో మహీపాలకుమారు లున్నను
 వరాన్వేషణను జాగరూకతతోఁ జేయవలసివచ్చినది. విద్య
 యుండినచోట, శౌర్య ముండదు. శౌర్యమున్నచో, వంద
 ముండదు. అందమున్న సరసత పూజ్యము. ఇట్లు లొకదాని
 కొకటి విరుద్ధమై యుండెను. కొలదిమాసములు వరాన్వేషణ
 మొనరించి, యతఁడు అనురూపవరునిఁ గాన లేక విసిగిపోయెను.
 తుద కొకనాటిరాత్రి భోజమహీపతి విచారగ్రస్తుండై శయ్యపైఁ
 బవ్వళించి వరాన్వేషణచింతతో నిదురించెను. అనిదురలోనే

యొకస్వప్నము గ నెను. వెంటనే లేచి, పాదప్రక్షాళనముఁ జేసి, యాచమనాదికృత్యములం దీర్చి హానామస్మరణముఁ జేయుచు సూర్యోదయమున కెదురు చూచుచుండెను. సూర్య భగవానుఁడును భోజనంతటి సరసవిద్యావిలాస భాసురునిఁ దపింపఁజేయఁగూడ దని యెంచినట్లు ఉదయాద్రిని సత్పరముగా నరుణకిరణములఁ బ్రసరింపఁజేసెను. భోజుఁడును అంతకుముందే లేచి, కాల్యకృత్యములఁ దీర్చికొని, సభాహంటపమునకు బయలుదేఱెను. అప్పటికే యట నాసీను లై యున్న ప్రధానామాత్యులతో తన స్వప్న వృత్తాంతము నిట్లు చెప్పఁ దొడఁగెను.

“ఓయమాత్యశేఖరా! నిన్నటితేయి వరాన్వేషణ విషయ మై యొకకలఁ గంటిని. అజే దందువేని ‘ఓ భోజా ! నీవు పుత్రితావివాహవిషయ మై చింతాక్రాంతుఁడవై యున్నాడవు. ఇప్పుడు నీవుచేయుచున్నవిధమున శారదకుఁ దగిన వరుఁడు లభించుట దుస్సాధ్యమే యగును; కావున నేఁజెప్పు నుపాయముప్రకారము చేసితివేని తగినవరుఁడు సులభముగ లభింపఁగలఁడు. అది యేమందు వేని, ఒకసుందరభవనమును నాయాలయమునకును నీసౌధమునకును మధ్యను నిర్మింపవలయును. అది సప్తప్రాకారయుతమును, అఱువదియాఱుద్వారములతోను కూడి, సుందరముగ నుండవలయును. ఆద్వారములు ఒకదానికంటె నొకటి చిత్రవిచిత్రములతోను విచిత్ర

శిల్పతంత్రచాతురీపూర్ణముగను నుండవలయును. ప్రథమ ద్వారమున నిద్దట వార్తాహారిణుల నుంచవలయును. రెండవ ద్వారమున మనుష్యాకృతి గలకీలుబొమ్మల నిర్మింపవలయును. పిదప వ్యాఘ్రమును భల్లూకమును, మదవుటేచుఁగులు, వానరములు, వేటకుక్కలు, క్రమముగ ద్వారముల కుంచవలయును. వానిపిదప ద్వారమధ్యమున, శిల్పతంత్రయుత మగు నొక నూయియు, దాని ప్రక్కద్వారము రక్తవర్ణసహితమగుపంకముతోను, దానియందడుగిడి దాఁటినపిదపఁ గొలఁదిగ కాళ్ళు శుభ్రపటచుకొనుటకు పన్నీటిని వెండిపాత్రమున నుంచి యావలిగట్టున నుంచవలయును. దానిపిదప భారతరామాయణాది ప్రాచీనచిత్ర కథలు చిత్రింపఁబడి, కన్నులుఁండువుగ నుండు చిత్రమండపమును, దానిపిదప జలమధ్యమండపమును, దాని వెనుక స్ఫటికమహామణులతో నిర్మింపఁబడిన మండపమును, విద్యావినోద, సంగీత, సాహిత్య, నర్తనాది విలోకనమండపములును క్రమముగనిర్మింపఁగావలయును. దానియనంతరము కోడి పుంజుల ఁందెవువాకిలియు, జెట్టిపోట్లటల నడవువాకిలియును, పిదపం బొట్టేళ్లు డీకొను ద్వారమును, నాటకశాలలను నిర్మింపవలయును. దానికిఁ బిదప విశాలచతురశ్రస్థలమున మిగుల నలంకారశోభిత మగు సభామండపమును నిర్మింపవలయును. దాని మధ్యమున మచకరిదంతములతో నిర్మించిన తూఁగుటుయ్యెలల మంచములు స్త్రీకివేటుగను, పురు

ఘనికి వేఱుగను నిర్మింపవలయును. దానియందు తలగడ యిది యనియుఁ గాలికడయిది యనియుఁ దెలిసికొన లేక యుండువిధమున దానిని నిర్మింపవలయును. తలకడను నిలుపు టద్దమును, కాళ్లకడను కీల్బొమ్మలను నుంచవలయును. ఆతూ లికయందు తలగడ నెఱిగి పరుండె నేని, కాళ్లకడనుండు కీల్బొమ్మలు కాలొత్తుటయుఁ చేతులొత్తుట, పీవనలు విసరుట, తముల మిచ్చుట, మొదలగు సపర్యల జేయునట్లు యంత్రసా హాయ్యముచే నిర్మింపవలయును. తలకడను తెలియక పరుండి నచో, నాబొమ్మలు తలఁబట్టి యీడ్చుటకును, కాలువట్టి యీ డ్చుటకును, దీప స్తంభము నెత్తినిం బెట్టుటకును, తగునట్లు నిర్మింపవలయును. దానివెనుక నీరీతినే చాల శృంగారకళలను తంత్రవిలసితములు అగుకళలను నిర్మింపజేయుము. ఇవ్విధ మున భవననిర్మాణ మైనతర్వాతను, సకలదేశములకును దేశపాలకులకును నొక ప్రకటనపత్రిక సంపుము. దానిలో నిటులు వ్రాయుము— ధారాధినాథుండగు భోజభూపతికొమ రిత యగుశారదను ఏరాజపుత్రుఁడు సకలవిద్యలయందును జయించునో, యట్టివారి కాకన్యకామణి నిచ్చి వివాహముచేసె దరు. జయింపలేనిచో నొక దినమునకు నేయివరహోలవంతున నపరాధముఁ జెల్లింపవలయును” అని. ఇట్లు సకలరాజులకును చాటఁబంపుము. కాని యెందఱో రాజకుమారులు రాఁగలరు. వారెవ్వరును వాదమున నామెను జయింపలేరు. తుదకు కాళి

దాసనుమహాకవి సహాయముతో శృంగారపురపు రాజకుమారుడు రాంగలడు. వాడే నీవుత్రికను జయింపగలడు. వానికే నీవుత్రిక నిచ్చి వివాహము జేయింపుము. ఇట్లు చేయవైతివేని నీవు మనోరథసిద్ధిని బడయజాలవు” అని భువనేశ్వరీ దేవిపలికి నటులు కలగగంటిని. నీవు బృహస్పతిబోలిన మహామంత్రివి కదా! కనుక నిందులకు దగినయుపాయము జెప్పిము.” అనెను.

అసంతర మాప్రథానామాత్యుడును రాజువాక్యములను విని, “ప్రభూ! తమకల నిజమే యగు నని తోచుచున్నది. ఇం దసత్య ముండబోదు. భువనేశ్వరియే యీవిధమున బలికి యుండ నోవు. ఆనుడువుల సత్రికమింపక యటులే జేయవలయును. అదియే కర్తవ్యము” అని చెప్పెను. రాజును దానికి సమ్మతించి యటులే చేయ ననుమతించి, ముందుగ భవననిర్మాణమున కాజ్ఞ జేసెను.

పిదప రాజాజ్ఞప్రకారము ప్రథానామాత్యుడు కొన్ని దినములకు భవననిర్మాణమును చేయించెను. భోజుడు పుత్రిక యగు శారదాదేవినం దునిచి, విద్యావతులును చతురలును నగుసఖిజనులను జాగ్రత్తగ నుండ నియమించెను. భోజభూపతియు నపుడపు డచటకు వెడలి క్షేమ మారయుచుండెను. ఇట్లు కొన్ని దినములు గడవగా, రాజపుత్తులు క్రమముగ నీసమాచారమెఱింగి ఒకరొకరే రా నారంభించిరి.

శృంగారకాళిదాసు.

ద్వితీయ ప్రకరణము.

భరతశాస్త్రసంగీతశాస్త్రనాట్యశాస్త్రములకు భరత మహాముని కర్త. ఈముని దేవసభలో నాట్యప్రణేత యగు ప్రధాననటకుఁడు. దివ్యములును, మానుషములు నగు పుణ్య చరిత్రముల నాటకముల రచించి, దేవసభలో రంభాదులగు దేవవేశ్యలచే నాట్య మాడించువాఁడు. ఇట్టి భరతముని యొకానొకప్పుడు శ్రీమన్నారాయణుని మోహినియవతారము ను నాటకముగ రచించి, దేవవేశ్యలచే బ్రదర్శనముఁజేయించెను. ఆనాటకమునకుఁ బ్రేక్షకులుగ దేవేంద్రునియాహ్వనము నంగీకరించి, త్రిమూర్తులును వసిష్ఠవిశ్వామిత్ర, దుర్వాసాదుల గు దేవర్షి రాజర్షి బ్రహ్మర్షి గణములును, సిద్ధసాధ్యవిద్యాధరకిన్న రకింపురుషాదులును, వారు వీ రననేల? సకలదేవతలును విచ్చేసి యుండిరి. కథానాయికపాత్రమును పుంజికస్థల యనునపురస ధరించెను. కథానాయకపాత్రమును పుంజికస్థలప్రియమునకుఁ బాత్రుఁడైన హంసుఁ డనుగంధర్వుఁడు ధరించి సభాసదుల మెప్పించెను. దేవసభలోని నటకుఁ డగుభరతమహర్షి చాతుర్య మునకును, పాత్రధారుల చతురతకును సభాసదు లందఱును హర్షించిరి. రంభాదినటీజనులు కథానాయికనటనకు నాచాతుర్య మునకచ్చెరువడి, సిగ్గుఁజెందిరి. వారద్దానిని నాటకమని, తలం

పక మోహినినిజూచిన శంకరునివలె, ఆప్రేక్షకులును భ్రమ సెంది నిశ్చేష్టులైరి. పరమేశ్వరుని కామవికారమును సూచించు రంగమును ప్రదర్శించునపుడు, దుర్వాసు నంతటితపోధనుఁడు సైతము తనమనసును నిలుపలేక వికృతచేష్టలజేయఁదొడగెను. క్రమముగ దుర్వాసునికి మనసు నిలుకడసెడెను. పిచ్చయెత్తినవానివలె నతఁడాననమునుండి లేచి, త్రిమూర్తులున్నారనియు జంకక పుంజకస్థల నటించుస్థలమునకుఁ బరువెత్తెను. అంతకుముందే, దుర్వాసునిచేష్టలఁ జూచుచుండినకథానాయిక, తటాలున దుర్వాసునికి దొరకక, శంకరవేషముతో నున్నతనప్రియునిఁ గాఁగలించుకొని, రక్షింపవేఁడెను. అపుడు సభలోఁ గలకలము కలిగెను. కొందఱు దుర్వాసుని నిందించిరి. కొందఱు పుంజకస్థలభీతికి వగచిరి. అపుడు బ్రహ్మవామభాగమున నాసీన యై యున్న భారతీదేవి దుర్వాసుని మనోఽర్చ్యల్యమునకాశ్చర్యముఁ బొంది పక్కున నవ్వెను. దుర్వాసమహర్షి కుపితుఁడయ్యెను. సభలోనికలకలము ద్విగుణీకృత మై యానాటక మంతతోనే ముగింపవలసి వచ్చెను.

ఎంతయోశ్రమపడి దివ్యమగునాటకము రచించి, చక్కఁగ నటనజేయింపవలె నని యాసతోనున్న భరతమునిప్రయత్నమునకు దుర్వాసుఁడనుపర్వత మడ్డుతపిలెను. భరతమునికి పుంజకస్థలమీఁద మిక్కిలి కోపము కలిగెను. దాని నాపుకొనలేక యావేశపరవశుఁడై “ఓపుంజకా, సహస్రసంఖ్యాకు లగు

సభాసదు టుండ, ఈమహర్షి నిన్ను భక్షించు ననుకొంటివా? రక్తిగట్టుసమయమున నాటకమును పాడుసేసితివి కదా! దీని ఫలముగ నీవు భూలోకమున మనుష్యాంగన వై పుట్టుదువు గాక" యని కను లెఱుజేసి శపించెను. నాటకము శాపముతో నంతమందసాగెను. తన్నజూచి భారతి నవ్వినందులకాదుర్వాసుఁ డుగ్రుండై "ఓగరస్వతీ! స్త్రాప్తికర్త యగుబ్రహ్మదేవుని పత్ని వగుటచేతను, సకలవిద్యలకధిదేవత వగుటచేతను మిక్కిలి గర్వించి యుంటివి. లేనిచో నన్ను జూచి నవ్వి యుందువా? ఈపరిహాసఫలితముగ నీవు భూలోకమున బ్రాహ్మణపుత్రుఁడై జన్మించి, కిరాతసంస్కర్మముచేఁ గిరాతుఁడ వగుదువుగాక! అంత్యమున నీచస్త్రీచే మరణింతువు గాక!" యని శాప మిచ్చెను. శారదాదేవికి ప్రియశః యగుసావిత్రి తనదేవికి సంభవించిన శాపమునకు కుపితురా లై దుర్వాసునిఁజూచి యిటు లనెను. "ఓకోపమూర్తీ! నీవు పుంజికస్థలను జూచి కామమోహితుఁడ వై నాటకమును జెఱచుటయేకాక, నీవికారచేష్టలకు నవ్విన మహాదేవి యగుశారదాదేవికిని శాపము నొసంగఁబూనితివి కదా! ఇంతటిమహర్షి వై యుండియుఁ ద్రిమూర్తులు సయిత మిటఁ గూడియున్నారనియైననుదలఁపక, అవమానమును స్మరింపక, యింతటి నీచకార్యమునుచేసి, పైపెచ్చు శాపమొసంగ వెనుఁదివియవైతివి. అందులకుఁ బ్రతిఫలముగ నీవుభూలోకము న నొకరాజునకుఁ బుత్రికగజనించి, యాకిరాతునకు భార్య వై

సంసారసుఖ మనుభవింపకయే దుఃఖముపా లై దీనమరణము నకు గుఱియగుదువుగాక” యని ప్రతిశాపమిచ్చెను. శారదయు దుర్వార మైనమహర్షి శాపమునకుఁ గుందుచు, పతిపాదముల పైఁబడిమూర్ఛిల్లెను. ఆభారతీనాఘండును పత్నీవియోగమునకు దుఃఖింపఁమొదలిడెను. అటులు చింతించుచున్న యాపురాణదంపతులఁ జూచి, సభాస్థారు లందఱు జాలివడిరి. ఇటులు క్రమముగ రచ్చలకు లోనై సభ కలియఁబోవుసమయమున శ్రీమన్నారాయణుఁడు లేచి, సభాసదులఁజూచి యిట్లు పలికెను.

“ఓ పురాణదంపతులారా! సభాసదులారా! మహర్షుల యొక్కయు, దేవతలయొక్కయు వాక్కులనుండి వెలువడిన వాక్యము లారీతినే జరిగి తీఱును. గతమునకు విచారించిన ఫల మేమి? ఇది నామాయయే యగును. ప్రస్తుతము భూలోకమున సంస్కృతభాష క్షీణించిపోయినది. సంస్కృతభాష క్షీణించుట యనఁగా జ్ఞానశూన్యమగుటయే యగును. నకలశాస్త్రములును, పురాణములును సంస్కృతముననే కలవు. భాషాప్రచారము తగ్గుటచే జ్ఞానమును తగ్గుటయే యగును. అందుచేఁ బ్రజలు పశుప్రాయు లగుదురు. ధృభ్రష్టు లగుదురు; కావున నీభారతీ దేవి భూలోకమున జన్మించుట యావశ్యకమే యగును. సంసర్గముచేఁ గిరాతుఁడైనను కిరాతత్వము స్థిరముగ నితనికినుండదు. పురుషరూపముఁ దాల్చిన శారదయే యగును. ఓవిరించీ! భార్యావియోగమునకై వగవకుము. నీభార్య కాళికావరప్రసాద

మునఁ గాళిదాసుఁడనుపేరఁ గొప్పకవి యగును. నీవు భూలోకమున విక్రమార్కునివంశమున సింధులునకుఁ బుత్త్రిఁడ వై జన్మించి, నీతిఁదప్పక రాజ్యమును పాలించుచుఁ గాళిదాసున కాశ్రయభూతుఁడ వై వెలయుము. సరస్వతికిఁ బ్రియదాసి యగుసావిత్రి నీ కిల్లాలై లీలావతి యనునామముతో విరాజిల్లును గాక! పుంజకస్థల వేశ్యాంగన యై జన్మించి కాళిదాసునకు ప్రియురాలగును; గాన దుర్వాసుఁడే అగ్నిసాక్షిగాఁ బరిణయమైనరాకుమారిత యగుగాక! ఇదియ మాయాజ్ఞ. ఇది జరిగియె తీఱవలయును.” అని శ్రీమన్నారాయణుఁడు పస్యసింపఁ బ్రేక్షకులు హర్షధ్వజులు సేయుచు నెవరిదారిని వారు పోయిరి. అంతటితో నాటకప్రదర్శనమునకై యుపక్రమింపబడినట్టి యానాటకమును సంపూర్ణ మయ్యెను.

అసంతరము భగవంతుని యాజ్ఞప్రకారము దుర్వాసుఁడు వంగదేశపాలకుఁడగు సత్యవంతుఁడనురాజునకు వీకైకపుత్త్రికఁగ జన్మించెను. కుమారిజననమునకు సత్యవంతుఁడు సంతోషించి, మిక్కిలి గారాబమున నాశిశువును పెంచుచుండెను. దానికి చంపకకలిక యని సుందరనామ మిడి సంతోషించుచుండెను. విద్యాభ్యాసమునకు దగినవయసు వచ్చినతోడనే సర్వశాస్త్రోపారంగతునొకని నియమించి చంపకకలికకు విద్యను గఱపించుచుండెను. గొప్పమేధావిశేషము గలచంపకకలికయు నాగుఱపునొద్ద విద్యాభ్యాసముఁ జేయుచు, యావసప్రాదుర్భా

వమునకుఁ బూర్వమే సకలకళల నభ్యసించి, తలిదండ్రులకు సంత
 సము నొడఁగూర్చెను. వంగ దేశవిభుఁడును దనయేకైకపుత్రి
 కకు సకలకళల నేర్పిన యావిద్వాంసునకు గురుదక్షిణ నిచ్చుట
 కొఱకు నొకశుభదినము నేర్పఱచి, యానాఁడు చంపకకలికకు
 మంగళస్నానముఁ జేయించి, చీనిచీనాంబరముల దాల్చఁజేసి
 సర్వాభరణభూషితంజేసి, సఖీజనముతో గురునికడకు సకల
 సామగ్రులతోఁ బంపెను. మంగళవాద్యములతో రాజభవనము
 నుండి బయలుదేరిన యాచంపకకలిక గురునిగృహమును జేరి,
 తనరాకను గురుని కెఱుకపఱచి, గురుసందర్శనమున కెదురుసూ
 చుచుండెను. కొంతసేపటికి ఆగురువులునురాఁగా, నాయన
 పాదములకడఁ దాఁదెచ్చినవల్లెరములలోని స్వర్ణాభరణములును,
 రత్నహారములును నుంచెను. వానిని చూచి యావృద్ధగురువు
 మోహోవిష్టుఁడై కపటముతో నిటు లనెను. 'ఓచంపకా! నీ
 భక్తికి మెచ్చితిని; కాని ఈయాభరణములతోను, ఈకాంచన
 వస్త్రములతోను నాకుఁ బనిలేదు. నీ నిరుపమానలావణ్యముఁ
 జూచినదిమొదలు నామన సీయాభరణములపైఁ బోవుట లేదు.
 నీనిరుపమానసౌందర్యమే న న్నాకర్షించినది. నామనసూ నీ
 లావణ్యమునందే గాఢముగ లగ్నమైనది. కావున నీవీయాభర
 ణములతో నన్నుఁ దృప్తిఁబొందింపఁజాలవు. నన్ను నిజముగఁ
 దృచ్చఁజేయఁదలతువేసి బిగియార నిన్ను నొకసారి కౌఁగలింపఁ
 జేసి, ముద్దాడనిమ్ము. అదియే నీ వీయగల గురుదక్షిణయగును.

అదితక్క- మజేవియు నన్నుఁ దృప్తునిఁ జేయలేవు” అని చెప్పి యారాజకన్యకను సమీపింపఁబోయెను. ఈమాటల విన్న చంపకకలిక అత్యుగ్రయై కండ్లెఱ్ఱసేసి గురునితో నిటు లనెను. “ఓస్వామీ! మీరు నాకు సకలవిద్యల నేర్పడగిన గురువుల రైతిరి. నాకు తండ్రితో సమానులరు. నేఁబుత్రికవంటిదానను. అటులుండ సకలవిద్యాపారంతు లైనమీ రిట్లుపలుకుట ధర్మ మగునా? దయతో నే నిచ్చుదక్షిణలను స్వీకరింపుఁడు” అన విని యాగోముఖవ్యాఘ్రము కామపు వెఱ్ఱి తలకెక్కఁ దడ బడుచు, రాజకుమారికను కాఁగలింప సంసిద్ధుఁడై పరుగిడెను. అది కని చంపకకలిక యవతలికి జాటి తప్పించుకొనెను. అతఁడును పిచ్చెఱ్ఱినవానివలె చేతులఁజూచుచు వెంటఁబడెను. తప్పించుకొన దారి లేక, కెప్పున కేకవైచెను. అదిగని గురువు భయపడి యూరకుండెను. ఇంతలో రాజకన్యక కేకలను విని, ఆమె దాసదాసీజను లచ్చోటికిఁ బరుగున వచ్చిరి. దానిని మఱుగువఱచఁ దలఁచి రాజకన్యక యాదాసీజనములతో గురు చర్యను జెప్పిన నపాయము గలుగునని యూహించి, యచట బ్రహ్మరాక్షసుఁ డున్నట్లు తమ గురువుగా రిదివఱకు జెప్పి యుండినను, మీసాయము గోరనైతి నని అదియే యిటఁ దన్ను బెదరింపినదని, అందుచేతనే తానుభీతిలి కేకలిడితి నని ఇంతలోమీరు వచ్చితిరి. కనుకనింకఁ దమసదనమునకు వెడలుద మని చెప్పి యటనుండి రాజభవనమునకు వెడలిపోయెను.

ఆహా! యారాజపుత్రిక యెంతటి యుదారవృద్ధయ, అపరాధిని సైతము, శిక్షింపవీలుగల్గియు మన్నించుట సామాన్య కృత్యముకాదుగదా! గురు వంతటియపచారముఁ జేసినను ఊణములో మఱుగువఱచినది. గురున కైట్టియాపడయు రాకుండఁ గాపాడెను. దయాశూన్యఁ డగునాపండితుఁడు ప్రజ్ఞానరహితుఁడై యెంతమాత్రమును భయములేక రాజకుమారిని మోహించెను, కాని యది చేతి కందగల ఫల మగునా? చేతి కందనిదే యగును. అట్టిదానికి చేతులఁజూచిన నిష్ఫలమే గదా! చంపకకలిక నిజమును దాఁపకున్న గురువుగతి యే మగునో కదా! కామ మెంతటిపనినైనఁ జేయింపఁగలదు. దానికి మంచి సెబ్బరలు గాని, యుక్తాయుక్తవివేచన గాని, వుణ్యపాపముల విచక్షణ గాని లేదు. అందునను మహాపండితులయందిట్టియల్ప భావముండుట చాల నీచ మగును. మహావిద్వాంసుఁడును, వృద్ధుఁడును నైనయాపండితునిబుద్ధి ఎంతటి నీచకార్యమున కొప్పె! మహాపాతకమనియైన యోచింపలేదు గదా! ఇట్టిమహానుభావు లుండుట భూమికి భారమే గాని మతేమియుఁ గాఁజాలదు. ఇట్లు గురునితప్పను సైరించి ఊమించి రహస్యముగ నుంచి నందులకై కృతఘ్నుఁ డగునాగురువు ఆరాజకన్యక నెటులైన నొకమూఢాగ్రేసరునకుఁ బరిణయముఁ జేయింతు నని ప్రతిజ్ఞఁ బూసి యుండెను. అది రాజపుత్రికకుఁ గాని, రాజునకుఁ గాని సుంతయేని తెలియరా దయ్యె.

ఇటులుండ, నారాజకన్యక సంప్రాప్తనవయావన యయ్యెను. పెండ్లిప్రాయము వచ్చుటచే నత్యవంతుఁడు తనకులము నకుఁ దగినయొక సంబంధమును వెదుక నారంభించెను. విద్యావంతుఁడును, యాపవంతుఁడును గుణవంతుఁడును నగు వరుఁడు దొరకుట దుర్లభ మయ్యెను. ఇటులఁ గొంతకాలము గడవఁగా నాజు పిసుగెత్తి యూర కుండెను. అదిగని చంపకలికకు గురువగునాపండితుఁడు రాజుతో నిటు లనెను. “మహారాజా! వరాస్వేషణవిషయమై తమత్మప్తికిఁ దగినట్లు సంభవింపమికిఁ జింతాక్రాంతులై యున్నటులఁ గనఁబడుచున్నారు. నా కాజ్ఞ నిడినచో, నేను వెడలి దేశదేశములు దిరిగి తగినవరునితోడి తెచ్చెద. నామనవి సమ్మత మగుచో, నాజ్ఞ నిడుఁడు. సుదిన మగునీదినమే బయలు వెడలెదను” అన విని మిక్కిలి సంతసించి, ఆరాజుకూడ ఆగురువును వెంటనే వరాస్వేషణకై నియమించెను. పండితుఁడును. తక్షణ మటనుండి బయలుదేఱి తాఁబూని నశపథము నేడుగదా ఫలించిన దని సంతసించుచు వరాస్వేషణకై యారాజ్యము వీడి చనెను. —

పండితుఁడగు నాన్వద్ధగురువు అత్యుత్సాహముతోవలసినసామగ్రి నంతయు గైకొని నానా దేశములం దిరిగి, తనమనోరథ మీడేరక విచారగ్రస్తుండై మార్గమునఁ బయనము సాగించుచుండెను. ఒకనాఁడు మధ్యాహ్న మగుటచే నెండ బాధకోర్వ లేక యతఁ డొక చెట్టుకింద కూలఁబడి, యిట్లు వితర్కింపఁ

జూచెను. “ఇన్ని దేశములు దిరిగియు రూపవంతుఁడును విద్యా శూన్యుఁడు దరిద్రుఁడునగు మోటుమానిసి యొకఁడును దొరక లేకు గదా! ఇక నేమి చేయుదు? నాయభీష్టము నెఱవేఱుట యెట్లు? ఎన్నియోపట్టణములు పల్లెలు వెదకియు లాభము లేక పోయెను. ఇక వెదకవలసినచో టేదియు లేదు. ఫలశూన్యుఁడనై నిజావాసమును జేరికొనుటయే కర్తవ్యము. ఫలరహితుఁడనై మరలిననేమి ప్రయోజనము? నాకోపమునకు శాంతి యెక్కడిది?” అనియూలోచించుచుండ, నిరువురు బాలురు, విద్యాగురు వున్న స్థలమునకు వచ్చుచుండిరి. అందొకఁడు సుందరుఁడై యుండెను. మఱొకఁడు కొంతవికారరూపముతో నుండెను. సుందరకుమారుఁడుచక్కని యవయవములు గలిగి, రాజకుమారునివలె గన్పించుచుండెను. వానిమాటలుమాత్రము వానియజ్ఞానమును చాటుచుండెను. రెండవవాఁడు ఎఱుకవారి పిల్లఁడివలె, గానిపించుచుండెను. ఇరువురును విద్యాగురు వున్న స్థలమును సమీపించి యొక చెట్టునెక్కి, కొమ్మలఁగొట్ట మొదలిడిరి. మొదటివాఁడు, కొమ్మనెక్కి దానినే నఱకుచుండి గుబాలున క్రిందఁబడెను. దానిఁగాంచినయాగురువును, మనమున గొంత సంతసమువొడమ, వానినిగమనింపమొదలిడెను. మరల నాబాలుడు చెట్టెక్కి పూర్వమువలెనే చేయుచుఁ గొమ్మతో గూడ మరలఁ క్రిందఁబడెను. ఇట్లు పడుచున్న యా సుందర బాలకునిం బిలిచి, తనలో నిటు లను కొనెను. “వీఁడు సర్వలక్షణ

శోభితుడై యున్నాఁడు. నవ్వుమోము, ఆజాను బాహువులు, విశాలవక్షస్థలము, అవయవసౌష్ఠ్యము, పద్మనయఃములు, వీనిని రాజకుమారునిఁగ నూచించుచున్నవి; కాని పాండిత్యముసూచిన నిరక్షరకుక్షివలె గనిపించుచునే యున్నాఁడు. ఏఁడే రాజకన్యకకుఁ ధగినవరుఁ డగును. వీనినెట్లులైనఁ దీసికొని పోవలయును” అని తలఁచి వానితో నిటులనెను. “ఓరీ బాలకుఁడా! నీ వెవఁడవు? నీ కులమేమి? నీ తలిదండ్రులెవరు? నీకాపురమెచ్చట? యన వాఁడందుల కిటులనియె:—“అయ్యా! నాతలిదండ్రులెవరొ నాకు దెల్పదు, నాదీప్తారేను.” గురునామాటలాలించి “ఓరీ నా వెంట వచ్చెదవా?” యన వాఁడు జంకెను. ఎట్టకేలకు వానిని సమ్మతింపఁ జేసి తనతోఁ బిలచికొని తనమనోరథమీఁదేరినందుల కమలనాసంద మందుచు బహుత్వరితగఱిని బయలుదేఱెను.

ఇట్లు విద్యాగురువు, లభమనోరథుడై నిజావాసమున కేతెంచుచున్న సమయమున, నామూఢశిఖామణికి మహారాజసభాయోగ్యము లగు గొన్నిమాటల నెట్లు నేర్పి వానిచే వల్లింపఁజేయుచు వచ్చెను. ఎంత వల్లింపఁజేసిన నేమి ఫలము? వాని గాడిదల మహిమయు, వాని నీచపుమాటలును, మధ్యమధ్యను వచ్చి, వానిని కుంచుచుండెను. అప్పుడా బ్రాహ్మణుఁడు వానికి గొన్ని యాశీర్వాదవాక్యముల వల్లింపజేసెను. రాజపుత్రక సమస్కారమునేయుసవుడు చదువవలసి

నదిగ చెప్పించెను. కాని వెనువెంటనే వాడు మఱచుచుండెను, ఆవృద్ధబ్రాహ్మణునియెడగల భయముచేత దాని నణఁగుకొనుచుండెను. ఇటు లిరువురును రాజ్యమును జేరి యా నూతనవరునకు నొకవిడిది యిల్లేర్పాటుజేయించి, యందు వానిని విశ్రమింపఁజేసి యారాత్రి యచ్చోటనే గడపెను. వరుని జూచి యానందింప నేగు దెంచెనో యన్నట్లు సూర్యభగవానుఁడు దూర్వున నుదయించెను. గుర్వాజ్ఞప్రకారము ఆ నూతనవరుఁడు కాల్యకృత్యములఁ దీర్చికొని యొకచోఁ గూరుచుండెను. పట్టణములోగల యున్నతరాజకీయోన్యోగులును రాజబంధువులును వరుని జూచుటకై యే తెంచెరి.

రాజగురు వగు నాబ్రాహ్మణుఁడును కాల్యకృత్యములం దీర్చికొని, రాజదర్శనమునకై రాజభవనమునకుఁ జనుదెంచెను. రాజును గురునిరాక కెదురుచూచుచు, గూర్చుండి యుండెను. పండితుఁడు రాజు నాశీర్వదించి “ఓ రాజవరేణ్య! మన మిన్నిదినములు వరాన్వేషణకై పడినశ్రమ మంతయు నేటికి నఫల మైనది. నీ యొక్కయు, చంపకకలికయొక్కయు, పూర్వపుణ్యమువలన నసమానుఁ డగువరుఁడు లభించినాఁడు. మీవంశ మతిపావన మైనది. ఈకన్యాదానముచే మీరును మీపూర్వులును కృతార్థు లగుదురు. నీకొమరితకు లభించిన వరుఁడు భూలోక సరస్వతియే యనఁదగును. నానా దేశములు తిరిగి యెచ్చటను దగినవరునిఁ గానక, చింతాక్రాంతుఁడనై యుండి

ఒకనాఁడు నేను స్వప్నముఁగని యితనిని సంపాదించితిని. శౌఢ దేశమున నితనిని 'భూలోకకృపాస్వతి' యనియే పిలుతును. మహాశూరుఁడును, విద్వాంసుఁడునగుటచే మీకులము షవిత్ర మైనది. ఇతనికిఁ దెలియనివిద్య తేవియును లేవు. రూప ముననుకూడ ససమానుఁడే! ఉత్తమవంశసంభూతుఁడు. మఱియును సకలవిషయములందును నీపుత్రికకు ఈతఁడు తగిన వరుఁడు. నానిర్బంధమున నిన్నుఁ గృతార్థుఁడేయ నిట కేతెంచిన ముహూర్తుఁడు."

ఈవాక్యములు రాజునకు అమితానందమును గలిగించి నవి. రాజును సపరివారుడై వరుని దర్శింపనేగెను. పొట్టలో నేమూలను నొక యుత్తరమైనను లేకున్నను, రూపమున వతఁడు మిక్కిలి సుందరుఁడుగాఁ గానఁబడెను. అందుచే నాతనియజ్ఞానము మఱుగువడుచుండెను. మహారాజును గురునివాక్యము లన్నియును యథార్థములే యని నమ్మి, తనబంధువర్గము సమ్మతిని బడసి, శుభముహూర్తమున వివాహముఁ జేయ నిశ్చయించి, తనప్రజల కావార్తను చాటించెను; కాని యంతవఱకు ఆమూఢవరుని మానము దాల్చునట్టుచేయుట గురున కధిక ప్రయాస మయ్యెను.

ఎట్లకేలకు వివాహశుభముహూర్తము నిశ్చిత మయ్యెను. మహారా జునిభవముగ సకలసామంతరాజులు పరివేష్టించి యుండ, దశదిశల మంగళతూర్యనాదముల ప్రతిధ్వనులు చెల

ర్తేగ, శుభముహూర్తమున వివాహము జరిపించెను. అనూతనదంపతులు నవయావనమున నుంటచే, వెంటనే కులూచారస్రకాఠము పునస్సంధానమునుకూడ సేయించెను. రాజకుమార్తె యొక్క సఖీజనబృందము అనూత్నదంపతులక్రీడాగృహమును జక్కగ నలంకరించి, హంస తూలికాతల్పమును పుష్పములచేతను రత్నాదులగు మణులచేతను, బహుభంగుల శృంగారింది చీనిచీనాంబరములఁ బఱచి యందు శయనించువారి కెఱుకలేకయే నిద్రాదేవి యావేశించు నంతటి రమణీయముగను, మనోహరముగను, శయనాగారమును అలంకరించి సిద్ధము చేసిరి. ముహూర్తకాలము సమీపింపఁగానే, పురోహితుఁడు క్రీయాకలాపము నారంభించి క్రమముగా ముగించెను. పిమ్మట యానూత్నవరుని శయనగృహమునఁ బ్రవేశింపఁజేసిరి. స్వభావముచేత నితఁ డేమియు నెఱుఁగనివాఁ డగుటచేతను, తన యాయుఃకాలమున నిట్టి శయనగృహమును జూడనివాఁ డగుటచేతను, లోనఁబ్రవేశించి యటునిటుఁ జూచి, శయ్యపైఁ బరుండెను. నేలపైఁ బొర్లాడువాఁ డగుటచే నింతటిమెత్తందనము శరీరఘనకు దగులుటచే నతఁడు పరుండిన వెన్నెంటనే మైమఱచి గుఱక వెట్టి నిద్రింపమొదలిడెను. సఖీజనమును రాజపుత్రికను మెల్లమెల్లఁగా శయనాగారమునుఁ జేర్చి, బుజ్జగించి తలుపులువైచికొని వెడలిపోయిరి. జగన్మోహనాంగి యగునారాజపుత్రిక లోనఁ బ్రవేశించి, నిదురపోవుచున్ననిశేశ్వరుని

సౌందర్యమును తదేకదృష్టితో జూచుచు నిలువఁబడెను. కాని యావరుఁడు బ్రహ్మనందముగ పెద్దమ్మకు వశుఁడై యుండెను. అది గని ముహూర్తక్రియా కలాపనిర్వహణములచే నాయాసము నంది, గాఢనిద్రలో నున్నాఁడని తలఁచి, మెల్లఁగ నట నది వఱకే దానిచే నుంపఁబడిన వీణెను చేతఁబుచ్చుకొని వాయింప మొదలిడెను. గాడిదకూఁతలకును కుక్కలమ్మురుగులకు సైతము లేవనియతఁడు యావీణానాదమునకు లేచునా? రాజపుత్రికొంతసేపు చూచి, మధురమగుగాత్రమునఁ బాడఁదొడఁగెను. అప్పటికిని అతఁడు కదలఁడాయెను. తదుపరి పరిమళద్రవ్యముల జల్లి వీవనతో వీవఁదొడఁగెను; కాని వ్యర్థ మయ్యెను. ఇంతచేసి యు మెలకువ రామికి సందేహించి, తూలికపైఁ గూరుచుండి, తములమును పఠినోటనుంపఁగా బెదరి లేచి, “గాడిదగ త్తర” యని యఱచి నిదురించెను. ఆమె భర్తవచనములకు సందేహించి, యోచనాసముద్రమున మునింగెను. కొంతసేపటికి ఆతఁడు బుసకొట్ట మొదలిడెను. ఆస్థితిఁ గాంచి యామె ‘ఏమి యీ యవలక్షణ చర్యలు?’ అని యాశ్చర్యపడి, ఇతనిని లేపినఁగాని నిజము నెఱుఁగరా దని తలఁచి ధైర్యము వహించి, మెల్లఁగఁ దట్టి లేపెను. అప్పుడు వాఁడు భయపడి లేచి, యొకమూలకు నొదిగి, “దయ్యము దయ్యము” అని బిగ్గరగ నఱచెను. ఆమాటలకామెయు సనిర్వేదముగ టిచ్చవడి, “ఏమిట్లు పలవరించుచున్నాఁడు?” యని యాలోచించుచు చేతనున్నవన్నీరు వానిపైఁ

జల్లెను. దానిచేతను వానికి నిదుర తొలగ లేదు. ఇట్లు లేవకు
న్న యతనిఁజూచి తాజకన్య సం దేహింప మొదలిడి, ఏమియో
చూత మని నిశ్చయించి, మంచముపైఁ గూరుచుండి వానిపైఁ
జేయివైచి, శ్రావ్యగ్రాతముతోఁ బాడఁదొడగెను. అదియుబూడి
దహా లై నవస్థి రయ్యెను. ఎట్టకేలకు వినుకెత్తి ధైర్యము
వహించి వానిని తట్టి లేపెను. అప్పటికి కొంతకదలిక గలిగి
యాతఁడు తటాలున లేచి, కన్నెత్తి చూచి 'దయ్య మేమిట్రా'
యని భయపడి మంచమునుండి క్రిందకు దుమికెను. అదిగని
రాకొమరిత తనసందేహము బలపడఁగా వానిని సమీపించి,
'వీఁడు మూఢశిరోమణివలె నున్నాఁడు' అని నిశ్చయించు
కొనెను.

ఇక నోమె విచారమునకు మేర యుండునా? చిత్ర
ప్రతిమవలె నిశ్చేష్ట యై నిలచెను. అపు డంతులేని యాలోచన
ము లామెమనసునకుఁ దట్టెను. గురుని యనుమతిని నిరాకరిం
చినందుల కివ్విధమున మనఃపూర్వకముగఁ జేసె నని నిశ్చయిం
చుకొనెను. ఇట్టిమూఢాగ్రేసరుని దనకు పతిగఁజేయ నాభగ
వంతుఁడును సమ్మతించె గదా యని నిందించు కొనెను. 'వీఁడు
గాడిదలఁ గాయువాఁ డని యితనిప్రలాపముచేతనే విదిత
మగుచున్నది. సకలకలాభ్యాసమును బొంది, మంచివిద్వాంసుని,
గుణవంతుని, బడయఁగోరిననాకు, దరిద్రుఁడును మూఢుఁడును
అనాగరకుఁడునునై గాడిదలఁగాయువాఁడా పతి యయ్యెను?
ఏమిచేయుదును అయ్యోతల్లీ! ఇది నీవువిన్నచో బ్రతికి

యుండువా? తండ్రి నీ వైనను పరీక్షింపక పోయితివా? దీనిని దెలిసినచో నెంతగఁ గుండుదువో గదా! సర్వలక్షణసమన్వితులను, సకలవిద్యాపారంగతులను విడిచి, చివఱకు ఒకగాడిదలా గాయువానినా యీచంపకకలికో వరించినది? ఎంతటిదురదృష్టము! నే నెంతటియాసతో నుంటినో, యంతటి నిరాశ నొందితిని. నాజీవితమంతయు వృథ యయ్యెను. ఇఁక నేమి సేయుదును? నాపూర్వపుణ్య మింతియే; కాని యితని గూపలావణ్యములఁ జూచిన గొప్పవంశమునకుఁ జెందినవాఁడైనట్లు కనఁబడుచున్నాఁడు. మాటలఁజూచిన ననాగరకుఁడని తెలియుచున్నది ఇతఁ డేకారణముననో ఎఱుకలతో కలసియుండవచ్చును. కావున గాడిదలకావలి కాఁడు. ఇట్లు పలుభంగుల చింతించి వీఁడెవ్వఁడో వీనికులగోత్రము లెవ్వయో కనుగొనదము గాక యని వాని నుద్దేశించి యిటు లనెను.

చంపక:—ఓప్రాణవల్లభా! మీతలిదండ్రు లెవరు? మీదేశమెయ్యది? కుల మేది? మీనామమేమియో దయతోఁ దెలుపుదురా?

వరుఁడు:— మాతండ్రి ఎఱుకులగుంపులలో న్నైక దానికి యజమాని. మాతల్లి యెఱుకులరాణి. మాయూరు గాని పేరుగాని నాకుఁ దెలియదు. మాకులఱ్ఱు ఎఱుకులము.

చంపక:—మీరు వారికులమునఁ బుట్టినవా రేనా?

వరుడు:—అ! మఱచితిని. కాదు. కాదు.

ఈనీతి నారాజకన్య యడిగిన ప్రతిదానికిని తెలిసినట్లొకమాటును, తెలియనట్లొకమాటును, తడఁబడుచు వెట్టి చూపులతోఁ దత్తఱపడుచుఁ బ్రత్యుత్తర మిచ్చుటఁ జూచి, కోప గించి యారాజకన్యక కత్తిఁ జేతఁబట్టి జలిపించుచు, నిజముఁ దెలిసికొనఁ బ్రయత్నించి, వానిని బెదరించెను. ఆకత్తిని జూచుటతోడనే వాఁడును భయభ్రాంతుడై నెఱగొంది 'తల్లీ! నే నేమియు నెఱుంగను. నీ వేమి జేయ మన్నఁ జేతు. చంపకు చంపకు' అనిదండ మిడెను. అది గని రాజపుత్రి వానిభయమునకు బాలిపడి కొంత ధైర్యముఁ కలుగఁజేసి, మఱల నిటులఁ బ్రశ్నించెను:—

నీ వెవడవు? నీ కేదైన విద్య తెలియునా? నిన్నిటకు దెచ్చిన దెవరో తెలుపుము.

వరుడు:—ఓసీ! ఆముసలి బాపడు నన్ను తీసుకవచ్చాడు. అప్పుడు నాకు రాచకూతును పెండ్లి జేస్తానని చెప్పి, పెండ్లి అయ్యోవఱకు మాటలాడ వద్దని చెప్పాడు. అంతే నాకు దెలిసింది. నాకు విద్దె రాదు. గాడిదెలమేపడం నాకు తెలుసు. నేనెవడనో నాకే తెలియదు. నన్ను వదలి వేస్తువూ! నీకు పుణ్యమగును.

అవి యేడ్చుచుఁ బలికెను. అది విని రాకుమారి వీడమాయికుఁడని గ్రహించి తనగురువుచేసిన మోసమునకు వగచి

గతమునకు చింతించి పనిలే దని ధైర్యము వహించి, వీనిని విద్యావంతునిగఁ జేయుటకు దగినమార్గము నాలోచించి ఆది నుండి చదువుట యసాధ్యమే గాని యటులుగాక దేవతావర ప్రసాదమున మిగుల త్వరగ విద్యావంతుఁడు కాగలఁడని, లేకు న్న ఫలము లే దని తలఁచి, వానితో నిటు లనెను. 'ఓనుండ రుఁడా! నీకు విద్య కావలయునా?' అన నాతఁడు విద్యాప్రభావ మెఱుఁగని మూర్ఖుఁడగుటచేఁ దన కక్కఱ లే దనెను. అప్పుడు నూత్మబుద్ధి గలయారాజకన్యక వానికి మంచి మాటలు జెప్పి విద్యాప్రభావము నెఱిగించి, విద్య నేర్చుకొనుట ముఖ్యమని వాని నొడఁబఱచెను. సజ్జనసంస్కరముచేతనే గదా సద్బుద్ధులు గలుగును. అంత,వాఁడు విద్యకై పఠితపింపమొదలిడెను. వెంటనే రాజపుత్రియు సంతసించి, యాకిరాతభర్తతో నిటు లనెను. "నాధా! ఈపురమునకు సంరక్షకురాలును, మాకుఁ గులదేవ తయు నగుకాళికాదేవి యాలయ మిటకుఁ గొంతమారమున నున్నది. దాన్నివాకారములో నొకయూత్రముము గలదు. అందు బ్రహ్మానందయతి యనుమహాత్ముఁడు గలఁడు. మొదటినుండియు జదువుటసాధ్యము కానిపని. వరప్రసాదమున సకలవిద్యలను సుల భముగ నేర్వవచ్చును; కాన మీ రట కిప్పుడే పోయి, ఆయతీశ్వరునికి నమస్కరించి, విద్య కావలయు నని కోరుఁడు. ఆయన మహాశాళీమంత్ర ముపదేశించి యుపాసనక్రమమును దెలుపును. ఆప్రకార ముపాసించినచో మీకు కాళి స్రత్యక్ష మగును.

ఆమహాదేవి ప్రత్యక్షమై, యేమి కావలయు నని యడుగును. విద్య కావలయు నని కోరుడు. వెంటనే వరప్రదానము నామె నీకుఁజేయుచు. అంతటితో నామహాదేవికి నమన్మరించి, యిటకు మరలిరండు. ఏవిషయమునను కొఱతయనునది లేక సుఖముగ శాస్త్రచర్చలు చేయుచు, కాలము గడపవచ్చును'' అని బోధించి కాళీదేవాలయమునకు మార్గమును చూపి ప్రయాణముఁ జేయించెను.

అది శుక్లవక్ష మగుటచేఁ జంద్రుని కాంతిని నహాయముగఁ గొని రాజపుత్రికి చెప్పిన గుఱుతులను కనిపెట్టుచు, అర్ధరాత్రమునకు గాళీదేవాలయమును జేరి, యాశ్రమమును గనుగొని యతిని, సమీపించి చూచునప్పటికి, ఆయన నిమిలితనేత్రుడై పద్మాసనాసీనుడై యుండి, యోగమునవలంబించి యుండెను. సాంజలియై నిలబడినమూర్ఖశిఖామణి యగు నానూతనవరుఁ డెంతనేపటికిని యతి కండ్లుదెఱవక యుండుటఁ జూచి, యటనే నిలువఁబడెను. ఇంతలో నిశియగుటచే నాయతిపుంగవుఁడు నిష్ఠనుండి లేవ నిశ్చయించి, కండ్లుదెఱవ, నెదురుగా నిలువఁబడియున్ననుండరపురుషుఁడు అతిత్వరితముగ సాష్టాంగనమస్కార మొనరించి బద్ధాంజలియై యుండెను. యతియు సంతటియర్ధరాత్రమున నట కొంటరిగ నేగుదెంచిన యానుందరపురుషుఁ డెవఁడో యని యాశ్చర్య మంది, వానిఁ జూచి యిట్లు ప్రశ్నిం

చెను. “ఓరీబాలుఁడా! నీ వెవఁడవు? ఇట కెందుల కిప్పుడు వచ్చితివి? నాతో నేమైన పని యున్నదా? అన్నియు వివరముగఁ జెప్పు” మనె. వాఁడుచు తనసతి బోధించినవిధముననన్నియు నాయతీశ్వరునికి విన్నవించి, “నాకు విద్య కావలయు, నద్దానికి మీరే నాకు గుఱువులుగ నుండవలయును” అని ప్రార్థించెను. అది విని యాయన వానిమూర్ఖత్వమునకు జాలినొంది యవుడే వానినచ్చట గల సరోవరమున ‘స్నాన మాచరించి శుచియై రమ్మ’ని యంపెను. వాఁడును యతీశ్వరుని యాజ్ఞప్రకారము స్నానముచేసి శుచి యై వచ్చెను. అప్పుడు యతిపుంగవుఁడు వానికి మహాకాళీమంత్రము నుపదేశించి దానిని జపించు విధమునుజెప్పి, యాయన వెడలిపోయెను.

అనంతరము, ఆబాలుఁడు యతియుపదేశప్రకారము క్రమముఁదప్పక యాకాళీమంత్రమును జపింప మొదలిడెను. మూర్ఖుఁడును మోటుమానిసియు నగుటచే గుర్వాజ్ఞను జవదాటక మూఢభక్తితోఁ దదేకధ్యానముతో జపించుచుండెను, ఇంతలో మూర్ఖావతంసుఁడగునీకిరాతునిముఖదర్శనము చేయగూడ దనియెంచెనో యనునటుల కారుమబ్బులనడుమన దాఁగి దాఁగి, యెట్టకేలకు ధైర్యము వహించి, సూర్యుఁడు ఉదయగిరి నుండి యాకాశవీధిని బడెను. అంతకుఁ బూర్వమే స్నానసంధ్యాదికృత్యములఁ దీర్చి సరస్సునుండి యతీశ్వరుఁడు ఆశ్రమమును జేరి కిరాతుని మూఢభక్తికి మెచ్చి, వానిని స్నా

నముఁ జేసి ర మ్మని, వాని కుపనయనాదికర్మలఁ జేసి బ్రహ్మా
వదేశముఁజేసి, బీజాక్షరముల జపము చేయు నుపదేశించి, తన
కార్యమునఁ దానుండెను.

వీర లిటులుండ, రాజసాధమునఁ గలరాజకన్యక రాత్రి
పోయినతనపత్నితి యెటు లున్నదో కనుగొనవలయు నని నిశ్చి
యించి తనసఖీజనముతో దేవీదర్శనమిషచే దేవాలయమున
కరుదెంచెను. దేవీదర్శనము జేసికొనినపిదప, తనభర్త యేమి
చేయుచున్నాడో చూడవలయునని యాశ్రమమునకు వచ్చెను.
ఒకమూల తనభర్త ఘోరతప మాచరించుటఁగని, యతఁడు
గొప్పవిద్వాంసుఁ డగుట కెట్టిసందియమును లే దని, మనసా
నమస్కరించి, యతియాశీర్వచనమును బడసి వెడలుసందర్భ
మున నొకశ్లోకము నీక్రిందివిధముగ నాశువుగఁ జెప్పెను.

“ అనిల స్యాగమా నా స్తి ద్విపదో వైవ దృశ్యతే,
జలమధ్యే స్థితం పద్మం కంపితం కేవ హేతునా”

“ఇవుడు వాయుచలనము లేదు. ఇట పక్షిగాని మను
ష్యుఁడు గాని కనఁబడరు. ఇట్టిసమయమున సరోవరములోని
పద్మము కంపమొందుటకు హేతు వేమో కదా” యని సాఖి
ప్రాయముతోఁ బలికి వెడలిపోయెను.

అంతట నాయతిశిష్యుఁడు నిరాహారుడై నిశ్చలుడై
తదేకధ్యానముతోఁ గాళీసన్నిధిని తపస్సు జేయుచునేయుండె
ను. ఆదినము సాయంకాలము యతిపుంగవుఁడు వానికి సంధ్యా

వందనాది కర్మల నుపదేశించి యాకృత్యములు ముగిసినవెంటనే వానితో నిటు లనెను. “ఓబాలుడా? నీవీదినము రాత్రి నేఁ జెప్పసమయమునకు దేవాలయముఁ బ్రవేశించి, తలుపులు బిగించుకొనుము. వేకువను నెవరైన వచ్చి తలుపును దట్టుదురు. తలుపుతీయక జపముఁచేయుచుండుము. అప్పుడు దేవాలయము బైట కోపముతోఁ బలుకుచున్నటులు ధ్వని వినఁబడును. అప్పుడు భయపడక ‘విద్య కావలయును. అట్టివరము నాకిత్తు వేని తలుపును తీయుదును’ అనుము. వెంటనే యాబైట నున్నకాళికాదేవి యట్లే కానిమ్మని వర మిచ్చును. అంతట తలుపు దెఱచి యాదేవిని స్తుతింపుము” అనవిని దేవాలయప్రవేశసమయము నెదురుచూచుచుండెను. ఇంతలో నానమయ మగుటచే యతీశ్వరుఁడు వానిని బిలిచి, దేవాలయముఁ బ్రవేశింపు మని యానతిచ్చి లోనఁ జేయవలసినకార్యమును మఱొకసారి బోధించెను. అంత నామూఢశిఖామణియును కాళికాలయమును బ్రవేశించి, తలుపుల బిగించి జపమునేయ మొదలిడెను.

ప్రతిపట్టణమునకును, ప్రతిపల్లెకును రక్షణకర్తగా నొక పరాశక్తి యుండును. అటులే యీపట్టణమునకు కాళీదేవి రక్షణకర్త. రాత్రి రెండవజాము మొదలు నాల్గవ జామువఱకు నూ రంతయు నామె సంచరించును, తనప్రజలఁ గాపాడుచుండుట వాడుక. ఇతరదేవతలను తనరాజ్యమునఁ బ్రవేశింపనీయకుండునట్లును, తనప్రజలఁ బీడింపకుండునట్లును గాపా

డుటయీశక్తుల విధి. అటులే యీకాళీదేవియు నాపట్టణమును గాచుచున్నది. నూతనవరుడు దేవాలయప్రసేశమునకు పూర్వమే, మహాదేవి తనవిధిని నెఱవేర్చుటకై వెడలిపోయెను. జపము జేయుచుగూర్చున్నవాడు కొంచెమేనియు చలింపక ఘోరతప మాచరించుచుండెను. క్రమముగ మూడుజాములు గడచి నాలుగవజాము ప్రవేశించెను. ఇంతలో నెవరో భీకరకంఠముతోఁ గోపమున “ఎవ రా లోపల” నని హుంకరించుధ్వని వినఁబడెను. ఆమాటలు వానిచెవి కెక్కలేదు. కొంతసేపుండి మఱలఁ బెద్దగ నఱచుచు తలుపు దన్నెను. అప్పటికిని వాఁడెఱుగఁ డాయెను. ఇంతలో నుదయమును కాఁజొచ్చెను. దేవిత్వరపడుట గని నిర్భీతుఁడై వాఁడును కదలకుండెను. ఇంతలో లోపలినుండి “విద్య కావలెను విద్య కావలెను” అనునొకధ్వని మహాదేవికి వినఁబడెను. వెంటనే మహాదేవి దివ్యదృష్టిచే నెల్లనంగతుల గ్రహించి, వానిమూఢత్వమునకు జూల్మి నొంది, “ఓరీ! తలుపుఁదీయుము. నీకు వర మిచ్చెదను” అనెను. అదివిని మఱల “విద్యకావలయు” నని పలికెను.

అదిచూచి కాళికాదేవి కోపమువహించి ఉదయ మగుచుండుటచే భయంపడిన దై వానికి లొంగెను. ఏమి చేయుటకును దోషక వానిని నాలుకను తలుపునందున చాపు మని పలికి, యేవో కొన్ని బీజాక్షరముల వానినాలుకయందు వ్రాసెను. అప్పుడు వానిదశాపరిణామ మే మని చెప్పఁగలము? ఇంత

వఱ కాబాలుఁడు మూర్ఖుఁడును మోటువాఁడును, అనాగరకుఁ
డును నైయుండెను. ఇప్పుడో వాఁడు మహాపండితుఁడును నాగ
రకుఁడును మహాకవియు నయ్యెను. ఇదివేఱుజన్మమే యన
వలయు. వెంటనే వాఁడు కలగనిలేచువానివలె లేచి తలుపుఁదీసి
దేవికి సాష్టాంగప్రణామ మాచరించి యీక్రిందనుదహరించిన
విధమున స్తుతింపఁగడంగెను. అది సామాన్యమైన స్తుతి గాదు.
అట్టికవితఁ జెప్పటకు భారతీదేవికిని సాధ్యము గాదు. గం
గానదీప్రవాహముబోలె నిరాఘాటముగ కవితాప్రవాహము
ప్రవహింపఁజొచ్చెను.

శ్రీ శ్యామలా దండకము.

శ్లో. మాణిక్యవీణా ముపలాలయంతీం
మదాలసాం మంజులవాగ్విలాసాం
మాహేంద్రనీలద్యుతి కోమలాగీం
మాతంగకన్యాం మనసా స్మరామి.

శ్లో. చతుర్భుజే చంద్రకళావతంసే
కుచోన్నతే కుంకుమ రాగశోణే
పుండ్రేక్షు పాశాంకుశపుష్పబాణ
హస్తే నమస్తే జగ దేకమాతః.

శ్లో. మాతా మరకత శ్యామా
 మాతంగీ మదశాలినీ
 కుర్యాత్కటాక్షం కల్యాణీ
 కదంబవసవాసినీ

శ్లో. జయ మాతంగతనయే
 జయ నీలోత్పలద్యుతే
 జయ గంగీతరసికే
 జయ లీలాశుకప్రియే.

జయ జనని సుధాసముద్రాంత హృద్యన్మణిద్వీప
 సంరూఢ బిల్వాటవీమధ్య కల్పద్రుమాకల్ప కాదంబ
 కాంతార వాసప్రియే! కృత్తివాసగ్ని ప్రియే!!

సాదరాలబ్ధ గంగీత సంభావనాసంభ్రమాలోల నీప
 స్రగాబద్ధ చూళీసనాథత్రికే! సానుమత్పుత్రికే!!

శేఖరీభూత శీతాంశురేఖా మయూఖావలీనద్ధ సు
 స్నిగ్ధ నీలాలక శ్రేణి శృంగారితే! లోకసంభావితే!!

కామలీలా ధనుస్సన్నిభభ్రూలతా పుష్పసందోహ
 సందేహకృచ్ఛారుగోరోచనాపంక కేళీలలామాభిరామే
 సురామే! రమే!!

ప్రోల్లస ద్వాళికామాక్తిక శ్రేణికాచంద్రికా మం
 డలోద్భాసి గండస్థలన్యస్త కస్తూరికాపత్రరేఖా సము

ధూతసారభ్య సంభ్రాంత భృంగాంగనాగీతసాండ్రీ
భవ స్మండ్రతంత్రీస్వరే! భాస్వరే!!

వల్లకీవాదన ప్రక్రియాలోల తాళీదళాబద్ధతాటం
కభూషావిశేషాన్వితే! సిద్ధసన్మానితే!!

దివ్యహాలా మదోద్వేల హేలా లనచ్చుటు రాందోళ
నశ్రీసమాక్షి ప్రకర్ణైకనీలోత్పలే! శ్యామలే! !

పూరితాశేషలో కాళివాంఛాఫలే! నిర్మలే !!

స్వేదబిందూల్లస త్ఫాలలావణ్యనివ్యందసందోహ
సందేహకృన్నాసికామా క్తికే! సర్వమంత్రాత్మికే!!

కుండమందస్మితోదారవక్త్రస్ఫురత్పూగ కర్పూర
తాంబూల ఖండోత్కరే! శ్రీకరే !!

కుండపుష్పద్యుతిస్సిగ్ధదంతావళీ నిర్మలాలోల క
ల్లోల సమ్మేళనస్మేరశోణాధరే! చారువీణాధరే!! పక్వబిం
బాధరే!!

సులలితనవయకావనారంభ చంద్రోదయోద్వేల
లావణ్యదుగ్ధారవావిర్భవత్కంబుబిబ్బోకహృత్కంధరే!
మంధరే!!

బంధురచ్చన్నహారాదిభూషాసముద్యోతమానాఽ
నవద్యాంగశోభే! శుభే!!

రత్న కేయూరి రశ్మిచ్చటాపల్లవప్రోలస ద్దోర్లతా
రాజితే! యోగిభిః పూజితే!!

విశ్వదిబ్బండలవ్యాపి మాణిక్యతేజః స్ఫురత్కంకణా
లంకృతే ! సాధుభి స్సత్కృతే!!

సంగరారంభవేళా సముజ్జ్వలభమాణారవింద ప్రతి
చ్ఛందపాణిద్వయే ! సంతతోద్యద్దయే!!

దివ్యరత్నోర్మికాదీధితిస్తోమసంధ్యాయమానాంగుళీ
వల్లవోద్యన్నఖేందు ప్రభామండలే! ప్రోల సత్కుండలే!!

తారకారాజనీకాశహారావళి స్మైరచారుస్తనాభోగ
భారానమన్మధ్యవల్లీ వళిచ్చేదవీచీసముద్యత్సముల్లాస
సందర్శితాకారసౌందర్య రత్నాకరే ! శ్రీకరే!!

హేమకుంభోపమోత్తుంగవక్షోజభారావనమ్రే !
త్రిలోకావనమ్రే !!

లసద్వృత్తగంభీరనాభీసరితీర శైవాలశంకాకర
శ్యామరోమావళీభూషణే! మంజుసంభాషణే!!

చారుశింజత్కటీసూత్ర నిర్భర్తితానంగలీలాధను
శ్శింజనీడంబరే! దివ్యరత్నంబరే!!

పద్మరాగోల్లసన్మేఖలాభాస్వరశ్రోణిశోభాజితస్వర్ణ
భూభృతలే! చంద్రికాశీతలే!!

వికసితనవకింశుకాతామ్రదివ్యాంశుకచ్ఛన్నచారూ
రుశోభాపరాభూత సింధూరశోణాయమానేంద్రమా
తంగహస్తార్గళే! శ్యామలే!!

కోమలస్నిగ్ధ నీలోత్పలోత్పాదితానంగతూణీరశం
కాకరోద్దామజంఘాలతే ! చారులీలాగతే!!

నమ్రదిక్పాలసీమంతినీకుంతలస్నిగ్ధసేలప్రభావుంజ
సంజాత దూర్వాంకురాశంకసారంగ సంయోగరింఖ
న్నభేదమాజ్జ్వలే ! ప్రోజ్జ్వలే !!

దేవదేవేశ దైత్యేశయక్షేశభూతేశ వాగీశ కోణేశ
వాయుస్ని కోటీరమాణిక్య సంఘృష్టబాలాతపోద్దా
మలాక్షారసారుణ్యలక్ష్మీగృహీతాంఘ్రిపద్మద్వయే !
అద్వయే!!

సురుఁర నవరత్నవీరస్థితే! సుస్థితే!!

శంఖపద్మద్వయోపాశ్రితే! అశ్రుతే!!

దేవి దుర్గాపటుక్షేత్ర పాలైర్యుతే! మత్తమాతంగ
కన్యాసమూహాన్వితే!!

భైరవై రష్టభిర్వేష్టితే! దేవి వామాదిభిస్సంశ్రితే!!

లక్ష్మ్యాదిశక్త్యప్తకాసేవితే! భైరవీసంవృతే!!

పంచబాణేన రత్యాచ సంభావితే ప్రీతిశక్త్యా
వసంతే! సదానందితే!!

భక్తిభాజాం పరంశ్రేయసే కల్పసే! ఛందసామో
జసే భ్రాజసే ! యోగినాం మానసే ధ్యాయసే !
గీతవిద్యాదియోగాతితృప్తేన కృప్తేన సంపూజ్యసే!

భక్తిమచ్చేతసా స్తూయసే! విశ్వహృద్యేన నాద్యేన
విద్యాధరైర్గీయసే!!

యక్షగంధర్వ సిద్ధాంగనామండలై ర్మండితే!
సర్వసాభాగ్యవాంఛావతీభి ర్వధూభి స్సు రాణాం
సమారాధ్యసే !

సర్వవిద్యావిశేషాన్వితం చాటుగాథాసముచ్ఛా
రణం! కంఠమూలోల్లసద్వర్ణ రేఖాన్వితం! కోమలం
శ్యామలోదార పక్షద్వయం! తుండశోభాతిదూరీభవ
త్కింశుకం లాలయంతీ పరిక్రీడసే !

పాణిపద్మద్వయేనాపరేణాక్షమాలాగుణం స్ఫాటికం
జ్ఞానసారాత్మకం పుస్తకం భిభ్రతీ యేన సంచింత్యసే!

చేతసా తస్య వక్త్రాంతరా ద్గద్యపద్యాత్మికా భారతీ
నిస్సరేత్ యేనవా యాపనాశాకృతి ర్భాస్యతే ! సోపి
లక్ష్మీసహస్రైః పరిక్రీడతే!

కిన్నసిద్ధ్యే ద్వపు శ్శ్యామలంకోమలం తావకం చం
ద్రచూడాన్వితం ధ్యాయత స్తస్యలీలాసరోవారిధిః
తస్యకేళీవనం నందనం - తస్యభద్రాసనం భూతలమ్.

తస్యగీ ర్దేవతాకింకరీ-తస్యచాఙ్గాకరీ శ్రీ స్వయం-
సర్వయంత్రాత్మికే-సర్వతంత్రాత్మికే-సర్వశక్త్యాత్మికే-
సర్వముద్రాత్మికే - సర్వచక్రాత్మికే - సర్వసర్గాత్మికే.

సర్వరూపే - జగన్మాతృకే - హేజగన్మాతృకే - హేజగ
న్మాతృకే! పాహి మాం, పాహి మాం, పాహి.

ఇట్లు స్తుతించి యామహాదేవిని సంతోషింపజేసి, ఎవు
డుదలఁచిన నవుడు ప్రత్యక్షమగునట్లు వాగ్దానము దీసికొని
యత్యాశ్రమమును జేరి, స్నానాద్యనుష్ఠానములఁ దీర్చి
కొని, యతికి నమస్కరించి, తా సంపాదించిన వరమును దెలిపి,
తనకబ్బిన కవితాసామర్థ్యమును దెలియఁజేసి, వారియొద్ద కాళి
దాసను నామము గ్రహించి, యాశీర్వచనము బొంది, యట
నుండి సెలవుగైకొని బయలుదేఱెను. అంతలో భర్తనఁజూడ
కుతూహలముతో నేగుదెంచిన రాజకన్యకను జూచి ముందటి
దినము రాజకుమారిచే నడుగబడిన శ్లోకమును జ్ఞాపకమునకు
దెచ్చుకొని దాని కీక్రిందివిధముగఁ బ్రత్యుత్తరము నిచ్చెను.

“పావోచ్ఛిష్టవర్ణస్య శర్వరూప బంధనం కృతం,
మోక్షం న లభతే కాంతే! కంపితం తేన హేతునా”

“రాత్రి ధూమమువంటి కాంతిగలదాని (అనఁగాఁ దు
మ్మెదను) కారాగ్రహమున బంధించినది. ఇంకను విడిపింపలేదు,
కావుననే కదలుచున్నది” దీనిని విని రాజపుత్రి అత్యాశ్చర్య
భరిత యై నేనడిగినప్రశ్నకు సరియైన సమాధాన మిచ్చెను
గదా! ఎంతటిపుణ్యశాలియో కదా! ఇంతశీఘ్రముననే యింతటి
పాండిత్యము గలిగి కవితాశక్తియు కలిగినది. ఇంక నానోము

ఫలించినది. నాయంతటి భాగ్యురాలికి నుండబోదు. ఇటు లనేకరీతులఁ దన్నుఁ బొగడికొనుచు భర్తను సమీపించి, వానికి నమస్కరించి తన్ననుగ్రహింప వేడుచు నిటులనెను. 'నాథా! మీయెడ నేజేసిన యకృత్యముల క్షమింప వేడుదానను. నన్నుఁ గృతార్థురాలిని జేయ ననుగ్రహించినకాళికాదేవికి నావందన శతంబులు. ఇక నన్ననుగ్రహించి యేలుఁడు. ఈదాసిని తమ పరిచర్యకై నియమింపుడు' అని యారాజకన్యక సాభిప్రాయ ముగఁ బలికెను. అదివిని కాళిదాసు "టాజపుత్రీ! నీవు నా కపచారము చేసితి నంటివి. అది యపచారము కాకపోవుట య గాక, నాకు అమూల్యోపకార మైనది. ఆయుణమును దీ ర్చుకొనుట కెన్నిజన్మము లెత్తి నిన్ను సేవించినను తీరదు. జ్ఞానశూన్యుఁడును, నీచకులసంస్కరముగలవాఁడును, అనాగర కుఁడును నైనయొకనికి జ్ఞానోపదేశముఁ జేసి, వానిమూఢత్వ మును బాఱఁద్రోలతివి. అది అపచార మగునా? నీవలననే కదా యతీశ్వరుని దర్శనమును, కాళీదేవి ప్రసన్నత్వమును గలిగినవి. నిన్నెటులు గొనియాడుటయో నే నెఱుగఁజాల కున్నాను. నీవు నాకు పూజ్యురాలవైతివి. నాలుగుదినములక్రితము మనకేర్ప డిన భార్యాభర్తృసంబంధము నేటికి గురుశిష్యసంబంధముగఁ బరిణమించినది. నన్ననుగ్రహింపుము. ఈశిష్యునకు గురు శుశ్రూష నాజ్ఞాపింపుము. నీ కిదే నమస్కారము" అని ఆరాజ పుత్రికఁ బ్రదక్షిణనమస్కారము లొనరించెను.

కాళిదాసుని చేష్టితములఁ జూచి రాజపుత్రి ఆకాభంగముఁ జెందినది. రూపవంతుఁడును, విద్యావంతుఁడును నైన కాళిదాసునితో సుఖముగఁ గాలముఁ గడపఁదలచినరాజకన్యకకు మితలేనిచింత కలిగెను. ఇఁకఁ గాళిదాసుని మార్పు పుటులు? తనయనురాగము ననేకరీతులఁ బ్రకటించెను కాని యాతఁడందుల కియ్యకొనలేదు. “తా నొకటి తలఁచిన దైవము మఱొకటి తలఁచె” నన్నటు లైనది.

“ఓమహాత్మా! మీ రిటకువచ్చుటకు నాగురువు కారణము. మొన్న టిదినము మిమ్ములఁ జూచినప్పటినుండియు నాగురువుచేసిన యపకృతికి నేఁగుండుచుంటిని. కాళికాజేవి వలన మీదు విద్వాంసు లైతిరి. నే నెంతయో సంతోషించి మిమ్ముగూడి సుఖంపఁదలఁచితిని; కాని మీరు నన్ననుగ్రహింప నమ్మతింపకున్నారు. ఇది మీకు ధర్మము కాదు. అగ్నిసాక్షిగఁ బరిణయమైన స్త్రీని విడిచి వేఱువిధముగ భావించుట మానవధర్మము కాదు. కాన మీ రన్యభావమును వీడి నన్ను పతిగ్రహింపుఁడు” అని యనేకవిధములఁ బ్రార్థించెను కాని ఆ కాళిదాసు అచంచలమగుపట్టు పట్టెను. చంపకకలిక యాడిన జాలిమాటలకు ఆతనిమనసు కఱఁగలేదు. ఆతఁడు మఱల గురుభావమునే వ్యక్తీకరించెను. ఇటులు పరస్పరము చాలసేపు వాదులాడి, చంపకకలిక విసిగి కుపిత యై, నేత్రాంబుకణములు ప్రవహింప, శరీరము గడగడ వడంక “ఈనాస్త్రీజన్మమును నీ

వు వ్యర్థముఁ జేసివైచితివి; కాన నాయుసులు నీకుఁ దగులక పోదు. నాసౌందర్యమును, నావిద్యను నారాజ్యభోగములను తుదకు నాజన్మమును వ్యర్థముచేసితివి గాన నీవు నీచస్త్రీచే మరణ మందెదవుగాక! ఇంక వివాహము లేక యేయుందువుగాక" యని అత్యుగ్రయై శపించెను. కాళిదా సామెశాపమునకు భయంపడక, అకంపితుఁడై యటనుండి వెడలిపోయెను. చంపక కలికయు భోరున నేడ్చుచుఁ దనయంతఃపురముఁ జేరి బ్రహ్మ చర్యదీక్షఁ గైకొని, తన జన్మాంతరకర్మమునకు వగచుచు, వేదాంతవిద్యాచింతనము సేయుచుఁ గాలము గడపుచుండె.

శృంగార కాళిదాసు

తృతీయ ప్రకరణము.

కాళిదాసు శృంగారపురమును జేరుట.

కాళికాలయమునుండి శాపగ్రస్తుఁడై వెడలిన కాళిదాసు మఱిగొన్ని దినము లాపట్టణముననే యుండి, పిదప దేశాట నముకొఱకు బయలుదేరెను. ప్రథమమున వంగ దేశమును వీడి, గాంధార దేశములోని యొకపటణమును జేరె. ఆనగరమును మదనసేనుఁ డనురాజు పాలించుచుండెను. మదనసేనుఁడు మహాకీర్తివంతుడు. బాహుబలముచేఁ దక్కినరాజుల నందఱను సామంతులనుగఁ జేసికొని, గాంధార దేశమునకు సర్వాధికారి యై, ముఖ్యపట్టణముగ శృంగారపురమునామముతో నొకపట్టణ మును నిర్మించి, యందుండి రాజ్యము నేలుచుండెను. ఈవి నతడు

రెండవకర్ణుడై పండితులకు గల్పవృక్షమై కీర్తిని గడించెను. మదనసేనుఁ డనునామమును సార్థకపటచుటకు బ్రహ్మ యత నిని సృజించెనోయన నతఁ డసమానసౌందర్యనిధి యై యొప్పు చుండెను. సౌందర్యమునకుఁ దగినగుణములును యతనికి నమరి, తోడిమహారాజులకు శిఖామణి యై యొప్పెను. తనదర్శనార్థ మేతెంచుపండితవర్గులను చక్కనిసత్కారముఁ జేసి యంపు చుండువాఁడు. తనయాస్థానమున మహాపండితుల నియమించి, శాస్త్రచర్చల వీనులవిండుగ వినుచుండెను. ఇట్టిసన్మార్గప్రియు నీకీర్తి క్రమముగ నెల్లెడలఁ బ్రాఁకెను.

ఇట్టి నిరుపమానకీర్తిచే విలసితుఁ డగు మదనసేనుఁడు కాళిదాసునుగూడ నాకర్షింపఁగలిగెను. ఒకనాటిమధ్యాహ్నమున కాళిదాసు శృంగారపురములోని రాజవీధిని బోవుచు, నొకగృహమును సమీపించి, యందుఁగల బ్రాహ్మణుని దర్శించి, రాజదర్శనముఁ జేయింపఁ బ్రార్థించెను. కాళిదాసునిం జూచి, యాబ్రాహ్మణపండితుఁడు మిగుల సంతసించి యిటు లనెను: - 'మహాత్మా! మిమ్ములఁజూడ నాకుఁ జాల సంతస మగు చున్నది. తా మేదేశస్థులో తెలువ వేడుచున్నాను. తాము గొప్పవిద్వాంసులవలె కనబడుచున్నారు' అన విని కాళిదాసు తనవృత్తాంతమంతయుఁ జెప్పి, యిటు లనెను. "విద్వద్రాజశిఖామణీ! తామీరాజాస్థానమునఁ బండితశిరోమణి యని విని రాజదర్శనార్థము తమ్ము యాచింపవచ్చినాఁడను. నన్నాదరింపఁ ప్రార్థించుచున్నాను" అనిన విని, యాపండితుఁడు కాళిదాసు

ను నోడ్కొని రాజసభకు బయలుదేరినను. సభలోఁ బ్రవేశించినవెంటనే కొన్ని పద్యముల నాశీర్వాచనపూర్వకముగ నారాజునన్నిధి నతఁడు చదివెను.

సభలోని పండితు లందఱును, కాళిదాసుకవిత్వమునకును, భావమునకును, పదజాలమునకును నాశ్చర్యముఁ జెంది నిశ్చేష్టు లైరి. మదనసేనుఁడును కాళిదాసుని తదేకదృష్టితోఁ జెప్పవాల్యక చూచుచు, బురుషరూపముఁ దాల్చినసరస్వతియేయని సంశయించెను. సభయంతయు నిద్రలో మునిగినట్లు నిశ్శబ్దతఁ గాంచెను. కొంతతడవునకు రాజు కాళిదాసున కుచితాసన మిచ్చి కూర్చుండఁజేసి “ఓపండితోత్తమా! తమపద్యముల విని చాల నానందించితిని. నేటినుండియు నాసభయందే నిలచియుండుడు. తమకు వలసిన వన్నియు నే నొసఁగగలవాఁడను. నాయాస్థానకవిసార్వభౌములై తాము వెలయుచుండుడు” అని కాళిదాసుని బ్రార్థింపఁగా, సంతోషముతో నాతఁడును రాజువాక్యముల కంగీకరించెను. నాటినుండియు మదనసేనుని సభామంటపమున విద్వద్రాజశిఖామణి యై కాళిదాసు విరాజిల్లుచుండెను.

అనంతరము ప్రతిదినమును రాజాస్థానమునకు కాళిదాసు వెడలి, శృంగారశ్లోకములఁ జదువుచు, రాజు నానందపఱచుచుండెను. దానిఫలితముగ కాళిదాసునకు మహారాజు ‘శృంగారకవి’ యను బిరుదిచ్చి గౌర వించుచుండెను. కాళిదాసునకును

మహారాజునకును అన్యోన్యగౌరవములు పెరిగి, స్నేహమును వృద్ధియయ్యెను. కాళిదాసు లేనిసభ రాజునకు ప్రీతికరము కా దయ్యెను. శరీరము వేతై మన సాకటిగ నిర్వురు నుండిరి. ఇటులుండఁ గాళిదాసునిపట్ల మహారాజువైఖరిని జూచి, తోడి పండితు లనూయాగ్రస్తులై, కాళిదాసు నటనుండి దఱిమినఁ గాని తమకు గౌరవ ముండ దని భావించి, సమయమునకై వేచియుండిరి. ఇటులుండ నొకనాఁడు మదనసేనమహారాజు సభామంటపమున నుండ, నొకసేవకుఁ డరుదెంచి 'భోజభూపతి యొద్దనుండి యొక ప్రకటనపత్రికను వార్తాహరుఁడు గొనివచ్చి రాజద్వారమున వేచియున్నాఁడని విన్నవించెను. అదివిని సకలపండితులచే పరివేష్టతుండై యున్నమదనసేనుఁడు ద్వారపాలకునికి భోజభూపతినుండి వచ్చిన వార్తాహరునిఁ బిలచుకొని రమ్మన, యటులనే వానినిఁ దోడ్కొనివచ్చెను. వార్తాహరుఁడు తాదెచ్చిన ప్రకటనపత్రికను మదనసేనమహారాజున కందిచ్చి నిలిచెను. ఆపత్రిక నందికొని సమీపమున నున్నపండితాగ్రేసరుఁడగుకాళిదాసున కిచ్చెను. మహాకవి దాని నందుకొని యీవిధముగాఁ జదివెను.

శ్రీమదనసేన మహారాజునకు వందనములు. కుశలోపరి:— మదీయపుత్రి శారదాదేవి సకలకళాకోవిదయై యశావనదశను పొందినది. వరాస్వేషణముఁ జేయుచుండ నొకరేయి మాకులదేవత యగు భువనేశ్వరి నా కొకయాజ్ఞ

నిడినది. ఆ ప్రకారముగ వరాన్వేషణ జేయుట నాపి, భువనేశ్వరీయాజ్ఞను నిర్వర్తించితిని. దానిఫలితముగ నీపత్రికను తమకుఁ బంపితిని. మాశాగదాదేవికి సౌందర్యమునను విద్యయందును సమానవరుఁడు దొరకుట కై యిటులు చేసితిని. నాకొమరితను పొంద నాసక్తిగలవారు సకలకళలయందునామెను గెలువవలయును. అటులు గెలుచువారలకేశారదను పాణిగ్రహణము చేసియిచ్చెదను. దీని కొక దేవరహస్యము కలదు. దాని నిందు వ్రాయుట యంతయవసరము కాదు కాన విడిచితిని. దానిని యవుడే వెలువడఁజేయుదును. అంతదనుక నేమియు తెలుపలే నందుకు క్షమింప వేడువాఁడను.

సమస్కారములు.

—భోజుఁడు.

ఈ పత్రికను జదివి కాళిదాసు మానమునహించెను:— మహారాజు నాపత్రిక కేమియు సర్థము దెలియనివాఁడై యాలోచింప మొదలిడెను. సభలోని పురోహితామాత్యాదిపండిత బృందమును నాపత్రిక కేమియు సర్థము దెలియనివారై మహారాజుతోఁ బాల్గొనిరి. ఇటుల సభామంటపమంతయు నిశ్శబ్దముగ నుండెను. కొంత తడవునకు మహారాజు పండిత బృందమును జూచి “ఓపండిత ప్రకాండులారా ! ఈపత్రికలోని విషయము మీరందఱు వింటిరిగదా. దీనియంతర్థ మేమో

నాకుఁ దెలుపుఁడు. ఈ కార్యము మనకు సాధ్యమగునేని ప్రయత్నించి చూచెదము. దీనియందు సఫలమైతిమేని రాజసన్మానమును సత్కీర్తియు గలుగుటయేగాక, మనపుత్రున కా కన్యను వివాహము జేయింపవచ్చును. భోజభూపతియంతటి పుణ్యపురుషుఁడు మనగృహమును ప్రవేశించెనేని మనగృహము పావనమగును. కాన నీవత్రికావృత్తాంతమును నెఱుక జేయుఁడు" అని చెప్పి సభను చాలించెను. పండితులును దీర్ఘాలోచనపరులై యాస్థానమును వీడి; తమనిజమందిరములఁ జేరుకొనిరి. కాళిదాసుఁడును తననివాసమునకు జేరెను.

శృంగార పురాధీశ్వరునకు ఇరువదియైదేడుల సత్పుత్రుఁడొకఁడుండెను. మదనసేనునకు ఏకైకపుత్రుఁ డగుటచే మిక్కిలి గారాబముగ బెరుగుచుండెను. పితృవాత్సల్యమునకుఁ దగినటుల పండితపుత్రుఁడుగాఁ జ సకలశాస్త్రముల నత్యుత్తమముగ నభ్యసించి విద్వన్మణియై యుండెను. ధనుర్విద్యయందు నిరుపమానప్రతిభనుబడసి, పర రాజభయంకరుడై యుండెను. వానిశూరత్వమును గ్రహించియేగాబోలు వానికి శూరసేనుఁడని పేరుపెట్టిరి. లావణ్యమున నపరమస్మఘుఁడే! ఇట్టి సకల సద్గుణములు నిండిన సత్పుత్రుని గన్న మదనసేనున కేమి కొఱత? సభను చాలించినప్పటినుండియు మదనసేనుని చిత్తమంతయు శారదపైననే లీనమయ్యెను. తన ఏకైకపుత్రునకు అట్టివిద్యావతియగు కన్యకామణి దొరకునా యనియాలోచింప మొదలిడెను. కాని

యది దుర్గమమార్గముగ నున్నది. శారదను జయించిన వానికే గదా యది లభింప గలదు. మహాసమధురాలగుటచేతనే ఇట్టి ప్రకటన గావింపవలసి వచ్చెను. కాని, ఎవడోయొకఁడు జయింపవలసియే యుండును. అదిమనకు లభించిన మనయంతటి ధన్యులుమఱి యుండఁబోరు. దేనికిని పండితులు చెప్పెడి హితమును 'గ్రహితము' అని సరిపరివిధముల యోచించుచు నాదినమును గడపెను.

మఱునాఁడు యథారీతిని సభాభవనమున నందఱును గూడిరి. పండితులకందఱుకును భోజభూపతివత్రికకు అర్థము తెలుపవలసినది విధియై యుండెను. మదనసేనమహారాజును యథారీతి సభ నలంకరించెను. రాత్రింబవళ్లు మహారాజును యోచనాబ్ధిముంచిన పత్రికావిషయము చర్చకువచ్చెను. పండిత శ్రేష్ఠుడగు గోవిందభట్టు మహారాజు నుద్దేశించి "మహాప్రభూ! మనపండితబృందమునకు ఈ శారదను జయించుట బహుసులభ కార్యము. ఎంతటి విద్యానంపద గలిగియున్నను, సామాన్యస్త్రీయే గదా. అందునను వివాహవయస్కుయగు బాలయేగదా? అది యటులుండ మనముదానికై యోచింప నవసరములేదు. మన యువరాజును శాస్త్రోజ్ఞానము గలవాడేగదా! యువరాజే జయింపఁగలఁడు. అందెంతయు సందేహములేదు. యువరాజునకు సహాయముగ విశ్వపతిపండితుని బంపుఁడు. తప్పక జయము గలుగును. ఇదియంతగొప్పకార్యము గాదు. దేనికిని యువ

రాజున కీసంగతి తెలియజేసి యతని ధైర్యమును కనుగొందము* అనెను.

సభలోని పండితులందఱు గోవిందభట్టువాక్యములకు సమ్మతించిరి కాని కాళిదాసునకు మాత్రము దుస్సాధ్యమని తోచెను. కాని యేమియు మాటలాడకూరకుండెను. మహారాజు సమ్మతినెఱిగినగాని యేమియు మాట లాడకూడ దనుకొనెను. ఇంతలో యువరాజును సభకు పిలిపింపబడెను. వెంటనే పండితులందఱు యువరాజును మర్యాదజేసిరి. శూరనిధి యగు నారాజకుమారుడు తండ్రికి సమస్కరించి, యొకయుచి తాసనము నలంకరించెను. పితృభక్తిగల యాసత్పత్రుడు తండ్రి యాజ్ఞకెదురు జూచుచుండెను. మదనసేనమహారాజు కాళిదాసును దేశించి పత్రికావృత్తాంతము తెలుపవేడెను. అటులే యువరాజునకు పత్రికచదివి వినిపింపబడెను. అదివిని యువకుడగు యువరాజు “సెలవిత్తురేని నేనివుడే బయలుదేరెదను. జయమునుబడసి వచ్చెదను. దీనికి సందేహము లేదు.” అనితండ్రితో విన్నవించెను. ఆమాటలకు గాళిదాసు ‘ఓయువరాజా! నీవనుకొని నటులను, గోవిందభట్టు పలికినటులను ఇది యంతసులభముకాదు. అది చాల దుర్ఘటమైనకార్యము. పత్రికయందు భోజవతివ్రాసియున్న విధమున నది దేవరహస్యము. ఆభోజపుత్రిని జయించుట సామాన్యమని తలంపకుము. ఇప్పటికెందఱో రాజకుమారులు ఆరాజపుత్రికను జయింప నిచ్చగలవారై యరు

దెంచి జయింపలేక దినమునకు వేయివరహాలచూప్పున నపరాధముఁ జెల్లించి, యవనతముఖులై వెడలిరని నేనిటీపలనే పంటిని” యని చెప్పుచుండ ద్వారపాలకుఁ డరుదెంచి ద్వారముకడ నొకపండితుఁడు గాచియున్నాఁడని మహారాజునకెఱుక జేసెను. వెంటనే యాపండితుని ప్రవేశమున కనుమతినిచ్చి పంపెను. నభలోని పండితు లందఱు ఆనూతనపండితు నెఱుగఁ గోరి యెదురు చూచుచుండిరి. ఇంతలో నానూతన పండితుఁడు సభామంటపమున కరుదెంచి మహారాజు నీక్రిందివిధముగ నాశీర్వదించెను.

శ్లో. శ్రీకృంగారపురాధినాథ మఖిలక్ష్యాపాలమూర్ధ్నిస్ఫర
 ద్వైదూర్యాది సమస్తరత్నవిలసత్కల్యాణ పాదద్వయమ్,
 గీర్వాణప్రముఖైః ప్రకీర్తితయశస్సౌభాగ్యభాగ్యోదయం
 శ్రీమన్మన్మథసేనరాజ మనిశం పాయా దనాది స్మరః.

అని యాశీర్వదించి యుచితాసన మలంకరించి యోగక్షేమము లఱసిన పిదప, మహారాజు ఆనూతనపండితునితో నిటులనెను. “ఓపండితోత్తమా! తామేదేశస్థులో, మీపాదస్పర్శచే నేయేదేశములు పావనమైనవో, యందందుగల విశేషము లేమియో, ఏయేరాజులు మీయాశీర్వచన భాగ్యమును పొంది సుఖులైయున్నారో తెలియఁజేయు”డన నాపండితుడు “ఓమనఃజేశ్వరా! నేను బాదమువెట్టని రాజ్యముగాని, నేఁజూడని ప్రభువుగాని, భూలోకమున లేరు. పండితాదరణబుద్ధిగల

సకలమహిషతులను జూచితిని. అందఱియొద్దను షాఠ్యదలఁ బొందితిని; కాని మీకెఱుకఁజేయవలసినవిశేష మొకటిగలదు. ధారానగరపాలకుఁడగు భోజభూపతి సభను ఇటీవల సందర్శించి తిని. అటఁగలపండితులును మంత్రులును మహారాజునకుఁ దగిన వారే. పండితులనఁగవారికే చెల్లును. రాజునఁగభోజునకే చెల్లును. అట్టిమహిషతికి యొకకుమారిత గలదు. దానిపేరు శారద. విద్యయందును సౌందర్యమునను నసమానురాలు. మనము శాస్త్రములయందును, పురాణములయందును, కావ్యములయందును విద్యాధిదేవతగ భారతి యొకటియున్నదని చదువుదుము. అది మిథ్యయే. ధారానగరమును చూచినప్రతివిద్వాంసుఁడును, ప్రత్యక్షశారదను చూడఁగలఁడు. ఆభోజుని భాగ్యమే భాగ్యము. అట్టిప్రభువును మఱెచ్చటను నేను చూడలేదు. మహాదాత. రాజకార్యధురీణుఁడు. సకలవిద్యావిశారదుఁడు. అట్టివానికి ఏకైకపుత్రికగ జన్మించినశారద శారదయే యగును. ఆమె వివాహవయస్కయయ్యెను. భోజకులదేవతయగు భువనేశ్వరియాజ్ఞ ననుసరించి వరాహ్వేషణమునాపి, ప్రతిజ్ఞా నిర్వహణమునకు సమకట్టెను. సకలకళలయందును నాశారద నెవఁడు జయించునో, వానికే యది ధర్మవత్త్వి కాఁగలదు. ఇదియే ప్రతిజ్ఞ. ఆమెను జయించువురుషుఁడు చతుస్సముద్రముద్రితధరాతలంబున నుండఁడనియే నే భావించును. ఆమె శవననిర్మాణకౌశలము మహాపండితులకును చొరరాని

దుర్గము. అరువదినాలుగుకళలకును అరువదినాలుగుద్వారములును, ఆరువదినాలుగు కళలయందును ప్రతిద్వారమునొద్దను ఒకకళవంతున నామెను జయింపవలయుననియు, ఇన్నియు నొక రాత్రిలోనే జగుగనలయుననియు వింటిని. ఇది వీరికిని దుస్సాధ్యమే! అటుల జయింపలేక ఎందఱో మహారాజకుమారులు అపరాధములఁజెల్లించి యవసతశిరస్కులై వెడలిపోయిరఁట. ప్రతిదినమునను నెందఱో వచ్చి వ్యధులై వెడలిపోవుచున్నారు. వేయివరహా లున్నఁగాని ప్రవేశము లభ్యముగాదు. అటులవేయివరహాలతోఁ బ్రవేశించినను, విజయము సున్నయగుటయేగాక వరహాలును వీడును.

ఇది యిటులుండ నాశారదయొద్ద నిర్వురు చెలియలు గలరఁట. వారిలో నొకతె సకలవిద్యాప్రవీణ. మఱియొకతె సంగీతశాస్త్రమున నసమానురాలు. సౌందర్యమునను రతీ దేవికి సమానురాండ్రే. ఆశారదాదేవి ప్రత్యహము భవనే శ్వరీదేవీ సందర్శనార్థమేగు దెంచుట యలవాటఁట! ఆప్రకారమే యొకదినము దేవీదర్శనముఁజేసి వెడలివచ్చు సమయమున నే నట సుండుట తటస్థించినది. అప్పుడే ఆశారదాదేవిని యాకస్యకా పరివారమును జూచుటతటస్థించినది. ప్రథమమునఁ గొందఱు నారీజనము ఇరువైపులవరుసగ ఛత్రచామరముల ధరించినడచిరి. ఆపిదపను కొందఱు శ్రావ్యగానములఁ బాడుచు వచ్చిరి. పిదపఁ గొందఱు అశ్వరూఢులై ఖడ్గముల

ధరించి యుండిరి. ఆయనంతరమున శిరువురుయువతులు మంద హాసముఁ జేయుచు శాస్త్రీవాదము సలుపుచు వచ్చిరి. వాని పిదప, నొకపుస్తంపుపల్లకియందు చేటికలు గొందఱు పూ సుర టులచేతను వింజామరలచేతను వీచుచుండ, మఱికొందఱు బిరు దావళులు జదువుచుండ, ఇంకగొందఱు వీణావేణు మృదంగతా శాదినాద్యంబులు వాయింతుచు నడచుచుండ, సుంద రాకారము తోఁ గూర్చుండి శ్రీ శారదాదేవివచ్చుచుండెను. ఆమె సౌందర్య మును వర్ణింప నెవరికిని సాధ్యము కాదు. ఇంతటి వైభవంబుతో వచ్చుచున్న శారద రతీదేవితో సమానమగు రామణీయకము గలిగి, కాంతామణుల మాననంబుల సైతము మరులుగొలుపఁ జేయునసమానలావణ్యంబుతో నొప్పుచుండెను. అట్టినుందర మూర్తి యేలోకమునను నుండదనియే నాదృఢవిశ్వాసము.

సీ. విశ్రితచందురుడైన వెలది నెమ్మోమునఁ

గలసిన సంపూర్ణకాంతి పడయు,

పడగాలియైన నప్పడతియూర్పుల చెంతఁ

బరఁగిన మలయాద్రి పవనుబోలు

ననుపస యిరులైన నయ్యింతి చిఱునవ్వు

సొలపున వెన్నెల చెలువుబూను

నలరి యేఱుతువుల నెలమి నాసకిమేలి

ప్రభఁ గన్న వసములు పల్లవించు

తే. బట్టబయలైన నా సితకద్రునేత్ర

కన్నఁగవ యొప్పు బిగిసొంపు గడలుకొనిన

విమలకమలపండంబుల విధమునొందు

నెందు నరిపోల్వఁగలరె యయ్యిందుముఖికి?

క. బంగారునీరు నిలువున,

బొంగారుచు నుండ నజుఁడు వోసిన మాడ్కిఁక

శృంగార మెల్ల నిలువున

బొంగారుచు నుండు గఱఁగిపోసినమాడ్కిన్॥

ఉ. మారునిమోహనాస్త్రములమాడ్కి గటాక్షములుల్లస్థిలమం

జీర ఝణంఝణధ్వనులు చెల్వొగ్రమ్రాయ దరస్మితాస్మయై

సారెకఁ గారైఱుంగుక్రియఁజూఁవెఱుంగుచుఁజంద్రపాలికా

దారిన యేగుచు న్నవదదంతివిధంబునఁ జేరి మోహితఁ.

తే. పుష్ప సుకుమార మైనట్టి మూర్తిఁబాల్చి

తనుతఁ బగుమధ్యంబు తనరుచుండ

గమ్మవిల్చిని పార్వ్యభౌగమున నున్న

కుసుమచాపమొ యనదేవి కొమరుమీరె.

ఇట్టి యసమానసాందర్యవిరాజమాన యగు శారదా దేవి యామార్గమున వెడలి నిజమందిరముఁ జేరుకొనెను. ఆ శారదా దేవి వెనుకను కొందఱు చేటికలు హెచ్చరికలు సెప్పుచు, కొందఱు బంగరుకలశములును దేవీప్రసాదములును చేత నెత్తుకొని వచ్చుచుండిరి. ఇటుల పదివేల దాసీజనులు గొలువ మాహావైభవముతోనామె వెడలిపోయెను. అట్టి యాకస్యకామణిని సకలకళలయందును జయించి పరిణయమాడువాఁడేధన్యుఁడు. ఎట్టివారు పోయినను, పరాభవమును బొంది వచ్చుచున్న వారలేనట! ఇంతదనుక నొక్కడైనను సమర్థుఁడు రాలేదు.

ఎందఱో మహాపాలకుమారులు వచ్చి యపరాధము చెల్లించి వెడలిపోయిరంట! ఎవఁడు విజయమును బడసి, పరిణయమాడునో భగవంతునికే తెలియఁగలదు" అని యచటి వృత్తాంతమును తెలిపెను. అదివిని సభాస్థారులందఱు నాశ్చర్యమానసులైరి. శృంగారకాళిదాసు ఆపండితుని వాక్యముల జక్కఁగా విని, మహారాజుతో నిటు లనెను. "ప్రభూ! ఈపండితుఁడు వచించిన మాటలన్నియు యథార్థములే. దానికి మనము యోచింప నవసరము లేదు. నేనును యువరాజును వెంట నిడికొని బయలుదేరెదను. మనకు జయము సిద్ధము. యువరాజున కాకస్యకామణి లభించుటయు సిద్ధంబు. అందిసుమంతయు సందియము లేదు. నాకు వలసిన ఉపకరణములు సిద్ధము సేయింపుఁడు. మీకు మోదంబోనఁగూర్చెదను. ఆసుందరి నివసించు హర్ష్యము నుహాచమత్కారముతో నిర్మింపఁబడియున్నది. శాస్త్రీ వాదమున జయించుట చాలసులభసాధ్యము. కాని హర్ష్య ప్రవేశమే మహాకఠినమైనది. అందనేకచిత్రములు గలవు. యువరాజు వివాహానంతర మాచిత్రములన్నియు తాముచూడఁగలరు. దానిప్రాశస్త్య మిప్పుడు వచించుట నిష్ప్రయోజనము. ఆచిత్రములఁ జూచియే తీరవలయును; కాన నేను యువరాజుతో సుముహూర్తమున బయలువెడలెదను. మమ్ము ప్రయాణసంసిద్ధులఁ జేయుఁడు" అనమహారాజు మొదట పండితుని వాక్యముల విని భయంపడినవాఁడై 'యువరా జెక్కడ? శారదను విహవమాడు

ఊక్కడ? ఇన్నియభ్యంతరములఁ గడచినగదా జయముగలుగుట? అయినను మా హితాభిలాషియగు శృంగారకాళిదాసుని సాయమున్నంతవరకు భయములేదు. అటులే చేసెద. సుముహూర్తమునబయలుదేరుఁడు. పరివారమును సిద్ధము చేయించెద” నని కాళిదాసుతో సభనుచాలించి వెడలిపోయెను. పండితులందఱును నేటితోఁ గాళిదాసుఁడు మనసభనుండి వెడలిపట్టయని సంతసించి యెవరియిండ్లకు వారు వెడలిరి. మహారాజు కాళిదాసును విడిచి వెడలిపోయెను.

మఱుసటిదినము ధారాసగరమునకు కాళిదాసుతో యువరాజును బంప నిశ్చయించి, మహారాజు దానికి వలసిన కార్యములఁ జేయ సమకట్టెను. తమ యశ్వశాలలోఁగల బలయంతములు గంభీరములు నగురెండశ్వములసిద్ధముజేసియుంచిరి. నలుగురు సేవకులను వెంటఁబంప నేర్పాటు చేసెను. అన్నియు నాదినమే సిద్ధమయ్యెను. మహారాజు కాళిదాసునకు ప్రయాణమునుగుఱించి తెలియఁజేసెను. ఆరేయి చాలకష్టముతో మహారాజు గడపెను. వేకువనే యువరాజును లేపించి కాళిదాసుకై సేవకునిఁబంపెను. అప్పటికే కాళిదాసు ప్రయాణసంసిద్ధుడయి సేవకునితో రాజమందిరమును ప్రవేశింప సగౌరవముగ నాహ్వానించి, ఆరాజు శూరసేనుని కాళిదాసునకొప్పగించి, ప్రయాణమును సాగింపుఁడనెను. కాళిదాసు మదనసేనునియొద్ద ‘నే నీశూరసేనునితో నరిగి కార్యంబు

సమకూర్చెదను. మిఱకు సంతసమును, ఖ్యాతియుఁ గలుగఁజేయుదు నని సెలవుగైకొని శూరసేనునిఁజూచి “కుమారా! ధారానగరము నతిశీఘ్రముగఁ జేర్చఁగల యుత్తమాశ్వముల రెంటిని దెప్పింపుము. మనము ముందుగ వెడలుదము. పరివారముగ నియమింపఁబడిన నల్వరు పిదప వత్తురు. ధారానగరమును ప్రవేశించిన తరువాత కర్తవ్య మాలోచింతము” అనెను. శూరసేనుఁడును ఉత్తమాశ్వములఁ దెప్పింప నాజ్ఞఁజేసెను. ఇంతలో నశ్వములును సిద్ధములైరాఁగా, నిర్వురు నధిరోహించి ధారానగరమార్గమును బట్టిరి. రెండుదినములు ప్రయాణముసాగించి ధారానగరములోని భువనేశ్వరి యాలయమును చేరుకొనిరి. నుహాకవియాజ్ఞ ననుసరించి నల్వరు సేవకులును వెనువెంటఁ దగిలియటకుఁజేరిరి. అటజేరిన యందఱును అశ్వముల నొకచో, విశ్రమింపఁజేసి తామును విశ్రాంతిఁబొందిరి. అప్పుడు కాళిదాసు కుమారా! మనమిటనే విడియుదము. ఆపండితుని వాక్యప్రకారము ధారానగరమునకును, భువనేశ్వరియాలయమునకును మధ్యనే శారదామందిరము కలదు. మన మిట నుండుటయే యుత్తమము. ప్రథమకర్తవ్యము పట్టణమంతయుఁ కలయఁజూచి యందుగలవిశేషముల గ్రహించుట. అనంతరమొకచో సత్రమునవిడిసి, యందుఁగల సేవకులద్వారా శారదాదేవి మందిరవృత్తాంతమును, ఆయమకుఁగల భాషాసాండితియుఁ దక్కుంగల దాసీజనుల విశేషములను, తెలిసికొనుట. పిదప శారదా

దేవికి మనవిషయము నెఱిగించి యామె నియమించు దినమున శారదాదేవి మందిరప్రవేశము సేయుట. ఇదియే మనక ర్తవ్యము” అని యాలోచించుకొని, యటనే యారాత్రి యందఱు విశ్రమించి మఱుదినమున శీఘ్రముగనే లేచి, మహాకవియు శూరసేనుఁడును యటఁగల భువనేశ్వరి పుష్కరిణియందు స్నానాదికృత్యముల దీర్చికొని, యందఱు నటనేయండ నాఙ్గాపించి ఇర్వురుమాత్రము బ్రాహ్మణవేషధారులై పురప్రవేశమునకై బయలువెడలిరి.

శృంగార కాళిదాసు

చతుర్థ ప్రకరణము.

ధారానగర ప్రవేశము.

ఇటుల శృంగారకాళిదాసును శూరసేనుఁడును బ్రాహ్మణవేషధారులై భువనేశ్వరీదేవియాలయమునుండి వెడలి కొండొక తడవునకు శారదామందిరమును సమీపించిరి. ఆహర్మ్యము కనకరత్నశిఖరంబులతోడ నొప్పుచు తీక్ష్ణకిరణప్రభాభాసమానంబై కన్నులకు మిరుమిట్లు గొల్పుచుండెను. ఆసౌధమందలి మణిగణము ఆకనమునొఱయుచు నుండపవనుని భంగపఱచుచు అతిమనోహరముగ నాదమును చేయుచుండెను. అట్టియున్నత

మును మహానందదాయకము నగు నాసాధంబునుదాఁటి ధారానగరమునుచేరి యందుగల నొకబ్రాహ్మణునియింట భోజనాదికృత్యముల నిర్వర్తించుకొని యాబ్రాహ్మణగృహస్థుని ద్వారా యందందుగలవిశేషముల నరసి, శారదాసాధమునఁ గలవిశేషములను, ఎందఱోరాజకుమారులు శారదను జయించుటకై వచ్చి పరాజయమును బొంది యపరాధములఁ జెల్లించి పరాభవమంది వెడలిపోయిన వృత్తాంతమును, మున్నగాగల వానిని తెలిసికొని, యాచోటువాసి యొకసత్రమును చేరికొనిరి. అందు మహాట్టహాసముతోను రాజనీతితోను ఒకనూతన రాజకుమారుఁడు శారదతో వాదులాడ నిశ్చయించికొని, సపరివారుఁడై వచ్చియుండెను. అందు బ్రాహ్మణవేషధారుఁడైన మహాకవియు శూరసేనుఁడును కొంతతడవుండి యానూతనరాజకుమారునితో సంభాషించి సాయంకాలమగుటచే భువనేశ్వరి యాలయమునకు చేరికొన నిశ్చయించి యచ్చోటినుండి మరలిరి.

ఇటుల మరలి వచ్చుచున్న నాయీర్వురు రాజవీధిఁ బోవుచు నందందు హఠోపరిభాగముల విలాసార్థమున్న స్త్రీ జనమునుజూచి, యాశ్చర్యపడుచు భువనేశ్వరి యాలయమార్గమున సడచుచుండ తమకెదురుగ నొంటరిగ వచ్చుచున్నయొక కోమలిని జూచిరి. దాని జూచుటతోఁ గాళిదాసుని మనము జలుమనియెను. శరీరమంతయు గగుర్పాటాందెను. ఆకోమలి

సౌందర్యము నిమేషమున కాళిదాసుని వశ్యము జేసికొనెను. తనతో వచ్చుచున్న రాజకుమారునిగూడ మఱచి, తదేక దీక్షుగ నాసుందరిని జూడ మొదలిడెను. ఆసుందరి.

సీ. కమనీయకాంచన కప్రచేలయి గట్టి
 మోమునగ్గసురి బొట్టుదిద్ది
 కుసుమదామంబుల గొప్పకొప్పమఱించి
 నవ్యమణి భూపణములు దాల్చి
 పొందుగా మైనిండఁ జండనంబు నలంది
 సొగసైవలత్పై నించుకము దొడిగి
 కపురంపునాడము చక్కగఁ గ్రొక్కీట ధరించి
 బెళుకారువాలుమాపులుసెలంగ
 భువనమోహన వేషయై భూరికుచ ని
 తంబ భారంబుచే మత్తిదంతకరణి
 హంసిచందాన నడుచుచు నంచితముగ
 మించుగతి రాజవీధి నేత్రెంచుచుండె.

సీ. బంధరీ భూషిత పంకేరుహంబులు
 నగునొప్ప నయనాన నములు నేసి
 జలభంగ నంచల చ్చారుచక్రంబులు
 గమనీయ కుచనితం బములు నేసి
 భూరిసారభల్ధు పుష్పందయత్రేణి
 తీనై నజడగును నూ గారు నేసి
 పొందుగా విరిసిన కొదమ్మి కేకులు
 చందయొక్కాధిసోపమములేసి

మొలకనవ్వులు నునుతోడలో వలుదచెక్క-
 లలరువాభియుఁ గలదు లే దనెడుగొను
 వజల సాక్షాత్కరించిన పరసిలక్ష్మి
 వైఖరిఁ జెలంగుచున్న యవ్వనితఁ జూచి.

ఉ. పచ్చలకంకణమ్ములను భాసిలు దాపలికేల బాగువా
 కుచ్చెలకొంగుఁ దాల్చి తగుకుంచెలి చెక్కలు చెమ్మరింపగా
 హెచ్చుపిరుందుభారము సహింపక నెన్నడలింత కొంకఁ గా
 నెచ్చటనుండి యెచ్చటికి నేగెడినో యిది యొంటిపాటునన?

అని మహాకవి సం దేహించి తనమనంబున

ఉ. చన్నులక్రొవ్విదంబుఁ గటిచక్రపుఁజెంపును మోవికెంపుఁ గ్రే
 గన్నులసోయగంబు నలకంబులకప్పును మేనికొంతియున్
 దిన్ననికొను నెమ్మొగము తీరును జూడ్పికి విందుసేయఁగా
 నన్నలినాక్షి యొప్పు విషమాయుధుమోహనశక్తియో యనన్.

ఇట్టి యసమానసౌందర్యనిధి యెవరోగదా! ఒంటరి
 పాటున నీసాంధ్యసమయమున నడచుచున్నది. ఇది దేవతా
 స్త్రీయో, లేక నాగకన్యయో? ఇంతటి సౌందర్యనిధిని నేనెన్నఁ
 డుచూచి ఎఱుఁగనే. ఇది బహుశః దేవవేశ్య యగునేమో! అయి
 నఁ కనుంగొనెదఁగాక! యని తలపోసి యాకన్యను సమీపింప
 నుద్యుక్తుడై యుండగా—

సీ. చిగురుటాకులమీఁది బిగి బాగుగాఁజూర్చి
 యడుగు దమ్ములుగాగ నలవరించి
 కొమరారు ననఁటికంబముల సోయగమెల్ల
 తెచ్చి యూరులుగాఁగ నచ్చువఱిచి

పసిడికుంభంబుల మిసిమియంతయు గూర్చి
 యొగి జన్మగవగాఁగ నొజపటిచి
 యలికులంబులమీఁది హరినీలరుచి నూడ్చి
 కరమొప్పు నెఱివేణి గా నమర్చి
 కడఁగి బయలావటించి నెన్నడుముఁజేసి
 కలువరేకులఁ గన్నులు గా నమర్చి
 పంచశరుఁడేర్చి చేసిన ప్రతిమ యనఁగ
 నువిద చను దెంచె శృంగారకవిసరసకు.

అటుల వచ్చిన యాసుందరాంగిని గని శృంగారకవి
 యంతఃపనుక స్త్రీలతో మాటలాడియెఱుఁగని కారణముచే
 లజ్జితుఁడై యెట్టకేలకు ధైర్యము వహించి, 'ఓలతాంగీ! ఒంటి
 పాటున నీసాంధ్యసమయమున నెటనుండి యెటకు వెడలు
 చున్నావు? నిర్భీతియై వెడలుచున్న దానవే ఏమికారణము?" అ
 నియడిగిన నీవిధముగ బ్రత్యుత్తర మిచ్చెను.

"ఓ విప్రవర్యా! తా మీరాజధానికి నూతనులవలె
 గన్నట్లువారలు. నేను శ్రీభోజభూపతిపుత్రికయగు శారదాదేవి
 యొద్దనుండు సంగీతవిద్వాంసురాలను. ఇప్పుడు శారదాదేవిమంది
 రమునుండి నాగృహమునకు చనుచుంటిని. ఈదిన మెవరును వివా
 దమునకు రాలేదు. దానిచే నే వెడలుదానను, తా మేదేశపు
 వారలో చెప్పి, నన్నానందింపగోరెద. తమ్ముఁ జూచిన
 మహావిద్వాంసులవలె గనఁబడుచున్నారు. ఈసాయంసమయ
 మున నీదారినినెందు పోవుచున్నారు? పట్టణముననే యుండ

రాదా?" యనెను. అదివిని నూతనోత్సాహమును చిఱునగవును దోఁప యాకోమలితో నిటు లనెను. "ఓకోమలగాత్రీ! మీశారదాదేవితో వాదులాడ నేటికెవరును రాలేదని చెప్పియుంటివే. అదేమియో వివరముగఁ జెప్పగలవేని యాలకింపమాకు కుతూహలము పొడము చున్నది. మఱియు నాభవనమెఱిగఁగలదో యందుగల విశేష మేమియో యెఱిఁగింతు వేని నీనుల విందుగ వినఁగలను" అన విని తనమనంబున నిటు లనుకొనెను- వీరెవరో రాజవంశసంభూతులవలె గనఁబడుచున్నవారు. వీరట కరుదెంచుట మనదేవితో వాదులాడుటకే యై యుండును. మనలఁ బరిశోధింప నిట్టి ప్రశ్నల వేయుచున్నవారలు. అయిన వీరివృత్తాంత మెఱుఁగనిది నేనేదియుఁ దెలుపరాదు- అని యనుకొని "ఓవిప్రవర్యా! మీర లెచటివారలు? ఏకార్య సాఫల్యత కిట కరుదెంచినవారలు; తమనామధేయములేమియో చెప్పిన యనంతరము మీప్రశ్నలకు సదుత్తరంబిచ్చుదానను" అన కాళిదాసిటు లనెను. "మేము మదనసేన మహారాజ పరిపాలిత రాజధానియగు శృంగారపురనివాసులము. నాపేరు శృంగారకాళిదాసందురు. మేము ద్విజులము. మహారాజాధిరాజులను దర్శించి, మా కెఱుకగల విద్యలను ప్రదర్శించి, బహుమానములఁ బడయునుద్దేశముతో భూసంఘారము సేయుచున్నారము. శ్రీభోజభూవతి విద్యావిశారదుఁడనియు, విద్వజ్జనులపాలి కల్పతరువనియు, మహాదాత యనియు విని

రాజదర్శనార్థ మేతెంచినవారము. మహీపతియగుభోజరాజువృత్తాంతము వదలి భోజపతిపుత్రికవిషయముఁజెప్పబడెనే, ఆదేది యొకనుగొనఁ గుతూహలము వొడమినది. అంతియకాని మతేమియు లేదు. స్త్రీతో, అందునను రాజకుమారితో నెవరు వాదమునకు వచ్చెదరు? దానికథ వివరింపు" మన విని యామగు వద్యుల నిగుడింపి తెప్పవాల్పక కాళిదాసు సవయావనమును, సౌందర్యమును గాంభీర్యమును వాక్కులను, శృంగారకాళిదాసను పేరును తలచియచ్చెరువంది తనమనసున ననేకవిధములగుకోరికలువొడమ, స్తంభించి నిలబడెను. కవియు తనదృష్టులప్రసరింపజేయ నారెండును నేకమై పరస్పరస్నేహపాశబద్ధములై యొకని మేషకాల మటులేయుండెను. వారు ఆచూపులోనే తమకు కలిగిన భావములబ్రకటించుకొనిరి. కాళిదాసు ఈ కోమలి సాయముచే మనము సులభముగ శారదనుజయింపవచ్చు ననుకొనెను. ఆసుం దరాంగియు కాళిదాసుని యతిరమణీయాకారమును జూచి మోహించి, ఇట్టిమోహనమూర్తిని పొందినఁగదా మనజన్మము సఫలమని యనుకొనెను. అప్పుడు తనవృత్తాంతమిటుల నామె నెప్పఁదొడఁగెను. "ఓసుందరుఁడా! నేను ఈ ధారా సగరవాసిని. సంగీతవిద్య మాకులభిమానకళ. నాపేరు కాంచనమాల యందురు. నాతల్లిపేరు కనకలత. మహారాణి యగు లీలావతీదేవికి సంగీతము వినిపించి, సంతసింపఁజేయుటే మాకులవృత్తి. నేనిప్పుడు శారదాదేవి మందిరము

నుండి నాగృహమునకు పోవుదానను" అనిచెప్పి 'రాజదర్శనము లభించినదా' యని ప్రశ్నించెను. దానికి మహాకవి 'లేదు. ఈదినమే యీపట్టణమునకు వచ్చితిమి. భువనేశ్వరి యాలయసమీపమున విడిసియున్నారము. రేపటిదినము శారదాదేవిని జూడవలయు నని యాసక్తి యున్నది. దానికి నీసాయ మత్యవసరము. శారదాదేవిప్రజ్ఞయు నటంగల దాసీజనుల నామర్థ్యమును, భవన చిత్రములును వివరముగ మాకుఁ దెలుపుదువేని అంతియ చాలును' అనెను.

కాంచనమాల వదనము నుండహాసముతో నిండెను. శారదాదేవి వృత్తాంతమిషచే నితనిని సులభముగఁ బొందవచ్చుననుకొనెను. అంత చిఱునగవుతో నిటులనెను. "మాదేవివృత్తాంతముఁ జెప్పట కిది యదనుగాదు. రేపటిసాయంకాలము మాగృహమునకు దయ సేయుదురేని వివరముగఁ జెప్పఁగలదానను. మాతల్లి నారాకకెదురు చూచుచుండును. కాన నిప్పటికే చాల ప్రోద్దుపోయినది. నేను త్వరితముగఁ బోవలయు నని భీతహరిణముపగిది వెడలిపోయెను. కాళిదాసును రాజకుమారుఁడును త్వరితముగ భువనేశ్వరి యాలయమును చేరికొనిరి.

ఆచోట వదలినప్పటి నుండియు కాళిదాసునకు మనసు నిలుకడ దప్పెను. కాంచనమాలవాక్యములే యతనివీనులఁ బ్రతిధ్వనింపఁ దొడఁగెను. ఏకార్యము నొనర్చుటకుఁ దోడ

కుండెను. ఆయొక్క రాత్రియు నొకయుగ మయ్యెను. నిద్దర కంటికంట భయబడెను. 'ఎవు డుదయమగునా? ఎవుడు కాంచ నమాల దర్శనమబ్బునా?' యని యెదురు చూచుచుండెను. మదనాగ్ని బాధితుడైన వానిని హింసింప నిష్టములేనివాడై బాలభానుడు—

తే. అగ్రమండల మదయించు నమృతభాను
 డుదయరాగంబుతో గూడ నొప్పమిగిలె
 బ్రుకటతాంబూల రాగ సర కమైన
 ప్రాగ్నిశాకాంత యధర బింబంబువోలె.

భగవానుడు తూర్పుదిక్కున నుదయాది నధిరోహిం చెను. శృంగారకవియు అమందానంద భరితుడై కాల్యకృత్య ములఁ దీర్చికొని కాంచనమాల చెప్పినవేళకై యెదురుచూచు చుండెను.

కాళిదాసును వదలిన కాంచనమాలయు యెంతోకష్ట ముమీదనిలుసేరెను. తనపుత్రికారత్నమురాక కెదురుచూచు చు విచారపడుచున్న కనకలతయు కాంచనమాలనుచూచి సంత సమువొడమ చెక్కిళ్లముద్దాడి లోనికిఁ గొనిపోయెను గాని కాంచనమాల కది భరింపరాని దయ్యెను. అదేకాళిదాసుడై యుండిన జన్మము సార్థకమని తలఁచెను. కొంతతడవునకు భోజ నాదికృత్యముల ముగించి శయనించిరి. కాని హంసతూలికా దులతోను, సుగంధముతోను నింపఁబడిన యాశయాగృహ మామెకు కారాగృహమై తోచెను. కొంచెముసేపు శయ్యుపై

పరుండును. కంటికి నిదురయంటదు. కొంతసేపులేచి తిరుగా
డును. మఱలపరుండును. ఏమైసనేమి నిద్రా దేవత కటాక్షవీక్షణ
ములు తప్పిపోయెను. కాంచనమాలయం దామెకు కృపకలుగ
దాయెను. చంద్రుడొకవైపున బాధింపఁ దలపడెను. మందమా
రుతము మఱియొకప్రక్కను, కాంచనమాలను బాధింప సమ
కల్పెను. ఏమిచేయును? ఏమియు నెఱుఁగని ముగ్ధ కాళిదాసునివా
క్సుధను గ్రోలినప్పటినుండియు నాపలుకులు కర్ణరసాయనములై
ప్రతిధ్వనించుచుండెను.

సీ. విరి పాస్పవైవ్రాలి పారలు లేచువడంకు

నలంగడ లఱ్ఱైతి కలయఁజూచుఁ

బిలువక పల్కు మేనులికి పానుపుడిగ్గు

దలయూఁచు గనుమాయే గళవళించుఁ

దనలోన దను నవు గినుక దైవము దిట్టు

వలయక గొనియున్న రనుచు మూల్గు

బలవరించు వివేక మెలమిడించుఁ గరంబు

లప్పళించును బయలలిమి కొనును

మోహమువమించుఁ బులకించు మోహవంచుఁ

తలివి మది నెంచు వగమించుఁ దెగువఁగాంచు

నెదురగమకించు నూరక బెదరుకొంచు

మదన బాధలకోర్వ దమ్మాయటంచు.

ఇట్టియపస్థల నందుచున్న యాముగ్ధకు రాత్రియంతయుఁ
జాగరణమే కరణ్యమయ్యెను. ఉదయనూచనలు దూర్బువకనఁ
బడఁజొచ్చెను. కాంచనమాలస్థితికి పరిహాసించుచున్నటుల పక్షు

లరణగొణధ్వని చెలరేగెను. రాత్రియంతయు తనతీక్ష్ణ కిరణము
 లచే బాధించినచంద్రుడు తనకృత్యమునకు సిగ్గుజెందెనో యన్న
 టుల వెలవెలబోవుచుండెను. బ్రాహ్మణ పండితసమూహము
 తమశిష్యవర్గముతో గూడి భజగోవింద కీర్తనల బాడుచు
 స్నానార్థము వెడలుచుండిరి. ఇంతలో బాలభానుడు నుదయా
 ద్రవీడి భూలోకపితృముల నరయ బయలువెడలెను. రాత్రి
 అంతయు నిమరలేమిచే నప్పటిచంద్రబింబమువోలె వెలవెల
 బారినముఖముతో కాంచనమాల కాల్యకృత్యములఁ దీర్చుకొని
 సాయంకాలమునకై యెదురుచూచుచుండెను. ఆదినము పౌర్ణ
 మియగుటచే కాళిదాసురాకున్న తనగతి యేమగునో యని
 విచారపడఁజొచ్చెను. గతరాత్రి వృత్తాంతమును దాసిద్వారా
 కాళిదాసున కెరుకపరుప నిశ్చయించెను; కాని మరలసిగ్గుచే
 టెనుదీసెను. ఇటుల విరహబాధ కోర్వలేకయుండెను. ఎట్ట
 కేలకు ఆదినమును బహుకష్టముతో గడపెను. భానుడును
 యీవిరహిజనుల బాధింప నిష్టములేనివానివలె నున్నాడో
 యన నస్తాద్రిగుంకెను. పక్షులెల్ల దమతమగూండ్రకు జేరు
 కొను సంభ్రమముతో దివ్వన నాకనమున నెగుసుచుండెను.
 రాత్రినెదురు జూచుచుండిన కామినీకాముకులు దమతమ పనుల
 నిర్వర్తించుకొని ఒకరినొకరు సంధింప కుతూహలపడువారి
 వలె యువతీయువకులు గానబడిరి. తూర్పున విరహిజనులకు
 విషప్రాయుండైన కలువలరేడు దేదీప్యమానమగు వెలుగుతో

నెవరెవరేమి జేయుచున్నారో కనుగొన నిచ్చగలవానివలె ఉదయాద్రినండి తొంగిచూడ మొదలిడెను. యువతీ రత్నములు చక్కగ నలంకరించుకొని భర్తల రాకకైదురు జూచుచుండిరి. ఇట్టివిషమస్థితియందు కాళిదాసు త్వరగ తమతోడినారి నటదిగవిడిచి పట్టణాభిముఖుడై బయలుదేరెను. కాంచనమాల తన శయ్యాగృహము నలంకరింపజేసి శృంగారకవికై యెదురుచూచుచుండెను. ఇంతలో కాళిదాసు భువనేశ్వరీ యాలయ మార్గమునుదాటి రాజవీధిబ్రవేశించి, కాంచనమాల జెప్పినవిధమున మార్గమునన్వేషించుచు నొక చోట నిలబడెను, సాధోపరి భాగమున కాళిదాసుకై జూచుచుండిన కాంచనమాల వడిగదిగి కాళిదాసుదోడ్కొనిల్లోనికిపోవ నుంకించెను. అప్పుడు శృంగారకవి సరసుఁ డగుటచే గాంచనమాల నీవిధముగ వర్ణించెను.

‘ యుడితి ప్రవిశ గేహం మా బహిస్త్విష్ట బాలే
 గ్రహణసమయ వార్తాశ్రూయతే శీతగశ్మేః
 తవముఖ మకళంకం వీక్ష్య నూనం సరాగుః
 గ్రసతి తవ ముఖేఽనుం చంద్రబింబం వినైవ. ’

“ఓ బాలా! త్వరగ గృహములోపలికి బొమ్ము. వెలుపల చరింపకుము. ఈదినము చంద్రునకు గ్రహణకాలమని యం దటు జెప్పుచున్నారు, కళంక రహితమైన నీముఖబింబమును జూచెనేని రాహువు కళంక సహితుడైన చంద్రునివదలి నీముఖమును మ్రింగివేయును ” ఈవాక్య చతుష్టయమును విని యతని

కవిత్వమునకును రసికతా విశేషమునకును మునమంది యతని కవితామృతమును గ్రోలదలచి మానమునహించిన యాజాణ భావ మెఱిగి, కంచుకవిహీనయై యున్నది గని,

“కనకాంగి కలయ కంచుక మనయో స్తనయో ర్జవేన ఘనతరయోః, పురుహూత దిగ్విభాగా దదయతి కోకాః పరిపూర్ణః.”

“ ఓకనకాంగీ! ఘనతరములగు నీపయోధరములు గనబడకుండ రవికె దొడుగుకొనుము. ఇవి చక్రవాకములగుటచే వానికి శత్రువగు చంద్రు డుదయించుచున్నాడు.”

ఈ యమృత తుల్యములగు వాక్కులవిని యతనిచతురతకు మెచ్చుకొని త్వరితగతి లోనికిజని రవికె దొడ్డికొని నిలువులద్దమున తనయందము జూచుకొని మర్రిల కవివద్దకువచ్చి యారసిక శ్రేష్ఠు నెదుర్కొనెను. అప్పుడు శృంగారకవి అనురాగ సూచకములగు చిఱునగవుతో నొప్పుచు తనకటాక్ష వీక్షణముల కనకాంగిని జూచెను. కాంచనమాల యాచూపులకు లజ్జితయై హస్తములఁ బైకెత్తి ముఖమును మరుగుపరచెను. అదిగని కవిచంద్రుడు

‘ఉచితం గోపనమనయోః స్తనయోః కనకాద్రికాంతిసక్రయోః, అవధీతఽధుమండల ముఖమండల గోపనం కిమితి.’

“బంగరుకొండకాంతిని హరించిన యాస్తనములదాఁచుట యుచితముకాని చంద్రబింబమును దిరస్కరించు నీముఖమును దాఁచుట యుచితమా”

అదివిని కాంచనమాల ముగ్ధయగుట సిగ్గుచే దలవంచి, కవివాక్యములకు మనమునఁ బ్రేమించియు కొంత నిలబడెను. పిదప ఎట్టకేలకు ధైర్యముబూని తనహస్తములతో మహాకవి చేతులఁ బట్టుకొని సగౌరవముగ లోనికి బిలుచుకొని పోయి శయ్యామందిరము బ్రవేశించెను. కాళిదాసు కాంచనమాలలు ఆరాత్రి తమయిష్టార్థముల నెరవేర్చుకొనిరి. అనంతరము శారదాదేవి వృత్తాంతమును భవనవిశేషములను చక్కగఁ దెలిసికొని తా వచ్చిన వృత్తాంతమును, తనతో వచ్చియున్న రాజకుమారుని వృత్తాంతమును దెలిపి, శారదాదేవిని జయించుట యందు తనకు సాయపడవలెనని కోరి వాగ్దత్తము దీసికొనెను. నాటనుండియు కాళిదాసకాంచనమాలలు సుఖసామ్రాజ్యము నేలుచుండిరి.

శృంగారకాళిదాసు

పంచమ ప్రకరణము.

శారదాదేవితో సంవాదము.

మఱుదినముదయముననే శృంగారకాళిదాసు కాంచనమాలగృహమువీడి భవనేశ్వరీ యాలయమును జేరెను. కాళి

దాసు నెదురుచూచుచుండిన యువరాజు వానిని గాంచి సంత
 సింది విశేషములఁ దెలిసికొని యారాత్రికి శారదాదేవితో
 వాదులాటకై నిశ్చయించి యొకకమ్మను వ్రాసి శారదాదేవి
 కంపిరి. కాళిదాసురాక నెరిగియుండిన కాంచనమాలయు
 ఉదయముననే శారదాదేవి మందిరమును చేరెను. అప్పుడే
 కాళిదాసుచే నంపబడిన లేఖయు శారదకు సఖిజనులందిచ్చిరి.
 అదిచదువుకొని 'హేళనగ మూడుదినములనుండియు నెవరు లే
 దనుకొంటిని. పిచ్చవాడెవడో వాదులాడ సిద్ధపడినాడు. రాని
 మ్ము.' అని తనసఖయగు కాంచనమాలద్వారా తనయంగీకార
 మును తెలుపు నొక పత్రమును సంపెను. కాళిదాస యువరాజు
 లద్దానిని చదువుకొని శృంగారకవి రాజకుమారునితో నిటు
 లనెను. "ఓకుమారా ! కడచినరేయి నే వినిన విషయముల
 వలన మనము శారదా సౌధమునకు వెళ్లుటకు పూర్వము
 నింబఫలము, దండంబు, తైలక్షాళితవస్త్రీఖండము వెదురు
 బద్ద, గంధకవునాయి చిన్నదగుఱాయి, గండుచీమలు, ఇక్షు
 ఖండంబులు, ఎఱ్ఱప్రత్తిపూలు, ఎండ్రకాయ, మల్లెపూలు,
 అరటియూచ, వీటిని సేకరింప వలసియున్నది. నాయం
 నమయమునకు ముందే ఇవి యన్నియు సంపాదించి భద్ర
 పరచుకొని బయలు వెడలవలయు నన రాజకుమారుఁడు
 సేవకున కాజ్ఞయిడి యిరువురును భావికార్యములను చర్చించు
 కొనిరి.

సాయంకాలముకు ఆశ్రయమును బ్రాహ్మణవేషధారులై భువనేశ్వరీదేవి నారాధించి యాశీర్వాదములను బడసి శ్రీశారదా మందిరాభిముఖులై కొంతదప్పు నడచినప్పటికి శారదా సోధమును పొంది వీధివేదికపై గట్టబడిన ఘంటను మోయించిరి. ఆనాడమునకు మొదటి హజారమున కావలిగ నున్న యిర్వరు వార్తాహారిణు లరుదెంచగ కాళిదాసు “మీదేవి యగు శారదాదేవితో వాదులాడవచ్చితిమి గాన సమయము గనుగొని రమ్మ” అని పలికెను.

వార్తా:—తా మేదేశప్రభువులలో మేము వినవచ్చునా ?

కాళి:— మేము శృంగారపుర వాస్తవ్యులము, ద్విజులము.

అదివిని యావార్తాహారిణి వెంటనే శారద కెరుక జేయ, లోనికి రమ్మనమని దేవి యాజ్ఞయినకగ త్వరితముగ మొదటిహజారమును దాటించెను.

రెండవహజారమున నిర్వరు నఖులుండిరి. వారితో మొదటి హజారమున జెప్పినటులే చెప్పెను గాని వారలు వినిపించు కొనలేదు. మహాకవిని, యువరాజును, జూచి ముసి ముసినవ్వులు నవ్వుకొనుచు ‘ఈవిప్రోత్తములా మనరాణిని జయించువారలు ? సౌందర్యమున నసమానులై యుండినను, శుద్ధఛాందసులవలె నగుపడుచున్నవార’ అని హేళనజేయ, కాళిదాసు

క. విను మీరిరువురును నీస

ర్గసిరూఘం ప్రేమబంధ కలికులె కల్లా

రిణి శ్రీరాత్రులవలె నే

ననగా శశివంటిపాడ నంతియచూడన్.

అనవిని వారలు సిగ్గుజెంది కవిత్యమాధుర్యమునకు మెచ్చుకొనుచు సరనత కుప్పొంగుచుండ యాహజారమును దాటి హఠియొక హజారము కడకు వెడలిరి.

ఆ హజారమునను నిర్వురు దాసీజనులు కూర్చొని యుండిరి. వారలు కొంతవిద్యావతులుగ గనుపించిరి. వీరిని జూచినతోడనే దాసీజనము మర్యాదగలేచి నిలబడి వచ్చిన కార్య మే మని యడిగిరి. అందుకు మహాకవి 'మీ ఏలికను వాదులాటలో జయింప వచ్చినవారము. ఈసంగతిని మీదేవికి 'దెలియ సేయు' డన వారిరువురును గొంతదడ పొండొరులను జూచికొనుచు ఫక్కున నవ్వగా శృంగార కవి—

తే. పల్వరుస యింతకానంగబడగ మంద

హాస మొనరించు నీవిశాలాక్షి మోము

కేసరంబు లొక్కింత లక్ష్మింప నయిన

కమలమును బోలి యందమై కానిపించు.

అని పరిహాసముగను చమత్కారముగను వచించెను. దానికా కామినులు లజ్జావనత వదనలై వానిసామర్థ్యమున

కలరి మెచ్చిరి. అంతి కవియు నిదేసమయ మని యాహజార మును దాటెను.

నాల్గవద్వారమును సమీపించునప్పటికి యటగలవారాహారిణి ఆయిర్వర నడ్డగించి “మీరెక్కడివారలు మారాణి యాజ్ఞయు మాయాజ్ఞయులేనిదే లోనికి ప్రవేశించుచున్నారు. ఎటకువచ్చితిరి?” అనవిని కాళిదాసు సరసముగ నామెతో “మీ యేలిక నుజయించి పరిణయమాడుటకై వచ్చినవారము. అట్టి మమ్ము నీ వేల యడ్డగించెదవు. నిన్ను పరిణయమాడుమనియా నీ వడ్డగించుట? అది మేమొల్లము అని యనెను. దాని కాదాసి కుపితయై “ఓయివిప్రుడా! నీవు చాల గడుసుడినముగ మాటలాడెదవేల? నీపాండిత్యమిటచూపుము. పిదప మావలికను జయింతువు గాక” అని గద్దించెను. దానికి శృంగారకాళిదాసు చిరునగవుతో “నుండరీ! ఎందులకు కోపించెదవు? మేమెల్లైనను మీరాణిని జయించియే తీరెదము గానవివాహముసిద్ధము. నీకేల యంత రోషము? మీ రాణి బ్రహ్మచర్యదీక్ష కైకొనలేదుగదా? జయించినవానిని పరిణయమాడుటకూడ సిద్ధంబేగదా?” యన నావారాహారిణి మాటలాడుటయందు సామర్థ్యము గల్గదైనను ఈమాటలకు ప్రత్యుత్తర మీయలేకపోయెను. అప్పుడు శృంగారకవి

ఉ. ఓర్వొకయింతలేని వికచోత్పల లోచన చిత్తవీధిఁ జ
ల్లాత్పల నీలనీదశుభ్రాంసుఁడు వే సను దంచె నంచు గం

దర్శనశతాశనుస్వేలికి దారుప్రఖుండును బోలె వేడిని
ట్టార్చు దళంబుగా నిగిడె నున్నమితావరణాంకుకౌంతమై.

అని చదువగ విని సిగ్గుచే దలవంచి మారుమాటాడ
కుండెను. అప్పుడు శృంగారకవియు యువరాజును నాద్వారమును
గడచిరి.

ఇటుల సనిస మహాకవిని గుఱించి, యానాలుగు హజా
రములలోనివారును నొకచోఁ గుమిగూడి, “ఏమి యీచిత్రము!
ఇంతదనుక నింతటి కవినార్యభాముఁ జెవఁడును రాలేదు. ఇట్టివా
రలేక దా పండితులును కవులు నగుదురు. ఇంతవరకు వచ్చినవా
రలు మనరాణి చెప్పిన పద్యభావములు జెప్పలేక అవకతవక
లై అపరాధధనమును జెల్లించి మనచేతను సవమానముల
జెంది వెడలిపోవుచుండిరి. ఇఁకఁడు చక్కనికవితఁ జెప్పుట
యేగాక భావమును సరసత్వమును గలిగి, వీనులవిందొన
ర్చుచున్నాఁడు. ఈకవి తప్పక మనయేలికను జయించియే
తీరును” అని మాటలాడుకొని యెవరిస్థానమునకు వారు వెడలి
పోయిరి.

శృంగారకవి యైవద్వారమును సమీపించి యందున్న
యొకచక్కని చిన్నారిని జూచి, తనమనసున నిటుల నూహిం
పఁదొడగెను. “ఇదియే శారదాజేవియై యుండనోవు. లేకున్న
నింతటి సౌందర్యము వాకిలిగాయు స్త్రీలకు యుండునా? ఏమి
యాయందము? విధాతస్పృష్టి నిజముగ నీసుందరియందు మెచ్చఁ

దగినదే. పరీక్షించియే పితామహుఁడు ఈమెను సృష్టించి యుండును* అని యనుకొని ఇటుల వర్ణించెను.

చ. చెలువుగ వ్రాసి దిద్ది విధి చిత్తము గంజల జీవమిచ్చె నా
 పాలుపుల గూర్చి మాసవిభూతిని గౌతుకైయై చించెనా
 మెలతుక మేనుజూడ బా మేష్టి ప్రభావము నెంచిమాడ నా
 నెలతుక దోచు నొండు తరుణీమణి సృష్టియటంచు నామదిన్.

ఇట్టి సుందరిని వర్ణించుట కేరికిని సాధ్యముగాదు. దీనిని పలుక రించియైన ధన్యుఁడనయ్యెదనని యాద్వారమును సమీపించెను. అంతలో నటనున్న సుందరి పనియముతోఁ దన యాసనము వీడి లేచి, మర్యాదగ “మీరెవరో మీకార్య మేమియో దెలియఁజేయుడు. దానిని మారాణి కెరుక జేసి ఆమె యాజ్ఞను తమకు దెలుపుదు నన” ఆవాక్యముల కలరి “ఓకలకంఠీ! నీవాక్యామృతమునకుఁ దనివ సెందితిసి. మీ యేలికతో వాదమునకు వచ్చినారము. మీదొరసాని కెఱుకఁ జేసి ప్రత్యుత్తరముఁ దెమ్ము. అంతియే నీవు చేయఁదగిన పని.” అన నటులె యని త్వరగ లోనికి వెడలెను. మఱియొకసారి దానితో మాటలాడి యొక పద్యము జెప్పదమని తలఁచి యట నుండెను. ఇంతలో లోనికి వెడలిన యానారీరత్నము శృం గారకవితో నిటు లనెను “మా యేలిక యాజ్ఞయైనది. తామీ ద్వారమును దాటి లోనికి వెడలుఁడు” అని చెప్పెను. వెంటనే మహాకవి యాద్వారమును దాటి లోనికి కరిగెను.

ఇటుల గ్రమముగ నెనిమిది కక్ష్యాంతరముల దాటి తొమ్మిదవ కక్ష్యాంతరమున నున్న వార్తాహారిణి మహాకవిని జూచి “ఓపండితో త్తమా! మీరీ భవనమును ప్రవేశించి చాల కాలాతీతమైనది. మీరిటఁ బరుండి కొంతతడవు నిద్రింపుడు. చాలశ్రమఁ జెందినటుల గనఁబడుచున్నవార” అని యుపచరించెను. అదివిని పండితుఁడు “ఓసాధ్వీ! నీయుపచారములకు మెచ్చితిని ; కాని నాకుగలప్రతిజ్ఞ తీరినగాని నే నిదురింపను. ప్రతిజ్ఞ యేమందు వేని, నీయేలికను జయించినగాని కంటికి నిదురరాదు. కాన దయచేసి నీయేలికకు తెలియఁజేసి వాదమునకు రమ్మన మనుము.” అది విని యామందగమన వెంట నే లోనికేగి, తనరాణి కాసంగతిని జెప్పెను. శ్రీశారదాదేవి మనసున భయముదోఁప “వీడు మనల జయించుట తప్పనట్లున్నది. వీఁడెవఁడో రాజకుమారుడో లేక విప్రుఁడో తెలియరా దయ్యె. దాసీజనులు చెప్పనది చూచిన మంచి సరసుఁడై యుండనోవు. మహాకవియు నై యున్నాఁడు. ఏమైనను సరియే ఈరాత్రి వీనితో వాదులాడక తప్పదు. స్రథమమున గొన్ని కుయుక్తులఁజేసి చూచెదము. ఫలించెనా తప్పవచ్చును. లేదా ఓడుట తప్పదు. వీనిని పాండిత్యమువలన జయించుట కష్టమే యగును” అని పరిపరి విధములఁ జింతించి, యాదాసితో “నీవు వెడలి యాకవిని వాదమండపమునఁ బ్రవేశపెట్టి వాక్పాతురియగు నొకదాసికి నేషము వేసి పంపుము. దాని కీకవి

యేమి చెప్పనో నాకెఱుక జేయుము" అనెను. అదివిని యా దాసి త్వరితముగ నేగి, కవిని దోడితెచ్చి, యొకవిశాల మండ పమునఁ గూర్చుండఁబెట్టి వచ్చెను. కొంతతడవునకు మహాకవి కడకు నొక సుందరాంగి:—

ఉ. కొప్పున జాజిపూలు మణిమండలముల్ చెవులందు గంధరక్ష
గొప్పనుపాణిపేరుఁ జనుగుబ్బలఁ గుంకుమ పూతె పుక్కిటం
గప్పురపున్విడెంబుఁ గనకంపు కడెంబులు చేతులఁ గటిం
జొప్పుడు చల్వమవ్వలువ సొంపు ఘటింప లతాంగ వచ్చినన్.

అట్లు వచ్చిన దానిని జూచి మందహాసము చేసి 'ఇదియే శారదయగునేమో! వాదమునకు వచ్చియుండునా? కానియంత సౌందర్యముదీనిలోఁ గానఁబడదు. గంభీరతయు లేదు. వెలయాలి వలెఁ గానఁబడుచున్నది. అయినను విచారించెద నని తలచి 'ఓ సుందరాంగీ! నీవెవ్వరవో, యెందుకొఱ కిటకు వచ్చితివో తెలు వుము' అన దాని కా వేషదాసి ఇట్లు అనెను. "ఓపండితమ్మన్యా! ఏను మాయేలికయాజ్ఞచొప్పున నీతో వాదాడ వచ్చితిని. ఏ శాస్త్రమందు వాదము ప్రారంభించినను సరియే" అనిన కాళిదాసుఁడు "ఓకాంతా! నీకేయే శాస్త్రములు పరిచితములొ డెలుపుము. అనంతరము వాదము నారంభింతము" అన దాసి, "నాకన్ని శాస్త్రములూ పరిచితములే! కవిత్వమందును ప్రవీణత కలదు" అన విని కాళిదాసాశ్చర్యభరితుడై దీని నొకపద్య ముతో వెడలునటులఁ జేయవలయు నని మదిఁదలచి 'సీవు నన్ను

జయింప నిశ్చయించుకొని వచ్చినటులే గనఁబడుచున్న దానవు
కాని నేను కాముకుఁడ గాను. నీవు జయింప దగ్గవాఁడిట నెవఁ
కును లేఁడు. నీవు జయింపదగినపురుషుఁ లెట్టివారో వినుము.

సీ. తమకబరీషేఘకమనీయతల కంచ

లలికి పటాపంచ లగుట కతనఁ

దమనాసికాచంపకములకు బెగ్గిలి

యభులు చెల్లాచెద గగుటకతన

దమముఖరాకేందురిమ కుల్కికోకాళి

యొగిఁ బంచ బంగార మగుట కతనఁ

దమయంగరాగ సంకుమదపరీమళ

ములకుఁ జిల్కలు జంకి తొలఁగుకతన

విన్నఁజాటొంది మారుండు మిన్నకున్న

గమన వీక్షాస్తనోక్తివైఖరుల దద్వి

భంబులెల్లను జూపుచుఁ దామె కాము

కుల జయింతు రహా! వీటి తలిరు బోండ్లు.

అట్టి కామాతురుల జయింపవలసిన స్త్రీలే గదా మీరలు!
మీకు శాస్త్రీవాదముకంటెను ఇదియే మిక్కిలి రుచిఁగరమై
నది. నీవు దానికే పనికివతువు" అని హేళన జేసెను. తానికి
స్గంజింది వీనియొద్ద మనవిద్య సాగదనుకొని యామండగమన
మెల్లఁగ జారెను. అదిగని కవి యాహజారమును వాటి లోని
కేఁగెను.

పదియవకట్టనందు కొందఱు దాసీజనులు పాటలఁ
బాడుచుండిరి. అందొకతె చక్కనిచిన్నారి వీణియ చేతఁబట్టి

చ. వలిపెపు గావించేల చెలవంబుగ దాలిచి పూచినట్టిచెం
 గలువలు గొప్పవంజెరివి కమ్మని పూతమెఱుంగుమీఁద మం
 చొలసిన భంగి బూసి మధుగోష్ఠలతో మణినూపురధ్వనుల్
 చెలగఁగ జేరి వీణె గదలించుచు నల్లన నాలపించుచున్.

అట్టి మంజువాణిపాటల విన కుశూహలాయ త్తచిత్తుడై
 కాళిదాసు కొంతమరుగున నిలబడెను. కొంతతడవునకు లోనఁ
 బ్రవేశించి, వారల యుపచారముల నంది, వారలతో నిటుల
 నెను:—‘మీ శారదాదేవితో వాదమునకు వచ్చిన నాకింతవఱకు
 శారదదర్శనము లభించినది కాదు. మీరు త్వరగ వెడలి
 శారద కెరుకజేయుచు’ అనెను. దాని కాచేడియలు పక్కున
 నవ్వి పరిహసించుచు మాయేలిక దర్శన మంత సులభమైనది
 కాదు. ఇంకను నేడుకట్టులు దాఱినగాని యది లభ్యము గాదు.
 నీకు సంగీతము తెలియునేని మమ్మోడింపుము. ఆవలసంగతి
 జూచుకొనవచ్చు’ ననఁగా కాళిదాసు రాగయుక్తముగ నిటులఁ
 జదివెను:

కా. ఓరా! పెన్నెఱివేణి చంద మరే! యామోమనందఁబు మ
 జ్జార! కన్దవసోయగఁబు బలిరే! చండోయిబత్ పొంక మ
 య్యారే! బంగరుమేని మద్దువగ మేలాహా! కళావిభ్రమం
 వీరాజాననఁ బోలు నుండరులు లేకెండకా ధరామండలిన్.

కాళిదాసు రాగరక్తవచనముల కాదాసీజనులు విస్మయ
 భరితలై వెంటనే యొక ర్తుక శారదాదేవి కెరుక జేయుటకై వెఱ
 లి, యామెతో నిటుల నెను. “ఓదేవీ! ఆకవీశ్వరుఁడు అతినమఝఁ

డు. సంగీతమున నసమానమగు పాండితిగలవాఁడు. వానిని జయించుట మనకు కష్టసాధ్యమేయగును. ఆతఁడీపుడు పదీయవకట్టున నున్నవాఁడు. ఏలిక యాస్థికైమరు చూచుచున్నాఁడు' అనెను. శారదాదేవి 'ఓచంపకా! నీవు ఆకవీశ్వరుని లోని కనువుము. నేను మల్లికకు నావేషమువేసి యంపెదను. దానికి వాఁడేమనునో నాకుఁ దెలుపుము. అదేమియు సాధ్యము కానియెడల నిఁకఁగల మార్గము సులభమైనది కాదు. మృగ రాజుల జయించినఁగదా! లోనికి రాఁగలఁడు. నీవు వెడలి కొలువుకూటమున కంపుము' అని చెప్పియంపి మల్లికయను దానికి తనవేషము వేసి యంపెను. కవియును కొలువుకూటమునఁగల యొకచక్కని యాసనమునఁ గూరుచుండి యుండెను. ఇంతలో నందెలు గజ్జెలు మ్రోయ చిందులు ద్రొక్కుచు నొకచక్కని చిన్నది లోనఁ బ్రవేశించెను. దానివెంట నిర్వురు దాసీజనులు సురటిని విసరుచుండిరి. అదిగని కాళిదాసు శారదాదేవి యిది యగునాయని సంశయించుచుండెను. ఇంతలో నాచక్కనిది యొక యాసనమునఁ గూరుచుండి, కవిని కడగంటఁ జూచెను. అదృష్ట్యయందుఁగల రహస్యమును గన్నవాఁడై యిది శారద యై యుండదు. ఇసుమంతయు గంభీరత లేదు. ఇది యొకదాసి యై యుండనోవు.' అని మడిచిదలఁచి గంభీరముగ నిటులనెను.

చం. కులుకుం గుబ్బలదాన ప్రాణనఖి శాకుంభోపమోతోజితే
యిల నేకాశ్మలు మీరు కక్తి శివులక్ష్మీ వాపెతం దాదితే

అలిమీర నృదిలోఁ గఱంగుచును లీఁకాహంసినా వచ్చు తో
య్యలి తా నుండఁగ నేల వచ్చితివి? కొమ్మా! నీవు పామ్మా వెసన్.

అని యిట్లు పలుకగా నాయుందీవరాసన “ఓమహాకవీ!
నీవు దిట్టినను బహూకరించినను కా దనఁజాల. నీమాటలకు
వెఱపుఁ జెందితిని. లోనికే పోయెదను” అని పలికి లోనికి వెడలి
శారదతో నీవిషయ మెఱిఁగించెను. అదివిని మనమున భయ
ముదోఁప వీనికడ కెవరినీ పంపఁజనదు. నేనే చనవలయు నని
నిశ్చయించికొని యాదాదినిపంపి వైచి, యేకాంతమునఁ దానా
లోచింపఁ దొడఁగెను.

శృంగారకవియు నశ్చోటినుండి లోని కెగఁ బ్రాఁకెను.
అది పదునొకండవకట్టు. అందు కీలుబొమ్మలు నానావికార
చేష్టలఁ జేయుచుండెను. కాళిదాసు లోనఁబ్రవేశింపగనే అవి
యొక్కుమ్మడిగ నేగుజెంచి తన్నావరించుటఁ గాంచి, తనచేత
నున్న నొకలావుపాటికట్టతో వానిం బ్రహరింప మొదలిడెను.
వెంటనే ఆవి యన్నియు వికలములై నేలఁగూలె. అదిదాఁటి
పండ్రిండవకట్టునకు బోయెను. అది నిర్జనారణ్యమై కానఁబడెను.
కొన్నికూరమ్మగ మూలందుసంచరించుచుండెను. వానిఁజూచికాళి
దాసు భయపడక నోరు దెఱచుకొని వచ్చుచున్న వ్యాఘ్రుం
బులకు దనచేతఁగల నెఱ్ఱవ్రత్తిని విసరెను. ఆశార్దూలంబులు
వానిని మాంస మనియెంచి కాళిదాసును విడచి వానివైపు
వచ్చుగిడెను. అదిగని కవీశ్వరుఁడు ఆకట్టును దాఁటి లోనికేగెను.

అట నిరుపార్శ్వంబులనుండియు భల్లూకంబులు పఱతెంచి
 పయికిఁగవిసినఁ గని, దనచేతఁగల గంధపుత్రాతని శిలాస్తం
 భంబుపయిదగులునలులవిసరఁగా, నందన్నీ యుత్పన్నమగుటయు
 నాయెలుంగులు భయంపడి చనియె. దానిని గడచి పదునాలు
 గవ కక్ష్యనుఁ బ్రవేశించెను. అది మదపుటేనుగులశాలయై యుం
 డెను. శృంగారకవిని చూచుటతోడనే నిరువాగులనుండియు
 మదకరీంద్రములు తమతోండములఁ జైకెత్తుకొని, కవిపైఁ బడఁ
 బడువెత్తుచు వచ్చెను. అదిగని దనచేతఁగల నిక్షుఖంశముల
 వానిపై విసర, నవియు వానిని దీసికొనఁ జనెను. అంతఁగవియు
 నచ్చోనుండి యావలి కట్టునకుఁ జనెను. అట శౌఖామృగములు
 పెక్కులుండుటఁగని దనచేఁగల గండుచీమలను కర్కటంబును
 వదలెను. వానినిగాంచి యామర్కటములు భయంపడి తొలఁ
 గెను. అదిదాటి పదునాఱవకట్టును చేరెను. అటఁగల శ్వానం
 బులు కవిని జూచుటతోడనే, గుభాలున పైఁబడరా సాగెను.
 అదిగని కవి దనచేతఁగల మల్లెపూల విసరెను. ఆశ్వానంబులు
 అన్న మనియెంచి వానిని మూర్ఛింపఁచుండెను. ఇది యదనని
 యతఁ డచ్చోటువాసి చనెను. పదునేడవకట్టునఁగల విచిత్ర
 ములఁ జూడ నట నేమియుఁ గానబడదాయెను. దారికడ్డముగ
 నొకకూపముండటఁ గని, ఇదియే యిటఁగల యాశ్చర్యమని
 దలఁచి దానిని పరీక్షించెను. దానిని దాటినోగాని యానలి
 కట్టును చొర వీలులేదు. దానిని దాటుటకై యందుదిగిసగాని

సాధ్యము కాదు. దిగిన వెంటనే, ఆకూప ద్వారము నొకపలక యావరించును దిగినవాడు లోన నిలుకుకొనును. అంతటి సామర్థ్యముతో నది నిర్మింపబడెను. మహాకవి దానిఁ జక్కఁగ బరీక్షించి తనచేతనున్న వెనుతాతిబండ నందులోఁ బడవైవ నది నూయ్యతమునకు దగిలి, పైభాగమునఁగలపలక మూత వడెను. అప్పుడు శృంగారకవి యాపైభాగమునే మార్గముగ నుపయోగించుకొని దానిదాటి పదునెనిమిదవకట్టునుజొచ్చెను. అట గుంకమపంకము నిండియుండిన మార్గము కానఁ బడెను. అప్పుడు శృంగారకవి తాఁగొనివచ్చిన నూనెతేలి కలతోఁ బాదములకు పంక మంటకుండుటకై, పాదములఁ దుడుచుకొని, యామార్గమును తాటి యావలిగట్టిన వెండి పాత్రలో నునుపఁబడిన రెండు పలముల బన్నీటితోఁ దనపాద ముల శుభ్రపఱచికొని, యందు సగము మిగిల్చి, దాని నటఁగల దానిచేతి కిచ్చి శారదాదేవి కిమ్మని యంపి, యావాకిలి గడచి పందొమ్మిదవకట్టును ప్రవేశించి, మృగములబాధలఁ దప్పించు కొనెను. ఆవలికట్టు మిక్కిలి విశాలమై, భారత రామాయ నాది గాథలలోనిచిత్రములు చిత్రింపఁబడి యతిమనోహరమై చూడరుల కానంద మొనఁగూర్చుచుండెను. వాని నేకదృష్టితోఁ జూచుచు, కొంతతడవక్కడనే కాలమును పుచ్చెను. పిదపఁ గొంతతడవునకు కాలమునుగనిపెట్టి మూడవ యాసము ప్రవేశించుచున్న దనిగ్రహించి, యిది నీచిత్రములఁ జూచుచు

దుట కాలాతీతమునకు కారణమని గ్రహియించి, త్వరగ నటనుండిలోనఁ బ్రవేశించుచుండఁ న వెనువెంటనే చనుదెంచుచున్న దాసీజనులు కవిచేష్టితములఁ జూచుచు వచ్చి, 'ఈచిత్రములఁ జూచుమో కవీశ్వరా!' యని శలుమారు బిలుచుచుండిరి. శృంగారకవి యాదాసీజనుల వాక్యమునకు విసుగుఁజెంది యిటులనెను

చ కులుకుమిటారి గబ్బించుగుబ్బలు వెల్పవఁ బైఱఁబాఱ్ఱకొం
దళుకు నిగారపుందోడల దట్టమలం దొలగించి చూపి నె
చ్చెతి గనుగీట దగ్గఁకు కేరి నిగారత్రమారు చక్రపు
స్వల కగలింఁచి సామ్మగొకా కైఖరి చిత్ర మివేయి చిత్రమా

చి. పలితములంచు నబ్బకును భౌమ మదాననచంద్రబింబసం
కతితమరీచిజాలముల ఖంఠ ములంచు దలంపు మానవుం
బతికేతి తెన్న దాన గతి ప్రాయఁపుగొమ్మల శేతపద్మమిం
వెఱుక మిలితత్వమును వెంటనే శెందుట యెంచిమాడగన్.

అని చెప్పగావిని యామచ్చెకంటులు సిగ్గుఁజెంది, యా తని వెఱుకంచుట మాని, తమయేలిక కాసంగతిని జెప్పగా నాదేవియు మనంబున నచ్చెరువందుచు, 'ఓచెలులారా! అతనిని శీఘ్రముగఁ దోడ్కొని రం'డని యాజ్ఞనిడ నటుతే నాచెలులు నేగముపోయి, శృంగారకవిని దోడుకొని వచ్చుచుండ, నిగువదవవాకిట జలమధ్యమండపమును దాఁటవలసి యుండఁగాని, యొకపలకను వంతెనగఁ జేసికొని దానిదాఁటి, ఇటువంటి విధమున కట్టరు ప్రవేశించెను. అందు చిత్రవిచిత్రము

లగున్నటికశిలావినిర్మితముగు నామంటపమును జూచి, యత్యాశ్చర్యభరితుడై తదేకదృష్టితో జూచుచుండెను. పురోభాగముఁ గలచిత్రప్రతిమలఁ జూచుచునడచినచో కాళ్లుజారిక్రిందఁబడుట తప్పనిసరి, క్రింద నతిరమణీయముగఁ బ్రతిబింబము గాను పించుచుండెను. దానీజనుల ముందఱ గ్రిందపడిన నవ్విపోదురు గదా యని సంశయించి, జాకరూకుడై నడచెను. అటుల నడచి యామండపమును దాఁటెను. ఇరువదిరెండవ కట్టును ప్రవేశించి చూడ, నందుగల ప్రతిచిత్రమునను నిరువురు పండితులు శాస్త్ర చర్చలఁ జేయుచున్నటులఁ గానబడుట గని, యిది విద్యావినోద మండప మని గ్రహించి, దానిని గడచి ఇరువదిమూడవకట్టును ప్రవేశించెను. ఆమందిరము రక్తకాంతులీను పుష్పరాగ శిలా నిర్మితమై యతిమనోహరముగ నుండెను. అందుగల ప్రతిచిత్రమును తమచేత వీణీయల ధరించి, ఇరువురు పద్మముఖులు వీణీయలమీటుచున్నటులఁ జిత్రంపబడెను. ఆవసజాతులు పుష్ప రాగశిలానిర్మితములగాక సజీవముతో నున్నటులఁ గనఁ బడెరి. అట్టియప్రతిమానచాతురిగల శిల్పిని మానమున మెచ్చి యామండపము సంగీతమండప మని గ్రహించి, యాకట్టును దాఁటెను. ఇరువదినాలుగవకట్టును జేరి యందుఁగల వినోదములఁ బరికించుచు, నది సాహిత్యమందిర మని గ్రహించి, దానిని గడచెను. ఇరువదియైదవకత్ర్యాంతరము ప్రవేశించి, యందుగల మరకతశిలానిర్మితములగు వేశ్యాజనము నాట్యమాడు

చున్నటుల నిర్మింపఁబడిన చిత్రప్రతిమలఁ జూచుచు, మనసున మెచ్చి, యది నాట్యమందిరమని మదినెంచి, ఇరువదియాఱవ కట్టును ప్రవేశించెను. అందుగల చిత్రములఁ జూచి యది సర్తన శాలయని నిశ్చయించికొని, యచ్చోటు వాసి, ఇరువదియేడవ కట్టును జొచ్చెను. అట కోడిపుంజుల ఁదెమునుజూచి యాశ్చర్యపడుచు దానిని గడచి ఇరువదియెనిమిదవ కట్టును జేరెను. అందు పొట్టేళ్ల జగడంబును జూచి, కాలయాపనమును గమనించి యందు నిలువక దాఁటెను. ఇరువదితోమ్మిదవ కట్టు నాటక శాలగ నుండెను. అందు దాసీజనులు పలువురు వేష భారులై యొకనాటకమును నటించుచుండిరి. శృంగారకవి దానినిఁజూచి దాఁటుటకు మనసులేని వాఁడై యందుం గొంత తడవుండి బయలుదేరెను. అదిగని యానటకురాండ్రు కవినడ గించి స్తోత్రపాఠములు నలుపుచుండ ఇంకను నిక్కడనుండిన కాలము వ్యర్థమగునని యెంచి, యుద్దిష్ట కార్యసాధనమునకై వార లవీడవలయు నని మదిఁదలఁచి, తనకెదురుగ నున్న యొకరమణి నిఁజూచి—

క. పదలెడి శ్రోమ్ముడి పదలియు

పదలని లజ్జాభంగంబు వడికూటములం

గడలెడు నడుమును గడలియుఁ

గడలరి చనుదోయి దలఁచి కరగెద రమణీ!

అని పలుక నామందగజయానలు సిగ్గుజెంది వెడలి పోయిరి. కవియు నాచోటువాసి కొలువుకూటమునకుఁ బోవు

చుండగా, దాసీజనులు శారదాదేవితో నిటుల నెఱుకఁజేసిరి:-
 ఓయమ్మా! ఇన్ని దినముల నుండియు నెవ్వఁడువచ్చినను యెవ
 యను పదవకట్టుకు దాఁటలేకుండిరి. ఈకవియో ఇప్పుడు ముప్పది
 యవకట్టును దాటి కొలువుకూటమున కరుదెంచినాఁడు.
 వానితో వాదులాట తప్పదు. కావున జాగ్రత్తగ నుండుదు
 మేము పోయి యింకనేమి జరుగునో తెలుపుదుము.* అనిచెప్పి
 వెడలిపోయిరి. శారదాదేవియు దీర్ఘాలోచనాపరురాలై, వీని
 తో వాదులాట తప్పదు. ప్రవేశానర్హముగ మనముంచి
 యున్న కాఁపులన్నియు వీనిముందఱ నిష్ప్రయోజనములైనవి.
 ఇతఁడు సామాన్యుఁడు గాఁడనుటకు నిదే నిదర్శనము. మఱచి
 తిని. మనకు భవనేశ్వరీదేవియాజ్ఞాప్రకారము వీఁడు కాళి
 దాసై యుండనోపు. వానితో వచ్చినవాఁడే రాజకుమారుఁ
 డగును. మనకు వివాహకాలము సమీపించినది. అయినను
 కొన్ని కుయుక్తులఁబన్ని జూచెదనుగాక 'యని యాలోచించుచు
 లో నగరునకుఁ జనెను.

శృంగారకవియు నాకొలువు కూటమును బ్రవేశించెను.
 ఆసభాంతర్యాగము మిక్కిలి రమణీయముగ నలంకరింపఁబడి
 యుండెను. అందొకచో మదమయూర వారంబులు సర్తనము
 సలుపుచుండెను. మఱొక్కయెడ పింబులు కలుషకోతనినాదం
 బులు సేయ, వేటొక్కయెడ రాజహంసలు మనోజ్ఞగమనంబుల
 సంచరింప, భ్రమరంబులు ఝంకారంబులు సేయ, రాజకీరం

బులు మనోహరముగ బద్ధింబులు సెప్పి, కీలుబొమ్మలు
 ఋహవిధవాద్యంబులు వాయించుచు సువాసనద్రవ్యముల
 ధూపంబువేయ, మల్లెలు మొల్లలు జాజులు బొగడలు పొన్నలు
 మొదలగు వాసనోపకరణములు కమ్మగ సువాసనల నీను
 చుండ, నచటకు వచ్చినజనమాసంబు నువ్వెత్తుగా నప
 హరింప, నానావిధాలంకారాలంకృతం బగుచు విరాజల్లు
 చుండెను. ఇట్టి యమ్మహామండపమున నవరత్నమయంబు
 లగునుయ్యాలలు గజదంత నిర్మితంబులగు కీలుబొమ్మలు సుర
 టీలు గైకొని సంసిద్ధములై యుండుటను గాంచి దానియంద
 మున కాశ్చర్యము నొందుచు, నిట్టియసదృశభోగలాలస యై
 యుండుట బట్టియే, శారద గర్వించి తనకొక్కరును నీడులేరని
 యున్నది. దీనిని జయింప నాకుఁగాక మఱొకరికి సాధ్యంజే?
 యని యచుకొనుచు, నాతూలికను సమీపించి, యాశ్చర్యము
 నోచ తనకరంబున స్పృశించి, యిది యపరిమితమార్ద్రవోపేత
 మగుటం జేసి స్త్రీలు శయనించునదియనియు, మరొక దాని
 యాదు మృదుత్వమున భేదముండుట గని పురుషుఁడు శయ
 నించున దనియుఁ దీర్మానించి, దానికి దలకడ కాళ్లకడ యెఱుం
 గుటకు దనచేత నుండెడు నిమ్మపండును నట్టనడుమ నుంపగా
 నది దొరలిచని కాళ్లకడ నిలచుటఁ గాంచి, కాళ్లకడను కీలు
 బొమ్మలును తలకడ నిలుపుటద్దములు నని గ్రహించి పురుషుఁ
 డధివసించెదగు మంచమున నారోహించి బరుండెను. ఆమంచ

మునకుఁ జేర్చియే యున్న కీలుబొమ్మలు కవిపరుండుటతోడనే యంత్రములు పనిచేయ, కీలుబొమ్మలు కవి పాదముల నొత్తుటయు, మఱి కొన్ని హస్తముల బట్టుటయు, కొన్ని వినరుటయు, కొన్ని యంగమర్దనము నేయుటయు, శ్వేతచామరములు వీచుటయు మొదలగు రాజోపచారముల నేయఁదొడగె. ఇట్లు కీలుబొమ్మ లూడిగంబునేయ కవిమండహాసము నేయుచు సనుభవించు చుంఁజెను. కవి చేష్టితముల గనిపెట్టుచున్న దాసీ జనులు తోడనే శారదాదేవి కెఱింగించుచుండిరి. ఆసుగువయు నామాటలు విని మనమున విచారమును, భయమును ముప్పిరిగొన మైమరచి యుంఁజెను. కొంతసేపటికి ధైర్యము దెచ్చుకొని 'మనమాయల బాగుగ నెరిగిన వాఁడు గాననే యింతసులభముగ లోనికి వచ్చుచున్నాఁడు. భువనేశ్వరి యాజ్ఞ యెటులున్నదో నేరికెఱుక! చూత' మని వారల కవిచేష్టితముల జూడఁబంపి వైచెను.

శారదాదేవియు గొంతతడ వాలోచించి సాఘిత్య సరస్వతి యగుకాంచనమాలను బిలచి, సంగతినంతయుఁ జెప్పి, నీవు నావేషముతో వానితో వాదమునకుఁ బొమ్ము. జరుగు విషయముల నెప్పటికప్పు డెఱుకజేయు మనఁ గాంచనమాలయు తనకు ప్రియసఖుఁ డగుట సం దేహించి, యారహాస్యమును బయలుపెట్ట రాదని తలఁచి శారదాజ్ఞను నిర్వహింప బయలుదేరెను. అటుల జని శారదాదేవి యలంకారమగదిరమును బ్ర

వేశించి, యిచ్చమెయి యలంకరించుకొని నిలువుటద్దమునం దన
సౌందర్యముఁ జూచికొని, కొందఱు సఖులు తన్నుఁబరివేష్టించి
యుపచారములుసేయ మందహాసము సేయుచు కవియున్న
మండపమును బ్రవేశించెను. దానినింగాంచి కవియు
సగౌరవముగ నాహ్వానించి తనప్రియసఖికి యుచితాసనమిచ్చి
గూర్చుండఁబెట్టి పలుకరించెను. కొంతతడ విరువురును నేకాంత
మున నుండి, అటుపిదప శృంగారకవి యాకాంచనమాల నిటుల
వర్ణించెను.—

ఉ. కాదిది మోము సత్యము మృగంబెడబాసిన చంద్రబింబమే
కాదిది చున్నదోయి ఘనకాంచన నిర్మిత కుంభయుగ్మమే
కాదిది చొక్కమైన యలకస్థితి మన్మథ శస్త్రకాలయే
కాదిది కన్నుదోయి యుపకొండ మతంగజ శృంఖలంబయా.

ఇటుల మానస్ఫూర్తిగఁ దనప్రియసఖిని వర్ణించి తన
కార్యమున కభ్యంతర మగుచున్న దని గ్రహించి దానిని సిగ్గు
జెందునటులఁ జేయఁదలఁచి యిటు లనెను.

ఉ. దానిదె పట్టుచీయును దానిదె భూపణ జాలమెల్లయ
ద్దానిదె పామకిల్ దలఁప, దానిదె యీకయినేత యంతయుకొ
దానివిధానవేషమును దాల్చినదానవు దానిదానవే
చాఁగొ నిన్నుఁజూడను నిజంబుగ నిల్వకు నీవు నాకడన్.

కవివాక్యములకు నాసీనకుచాభరణ లజ్జితయై తల
వంచి యచ్చొట్టువాసి లోనికిఁ జని, శారదతో నీవిషయ
ముల విన్నవించెను. వెంటనే శారదయు ఇట్టిమహాకవి నొక

పరి చూడ వలయు నని తలచి సర్వాభరణముల విడిచి మజ్జన శాల కఱిగి సుగంధద్రవ్యంబులతో గమగమ సువాసనలీను హరిద్రాఛూర్ణంబు నంగంబుల నలందుకొని షన్నీట జలక మాడి చలునచీట ధరించి సామాన్యవేషముతో కొలఁది భూషణముల ధరించి, తనసంగీత విద్వాంసురాలగు రతిరూపకు స్రధానాలంకారము నేసి నుడుటఁ గస్తూరితిలకముఁ బెట్టి రతి రూపకు నడవక తైయై దానినియుందు నడువఁజేసి, తాను వెనుక ననుకరించుచు నీమానినియే శారదయై యుండనోపు నని యతఁడెంచునటుల మంగళ వాద్యంబులతో దాసీజనులు హెచ్చు రికలు వలుకుచుండ, సభామండపమున కరు దెంచిరి. అప్పుడు రతి రూప యొక యాసనమునఁ గూరుచుండ, శారదా దేవి ప్రక్కన నిలువంబడి తెలియాకులు వినోదముగ మడిచి యారతిరూప కందించుచుండెను. ఈవినోదములఁ జూచి శృంగారకవియు సీకాంతామణియే శారదా దేవియా? యని సంశయంచుచు దానింజూచి యిట్లనియె

శ్లో. మధ్యం నిష్ఠుపదం కుచౌ శివపదం వక్త్రం విభాతుః పదం
 ధమ్మిలః సుమనఃపదం ప్రవీలనత్కాఁశీ నితంబస్థితీ
 వాణీ చేన్మధురాఽనగోఽరుణ ధర శ్రీరంగధూమి ర్యపు
 తన్వ్యాః కిం కథయామి భాగ్యసులభైః లభ్యా సదా నిర్జలైః.

“ కాంతామణి నడుము విష్ణువుండు వైకుంఠము(అనఁ గా నాకాశము)నకుఁబోల్చెను. అనఁగా నడుము మిక్కిలి సన్న

ముగ నుండుటచే నడు మున్నులులే లేదనుట. కుచముల శివపదమగు పర్వతమునకు పోల్చెను. ముఖమును విధాత వసించు సత్యలోకమునకీడుగఁ జెప్పెను. బ్రహ్మ కమలాసనుఁడగుటచేకమలమనుట. కొప్పు దేవతావాస మగు స్వర్గమనెను. పుష్పచయములకు చోటగుటచే పుష్పములతో నిండియున్నదనుట. కటి ప్రదేశము కాంచి యనెను. అనఁగా మోక్ష ప్రదాయనియగు కాంచివలె నుత్తమ మైనదనియు మఱొక యర్థము. ఉత్తమరత్నములు పొదుగఁబడిన ఒడ్డాణమును ధరించి యున్నదనుట. వాక్కులు (అనగా పలుకులు) మధురానగరము. ముక్తిదాయకములగుపట్టణములలోనొకటగునది. ఉత్తమమునుసూచించును. వాణీ చే న్మధురా=వాక్కులు మధురములనుట. అధరము అరుణాచలము. పంచలింగక్షేత్రములలో నొకటి. మోవి మిక్కిలి ఎఱుదె యున్నదనుట. శరీరము శ్రీరంగభూమి. విష్ణుక్షేత్రములలో ముఖ్యము. అనఁగా ఈనారీమణియొక్క యంగముల యందు నట్లే దేవతలు వసించుచున్నారు గాన సమ్మానింపఁదగినది. అని భావము"

అని చెప్పినవిని శారదాదేవి తనమనంబున 'ఈకవీశ్వరుని వర్ణనము అపూర్వమైనది. మదీయలక్షణంబులనే యిటుల వర్ణించెను' అని తనవిశాలనేత్రముల నొకపరి యాకవినిఁ జక్కగ వీక్షించెను. అదిగని కవి

చ. చెలువుగ ప్రాసిద్ధి విధిచిత్తము రంజిల జీవమిచ్చెనో

పొలుపులగూర్చి మానస విభూతిని గౌతుకియై రచించెనా

మెలఁతుక మేనుఁజూడఁ బరిమేష్టి ప్రభావము నెంచిమాడ నా
నెలఁతుక దోచు నొండుతరుణీమణి సృష్టియటంచు నామదిన్.

అని పలుక నాపద్యమునకు మనంబున మెచ్చుకొను
చుండెను. ఇంతలో రతిరూప తానున్న యాసనమును వీడి
యట స్త్రీలఁజైవ్రత్యేకముగ నమర్పఁబడిన దంతపుమంచమునఁ
గూరుచుండ దాని ననుకరించుచు శారదాదేవి తనచేతిలోని
తములపాకుల మడిచి చూమదవతి కందించుచుండెను. దానిని
గ్రహించి మందహాసము నేయుచు నమలుచున్న యారతిరూ
పనుజూచి, దానికపటచేష్టలకుఁ దాళఁజాలని వాఁడై శారదను
జూచి యిటు లనెను.

శ్లో. తాళాకార పయోధరే తనుభువ స్తంత్రాధికారక్రియే
తావ్యన్మధ్యలతే తటిత్సమరుచే తంత్రీసమాలాపిని
తాటంకాంతకంఠాత్మీ యుగళే తన్వంగ తామ్రాధర
తాతానాభనిభాననే తవకరా త్తాంబూల మానీయతామ్.

విని నాయుడపకత్తైగానున్న శారద తననెంట నిలువం
బడియున్న నొకకంబుకంఠిని జీర, నామె తాంబూల మియ్య
రాళిగా, శృంగారకవి యొల్లనని మఱియు నిటు లనెను.

శ్లో. రాజీవాపణ చారుపాణియుగళే! రాకేస్తురమ్యాననే
విద్యుద్వల్లి సమానదేహలతికే మత్తేభకుంభ స్తనీ!
రంభోరూ గమణీయ ఫాలతిలకే కాసుంభచేలాన్వితే
ముక్తాహారధరే ప్రియే తవ కరా త్తాంబూలమానీయతామ్.

అని చెప్పుచుండగా కొందఱు మత్తేభ యాసలు కవిని

జూచి- 'యోకినీశ్వరా! తాంబూలమిచ్చుదాని నెంతసేపైనను వర్ణించుచుంటివేగాని తాంబూలమును వర్ణింపవైతివి. అట్లున్న నీకెట్లు తాంబూల మబ్బు ననగా—వానికి మందహాసము సేయుచు నిటులఁ బలికెను.

శ్లో. కస్తూరీ పరిపాదపూగకలితం కర్పూర సమ్మిశ్రితం
 ముక్తామార్గ సమేత మిందుకిరణై స్సచ్ఛాయ వల్లీకళమ్
 తత్తద్వృద్ధనాగవవ్యతికర ప్రస్తావనా కల్పితం
 తల్పాకల్ప కలాపినీప్రియతమే తాంబూల మానీయతామ్.

అని పలుకగా విని లజ్జితయై నిలువంబడియుండెను. ఇట్లలో మరల శృంగారకవి మఱియొక శ్లోకము శారద నుద్దేశించి పలికెను.

శ్లో. బాలే బాలమృగేక్షణే క్షణరుచే రమ్భారు సంభాయితే
 కుంభాకారకుచద్వయే పరిసద్రాకేందునింబాననే
 త్వత్పాదాబ్జయుగం గతస్య శరణం తాపాది విధ్వంసనే
 కామం కామహవిర్భుజః ప్రియతమే తాంబూల మానీయతామ్.

అనిన విని నందఱు నాశ్చర్యపడుచుండిరి. ఇదేసమయ మని శారద తమలిపాకులకు సున్నము రాయుచు జాగుసేయ మొదలిడెను. అదిగని శృంగారకవి మఱల నిటులనెను.

శ్లో. ముక్తే చంద్రవిరాజమానవదనే సంపుల్లనత్రోత్పన్నే
 కాంత్యా నిర్జితపద్మ రాగనిక కే సంసారి సంశీవని
 గత్యా నిర్జితరాజహంసగమనే స్వర్ణాంబరాలంకృతే
 ముక్తాహారపరిష్కృతే సుదతి మే తాంబూల మానీయతామ్.

ఇటుల నుడువగా నీవి యయ్యెడనుండు చంద్రాస్య
 లందఱు 'ఓకవిచంద్రా! తాంబూలమును, దానిని మడిచియిచ్చు
 దానిని వర్ణించితిరి. తాంబూలమును చేతధరించి యుల్లాసముగ
 కడగంటిచూపులఁ జూచుచున్న యానుండరాంగిని యొకపరి
 వర్ణింపుడన కవి యిటు లనెను.

ఉ. అకడగంటిచూపుటొరపాయపరంజి మెఱుంగు జెక్కు లా
 చైకుచంచరీక రుచిసంఘితమేచికచాకచక్య మా
 రాకనుధాంతు దాకన పగాకని రేక నిరాకరించు మో
 మాకుచకుంభ జ్యంభణ మయాచె యొయూగికి దానికే తగున్.

అని చెప్పినవిని యాపనజాస్యలు కవిచాతుర్యమునకు
 రసికతకు వర్ణనాతిశయంబునకు మెచ్చుకొనుచుండిరి. శౌరదా
 జేవి తనమనంబున ఈకవిచక్రవర్తి నాచేనంపబడిన కోమ
 లాంగు లందఱ నిరాకరించినాడు. ప్రస్తుతము ప్రధాన వేష
 ధారిణియై వచ్చిన యీమండగమనను కన్నెత్తయైనం జూడక
 నన్నే వర్ణించుచున్నాడు. నన్నే శౌరదయని గ్రహించినాడఁ
 నుట కీదియె తార్కాణము. ప్రథమయామమునఁ దనకడకు
 జేరిన శంపాలతాంగుల నెల్లరఁ విట్టియు, కొందఱ సన్మానించి
 యు నొల్లనని పంపివేసినాఁడు. ఇప్పుడు నిన్ను జూచి యపూర్వవర్ణ
 నలఁ జేయుచున్నాడు. ఇకనీతఁడు మనమోసమునకులొంగఁడు.
 పాండిత్యస్రభావముచేతను కవిత చేతను వీని నోడింపవలయును.
 అది యును సాధ్యముకా దేనివివాహసమయ మిదియని గ్రహిం
 పవలయు నని యొచించి కివీని జూచి యిటు లనెను.

“ ఓకవిసార్వభామా ! నీకు తాంబూలము గావలయునేని నేజెప్పు పద్యములకు భావముఁ దెలుపుము. అందుఁ గడ తేరినఁ దాంబూల మియ్యుఁగలదానను. అందోడిన నీశ్రమ వృథయగు నన శృంగారకవి “ఓచపలాక్షీ ! నీవు చెప్పు పద్యంబులకు ప్రతిపదార్థమును అంతర్థమును గూడ జెప్పుఁ గలవాడను. దానికనియేగదా యింతశ్రమఁ జెందితిని. ఇప్పుడే “చెప్పుము” అన శారద యిదె వత్తు నని యంతఃపురము నకుఁ బోయెను. తోడవచ్చిన సారసనేత్ర లందఱు శారదతో వెడలిపోయిరి.

అంతఃపురమునకు జనిన శారదా దేవియు తనకుఁ దగిన సర్వాభరణంబులఁదాల్చి యలకంబున మల్లెమొగ్గలు ధరించి సర్వావయవంబులందు కస్తూరీకుంకుమాచులగు పరిమళ ద్రవ్యంబులు గమగమ వాసనలీను చండనం బలంది, చీని చీనాంబరముల ధరించి, యతిరమణీయమగు సౌబగుతో నంతఃపురము వీడి శభామండపమును ప్రవేశించెను దానిసౌందర్యమును గూర్చి కవీశ్వరు డిటుల వర్ణింపవొడగెను.

సీ. పుండరీకాక్షి యీభువనైకసుందరి
 యాశ్రేయవదన యాయబ్జగంధి
 పర్వతజఘన యీభావశిరోమణి
 మాతంగగమన యీమంజువాణి
 శాండిల్యకువ యీ యుండతేజోనిధి
 శుకవాణి యీమణిప్రకరదన

భృగుకటిభాగ యీబింబఫలాధర
 నారదవేణి యిన్నాతి మిన్న
 యార యియింతి పగమహంసాకృతిని బొ
 సంగియున్నది మది నటయంగ దీని
 నెయ్యమొడఁగూడువాని కున్నిద్రనిబిడ

• నిరుపమానందయోగంబు దొంగు టరుదె.

చి. వదనము చంద్రకాంతము ప్రవాళము నాలెఱ బాతివజ్రముకా
 గదములు యింగురుల్ గివిజరాజ మణుల్ తెలిగోళ్లు ముత్తైముల్
 పదములు పద్మరాగములు బాలిక నెన్నదరంబె భాసిలెకా
 మదను డమాల్యోత్సుకు లమర్చి సృజించిన బొమ్మ కైవడిన్.

ఇటుల కవి వర్ణించి సగౌరవముగ నాముద్దులగుమ్మ
 నాహ్వనించెను. శారదాదేవియు కవీశ్వరుని వర్ణనలకు
 ఉప్పొంగుచుఁ బురుషుఁడు వసించు మంచమునకును స్త్రీవసించు
 మంచమునకును సడుమ నొకదోను తెర గట్టించి, స్త్రీవసించు
 మంచమున నాసీన యయ్యెను. కవి సార్యభాముని మర్యా
 దతో నావలిమంచము నధిష్ఠింపఁ బ్రార్థించి వాదముల కుప
 క్రమణము సేయ వ్రాజ్ఞవేద కవీశ్వరుఁడు వల్లె యనెను.

శృంగారకాళిదాసు

షష్ఠ ప్రకరణము.

శారదాదేవి.

సమస్యాపూరణము.

సమస్యా—వృద్ధస్య భార్యా కరదీపికేవ.

(వృద్ధునకు భార్య చేతంబట్టుకొనిన దీపమువంటిది)

ఓకవిరాజా! నాయీసమస్యను పూరింపుడన కాళి
దాసిదియొక ప్రమాదమైన కార్యము గాజాలదు. ఇదిగో
జెప్పెదను వినుమనియె.

శ్లో. కశ గృహీతాపి పుస్థితాపి స్నేహేన సమ్యక్స్వర్ణితాపి,
పరోపకారాయ భవత్యజగ్రం వృద్ధస్య భార్య కరవీకివ.

వాస్తముల బట్టుకొనబడినదియు, నెదుట నుండునదియు
త్రైలము నింపబడినదియు నగు కరవీకిక యెల్లప్పుడును బరు
లకే యుపకరించును. చేతబట్టుకొనిన వానికి యుపయోగింప
దనుట. వృద్ధుని పత్నియు నెల్లప్పుడు పరులకే యుపయోగ
మాగును. వృద్ధుడు దానిని తనచేతం బట్టుకొనియుండినను, తన
యెదుట నుంచుకొనియున్నను దత్కాంతీత వస్తువులతో తృప్తి
బడ జేయుచున్నను, వానిని వంచించి పరులతోనేగూడును.

అని పలికిన లోకాను భవమునకు కరంబుమెచ్చుకొని
మరల యిటులనియె.

సమస్యా:—త్రయం యదిభవే దతి చిత్రమేతత్.

(మూడూడంబె యది మహాశ్చర్యము)

త్రైని చెప్పి ముగింపకముందే శృంగారకవియు దానిని
తత్త్రయే యిటుల పూరించెను.

శ్లో. త్యాగో గుణో గుణశతా దఖిణో మతోమే

విద్యావిభూషయతి తం యది కింబవీమి

కార్యం హిసామ యది తత్ర నమోస్తు తస్మై

తచ్చత్రయం యదిభవే దతి చిత్రమేతత్.

(త్యాగగుణము మిగిలిన గుణములు నూటికంటె నధి
కమని నామతము. అట్టియంతకృష్ణ త్యాగగుణము గలవానిని

విద్యయు నలంకరించెనేని యేమనగలము? అతని యందింక శౌర్యమునున్న నాతినికి నమస్కారంబు సేయనగు. త్యాగము, విద్య, శౌర్యంబు నను నీమూడు నొక్కనియందిమిడియున్న నది మహావిచిత్రము) అనిపలికిన విని కవియొక్క కవిత్వ చాతుర్యమునకును ఆశుభారకును మనమున మెచ్చుకొనుచు మఱియు నిట్టులనియె.

సమస్య:—యయోస్తు మైత్రీ నతయోర్హి దూరమ్.

(ఎవ్వారిలకు మిత్రత్వము గలదో యవ్వారిలకు దూరములేదు.)

అనవిని కవి యిటులనెను.

శ్లో. గరౌమయూరా గగనేచ మేఘా లక్షాంతక్కౌస్సుతిలేచపద్మంఘ్రిమ్.
 లక్షద్వయోగ్లోః కుముదాని భూమా యయోస్తు మైత్రీ నతయోర్హి దూ
 (మయూరంబులు గిరులయందును మేఘంబులు గగనమునందు నున్నవి. లక్షయోజనాంతరమున సూర్యుండును, సలిలములోని పద్మమును, లక్షద్వయ యోజనా పరిమాణము గలచోట చంద్రుండును, భూమియందు గలువలు నున్నవి. మయూరపద్మ కుముదంబులకు మేఘ సూర్య శశాంకులకుగ్లు మైత్రిచే నెంతదూరమున నున్నను ప్రక్కననుండు వారివలె మైత్రిని జెందియున్నారు.)

కవి వాక్యముల కాపల్లవపాణి యుపమానంబులకు శ్లోఘించి మరల నతని కిట్లనియె.

సమస్య—నహి కృత ముపకారం సాధవో స్మరతి.

(సాధువులు తమకు చేసిన యుపకారమును మఱువజాలరు.) అనిన నావాక్యమునకు గవిచంద్రు డిట్లనెను.

శ్లో. ప్రథమ వయసిషీతం తోయమల్పం స్మరంతః
 శిరసినిహితభౌరా నారకేళా సరాణాం,
 సలీల మమృతకల్పం దన్య రాజీవితాంతం
 సహిక్యత ముపకారిం సాధవో విస్మరింతి.

(నారకేళవృక్షములు తమకు చిన్ననాటంబోసిన నీళ్లు
 త్రాగియున్నవిగాన నవి స్మరించుకొనుచు శిరంబున బలువు
 మోచుకొని తమజీవితాంతము దనుక నమృతతుల్యంబులగు
 జలంబులను నగుల కొసంగుచున్నయవి. ఇవి పిన్ననాటందమకు
 జేసిన యుపకారంబు మఱువక మహోత్కృష్టమగు ప్రత్యుప
 కారము జేయుచున్నవి గాన సాధువులు తమకొనరించిన
 యుపకారంబును మఱువజాలరు.)

అని నచింపగా నామదవతియు కవినచనములకు మన
 మున శ్లాఘించి వెండియు నిట్లనియె.

సమస్యా:—అదత్త మభుక్త మనుప్తమ్.

(దత్తముగాదు భుక్తముగాదు నిద్రయుగాదు.)

శ్లో. వేద విదేఖిల దత్తం దత్తం బంధుజనైస్సహ భుక్తంభుక్తం,
 ప్రియతమయాసహ సుప్తం సుప్తం అన్యదదత్త మభుక్త మనుప్తమ్.

(వేదవిదున కియ్యబడునదే దత్తము. బంధుజనుల
 తోడి భోజనమే భోజనము. కడునిష్ఠురాలైన కాంతతో నిద్రిం
 చుటయ నిద్ర. ఇటులగానిచో దత్త మదత్తము, భుక్త మభుక్త
 ము, నిద్ర యనిద్ర)

అనిన విని నాకాంత వెండియు నిట్లనియె.

సమస్యా—స్వయం యాతి విస్తారం వస్తు ష్టితమ్.

(రక్షితము నేయంబడిన వస్తువు తనకుఁదాన విస్తారంబు నొందుననియు దాచబడినవస్తువు స్వయమే ప్రకాశమునకు వచ్చుననియు రెండుభావములు.)

అన విని యాశ్చర్యంగారకవి.

శ్లో. జలేలైలం ఖలేశుహ్యం పాత్రేదానం మనాగపి,
ప్రజ్ఞాదానం స్వయం యాతి విస్తారం వస్తురక్షితమ్.

(జలంబులం దైలంబును, ఖలునియందు రహస్యంబును నుత్తమపాత్రమునందుఁ జేయబడిన దానమును జ్ఞానప్రదానంబును అను నీవస్తువులు స్వల్పమయ్యును రక్షితంబులయ్యుఁదమకుఁ దామ విస్తారము నొందును.)

అనిన విని యామగువ పద్యములోఁ జెప్పబడిన లోకన్యాయమునకు సంతసించి మరల నిటులనియె.

సమస్యా--మాయాతి నాయాతి నయాతి యాతి

(పోడు రాడు పోదు పోవుచున్నది.)

ఈసమస్య కేమనునోయని యాశ్చర్యముతో జూచుచున్న శారదా దేవిఁజూచి కవి యిటుల వచించె.

శ్లో. ఓటి కరాగ్రా విరహాతురాంగీ చేటి మవాదీ నిహ చిత్త జన్మా,
ప్రాణేశ్యోః జీవిత మర్థ రాత్రం మాయాతి
నాయాతి నయాతి యాతి.

(తన నాయకుఁడు వచ్చునని శయ్యాగ్రహంబునుండి యెదురు చూచుచుండ నాయకుఁడు రాకపోఁగా తపించుచుండు నాయకయొక్క వృత్తాంతము దెల్పబడుచున్నది. తిమ్మలము చేతంబూని యొకమందయాన తనప్రియనఖుఁడు వచ్చునని ప్రతిక్షించుచుండి యతఁడు రామికి విరహాతురాంగియై

తనచేటితో సఖీ! ఇందుఁజిత్తజన్ముఁడగు మన్మథుఁడు బాధలు పెట్టుచున్నాఁడు. కాని నన్ను వీడి జనఁడు. ఈవేదననుండి తప్పదునన్న ప్రాణప్రియుఁడు రాఁడు. ఇట్టినాయకప్రేమవంచి తంబగు నీప్రాణము నన్నుంబాసి ఖోగూడదాయన్న నీజీవితము పోదు. ఇంకనైన ప్రాణేశ్వరుఁడు వచ్చి గారవించునేమో యన్న నాయాశయులేదు. అర్ధరాత్రంబును గడచిపోవుచున్న ది పూర్వరాత్రమున రానివాడిప్పుడువచ్చునా యనిభావము.)

ఆతురముతోఁ జూచుచుండిన శారదాచేవి కమందా నందము కలుగఁజేసెను. ఇంక నెంతైన వీని కవిత్వమును శ్రోత్రపేయముగ వినవలయు నని యెంచి యావచించిన శ్లోకమున కాశ్చర్యముఁ జెంది, మఱల నిటులనియె.

సమస్య:—రతిసమయే వేదపాఠ ఇవ.

(రతికాలంబున వేదపాఠము వోలె.)

శ్లో. అవసరే యత్ఫణితం సుభాషిత మపి భవతి హాస్యాయ,

వసతో ప్రాథవధూనాం రతిసమయే వేదపాఠ ఇవ.

(అవసరముగానివోఁ జెప్పఁబడినమాట సుభాషిత మయ్యను అపహాస్య మగును. మన్మథునిచే మందికృతవ్రీడలై సంపూర్ణయకావనలై ననవిల్లుశాస్త్రీవిచారసార చతురగోష్ఠి కుతూహలలై యొప్పు ప్రాథకామినులు నివసించుస్థలంబున నవ్వారలతో నతివైదగ్ధ్యంబు మెఱయ ననురాగపేశలంబుగ సంభాషించుచు ప్రణయరసప్రధానమగు వారల ముద్దుపల్కులను వీనులవిందుగ వినుచున్నప్పుడు వేదపాఠము స్త్రీపురుషాదుల కుభయులకును నపహాస్యం బగును.)

అదివిని శారదాదేవి కవిచాతుర్యమునకు మెచ్చుకొని మఱల నిటులనియె.

సమస్య;—ఇతి సచింత్య వై శంభు ర్ధ్రాంగే కామినీం దధౌ,

(అని తలంచియె శంభుఁ డ్రాంగమందుఁ గామినిని ధరించెను.)

అనిన విని శృంగారకవి.—

శ్లో. అసారభూతే సంసారే సారభూతా నితంబీ,

ఇతి సచింత్య వై శంభు ర్ధ్రాంగే కామినీం దధౌ.

(అసారభూతమగు సంసారమునందు సారమైనది నితంబి నియ యని తలంచియె శంభుఁ డ్రాంగమందుఁ గామినిని ధరించెను.)

అనిన విని యామగువ వెండియు నిట్లనియె.

సమస్య;—పాపాయ పరశీడనమ్.

(పరులను బీడించుట పాపము కొఱకు.)

అనఁగా విని కవిచంద్రుఁడు.—

శ్లో. క్రూయతాం ధర్మసర్వస్వం యదుక్తం శాస్త్రోక్తిభిః,

పరోపకారః పుణ్యాయ పాపాయ పరశీడనమ్.

(కోటిశాస్త్రములచేఁ జెప్పఁబడిన ధర్మమర్మమును వినుము. పరుల కుపకారము సేయుట పుణ్యమగును. పరులను బీడించుట పాపముకొఱ కగును.)

అది విని నాజవ్వని మఱల నిటులనెను.

సమస్య;—నాఽదత్త ముపతివ్రతే.

(ఇచ్చిపెట్టనిది దొరకదు.)

అనఁగా విని కవి.—

శ్లో. యస్య రత్నాకర స్తాతః యస్య లక్ష్మీ స్సహాదరీ,
శంఖో నోదితి భిక్షార్థీ నాదౌత్త ముపతిష్ఠతే.

(దేనికి రత్నాకరుం డని చెప్పంబడు సముద్రము తం
డియో, దేనికి సర్వసంపత్ప్రదాయిని యగు లక్ష్మీదేవి
సోదరియో, అట్టిశంఖము ప్రతియింటి వాకిటికి భిక్షకొఱకు
రొదసేయుచున్నది. కాన తొలుత నిచ్చిపెట్టనిది దొరకదు.)

అదివిని సుందరాంగి వీనిని సమస్యచే నోడంచుట
దుర్ఘట మగుకార్యమే యగును. సమస్యల నీయకమునుపె
ప్రత్యుత్తరము సిద్ధమగు నున్నది. అయినను మఱికొన్ని కఠి
నము లగు సమస్యల నిచ్చిచూతము అని యనుకొని
యిటులనెను.

సమస్య:—మక్షికాపాదఘాతేన కంపితం భువనత్రయం.

(మక్షికయొక్క పాదఘాతముచేత ముల్లోకములును
గంపము నొందెను.)

సమస్య పూర్తిగఁజెప్పి ముగింపకమునుపే, కవీశ్వరుఁ
డిటు లనెను.

శ్లో. స్ఫురతే జఠరే విష్ణోః నవనీతభుజ శ్శిశోః
మక్షికాపాదఘాతేన కంపితం భువనత్రయమ్.

అదివిని యామందయాన సమస్యాపూరణమున కవి
చంద్రుఁడు విజయుఁడే యగుచున్నాఁడు. వీని కింక సమస్య
నిచ్చిన నెంతమాత్రము లాభములేదు. నారచితములగు కొన్ని
పద్యములఁ జెప్పి భావ మడుగుదము. అని కవితో కవీశ్వ
రా! ఇంక సమస్యల మాని, కొన్నిపద్యముల జదువుదును.
వానికి దగినభావమును తెలుపుము. అటులఁ దెలుపకపోయితి

వేని యంతతో విరమింతును, అన విని కవియు అదేదియో చదువు మనిన నిటులనెను.

మ. కదళీస్తంభమునందు నాళయతపై కంజాత మింపొందె నం
 దుదయం బై పవళించెఁ జంద్రుఁ డచటం బ్రోత్సుల్లఁ గ్రోత్పలం
 బొదవెం దక్షుమజాత యై యమున స్వర్ణోద్వీపం బంది తాఁ
 బదినూ త్రోగనంబుఁ గాంచె నిది యేభావంబో భావింభ్రమా.

ఒక నాకీలలామ మంచముపై గూరుచుండి పతివియో గముచే విచారించుచున్నది.

అసలేకకంబమువంటి తనతొడయందు తానురతూడుఁ ఖోలు హస్తమునుంచి పద్మముబోలు హస్తమును విశాల పఱచి అందు చంద్రునిబోలు తనముఖమువంచి రోదనము చేయుచుండెను. అటుల నేడ్చుటచేఁ గండ్లెఱ్ఱవారెను. రక్తోత్పలముఁబోలు నేత్రములనుండి యమునానదీ ప్రవాహమో యనునటుల కాటుకనీరు జలజల జాఱఁదొడగెను. అటులజాఱి మేరుసమానమగు నామగువస్తనముల్లంఘనః పహుప్రధారలై ఆకసముపోల్కియున్న నడుమును జేరెను.

క. వండిన చెండిన వొక్కటి
 ఖండించిన పచ్చి దొకటి కాలిన దొకటాఁ
 దిండికి రుచియై యుండును
 ఖండితిముగఁ దీనిఁ చెల్పు కవియును గలఁడే.

అని వచించిన శారదవాక్యములకుఁ గవియు “ఓచం ద్రాస్యా! దీనిభావంబు దెలుపుట యంత దుష్కరమా? ” ఇదియె చెప్పుచున్నాడ వినుము.

క. శిలవృక్షలతలఁ బుట్టిన
 చెలువలు మువ్వురును గూడి చిడిముడిపడుచుకా

తలవాకిట రమియింతురు

సలలితముగఁ దీని నెఱుంగు సరసులు గలచేఁ”

అనినఁ గవివాక్యముల కామగువయు నత్యాశ్చర్య భరితయై తాఁబల్కిన తాంబూలవర్ణనంబునకుఁ బ్రతిగా నద్దానిని గవి వర్ణించుటకు సంతసించి మఱల నిట్లనియె.

క. శుభకులజాత యొకసతి

యిద్దఁగఱిం దండ్రఱిఁ జరిపి యెసఁగువిశుద్ధిఁ

బుద్ధిఁ బితామహుఁ బొందుచు

సిద్ధముగాఁ దండ్రఱిఁ గనియెఁ జెప్పముఁ దీనిన్.

అని విని శృంగారకవి ‘యోపశతీ! యిదియా నీవు చెప్పు కఠినభావప్రపూరితము లగుపద్యములు’ అని హేళనఁ జేసి, ఇది తక్రము, ఇది శుద్ధమైన క్షీరవంశమున జనించినది. తండ్రీయగు దధిని చంపుట యనఁగా మఱించుట. దీనికిఁ బితామహుఁడు క్షీరము. దానితోఁ జేరిమియిడుట పితామహుం బొందుట. ఇదియ దీనిభావ, మన విని వెండియు నిటు లనెను.

ఉ త్సా. ఐతి నైదునైదు నైదునైదు నైదుగల్గినన్

భాతి గమ్మి తీలు నైదు పంకజాస్తుఁ డేసినన్

చేతివై దఱుంగనట్టి చీమపొతు గూడునే

నీతివేని నైదులేని నీరజాక్షి వేడుకన్.

అని వచియించి దీనిభావంబు వెల్లడిసేయం జను ననిన విని, కవిచంద్రుఁడు ఇది యొక లెక్కయూ? విను మిద్దానిని వివరించెద నని చెప్పి యిటులఁ పలికెను.

ప్రథమమునఁ జెప్పఁబడినయైదును అరణ్యసంభవంబు లైన లక్క, మద్యము తేనె, నెమలిపురి, మృగమదము అను నవి. రెండవయైదు సముద్రభవంబులయిన గవ్వల, శంఖము,

ప్రవాళము, ముక్తాఫలములు, లవణము అనునవి. మూడవయైదు దేశజంబులయిన శాలిధాన్యము ముద్గములు, నారికేడంబులు, కదళి, ఇత్తువు అనునవి. నాలుగవయైదు నగరభవంబులగు దర్పణము, ఉన్నత్తుడు, నల్లకోతి, వనగజము, మహీపతి. ఐదవది పద్భ్యతజనితము లగుమాణిక్యము మరకతము, వైడూర్యము, నీలము బంగారము అనునవి. మన్నధుని బాణము లైదు. అరవిందము, అశోకము, చూతము, నవమల్లిక, నీలోత్పలము అనునవి. చేతి పైదనగా లెక్కించుట, వ్రాయుట, ఆకులుగోయుట, పువ్వులుగట్టుట, వీణవాయింతుట యివి. మేని దైదనగా నావలింత, నెటిక, ఘూర్ణి, ట, కుబ్జత, అంధత్వము అనునవి. అరణ్యసంభవాదు లైనయై దయిదుగా నుండువస్తువు లొసంగినను మన్నధుడు కడు ముష్టరముగ నైదు బాణములం గ్రమ్ముచుండినను, కాయజంబులయిన యాలస్యాదులు లేనియు త్తమకాంతాతిలకము వ్రాయుటమొదలగువాని నైదింటి నెఱుంగనివాని మగవాడ నని పేరుపెట్టుకొని యుండువానిని బెండ్లాడునా? యిదియ దీనిభావము.

అనిన కవివచనములకు సంతసించి వానిసామర్థ్యమున కై మెచ్చుకొనుచుండ కవియు “ఓకన్యకామణి! ఇన్నిపద్యములు నీవు చెప్పితివి గాదా! నే నొకపద్యముఁ జెప్పెదను. దానిభావము విపరింపు మని యీక్రిందివిధముగఁ జదివెను.

ఉ. ఊరువు లంటరాఁ దిగిచి యున్నతమైన కుచద్యయంబుపైఁ
 జీర చెఱంగుఁదీసి సతిఁజేరి చనుంగవ బిగ్గబట్టి తాఁ
 గోతిఁకోర్కీఁ దీర్చుకొనె గోమలిఁ బొందకయున్నమాత్రనే
 సాగము దేల్పుమీ సురతసౌఖ్య మెఱింగినబాణ కైవచోన్.

అనిన కవివాక్యములకుఁ గొంతతడవు యోచించి యిటులనెను. ఒక గొల్లఁడు మేకచన్నులకుఁ జుట్టిన నుచ్చుపాతల విడఁదీసి దానివెనుకటికాళ్లు దిగించి తన రెండుతొడలననుమ నిరికించుకొని నుచ్చుపాతలు చన్నులనుండి విడిదీసి చన్నులు గట్టిగబట్టి తాగోరినక్షీరముఁ బొందుటయు దీనిభావ మని చెప్పి యాకన్యకామణి కవి నుద్దేశించి

క. ఆచితచతుర్థజాతుఁడు

పంచమమార్గమునఁ బోయి ప్రథమతనూజన్

గాంచెయి నచటఁ దృతీయం

బుచ్చి ద్వితీయంబుఁ దాటి యొంచెను రాజన్.

అని చెప్పిన విని కవిచక్రవర్తియు, “ఇందుముఖి! ఇదె చెప్పెద వినుము. పంచభూతంబు లగు పృథివ్యస్త్రేజోవాయ్వా కాశాలలో నాల్గవవాఁ డగువాయువునకుం జనించినవాఁడు హనుమంతుఁ డయిదవదియగు నాకాశపుఁ ద్రోవం జని ప్రథమమగు పృథివికి జనించిన సీతాదేవిం గనుంగొని యామెయుండిన లంకయందు మూఁడవదియగు నగ్నినుంచి, రెండవదియైన జలతత్వమయమగుట జలనిధిందాటి, రామునికడకుం జనుదెంచె” నని దీనిభావము అని చెప్పి తనమనమున నిటుల వితర్కించెను. ఎంతపేషైనను కాలహరణ మిటులే జరుగుచున్నది. ఇక త్వరితముగ ముగింపవలయునని మదినెంచి, “శారదాదేవి! నే జెప్పుపద్యమునకు భావము నుడువవలెను. లేనిచో యిం దుడుగు మని యిట్లు వచుంచెను.

ఉ. కన్యకు నైదుపాదములు కన్యకు నేడు విలోచనంబులుక

కన్యకు నాల్గుకన్నోహలు కన్యకు నాటు కుచద్వయంబులుక

కన్యకు ద్వాదశం బనగఁ గాఁ జామధ్యమ మున్నయట్టి యా
కన్యకు నీసనాకుఁ బదిగావలెఁ గా! యిపు డంగనామణి!

అనిన కవివాక్యములకు సంతసించి తనమనంబున నితఁ
డు నన్ను పయిబయిగ బోసీక యుడుపుచున్నాఁడు. ఇతని
పద్యమున నొకకవ్యకకుఁ బాదములు మొదల పనవి యైదాటు
నిట్టివిగా నున్నవని పిరోధార్థము నైకి దోచుచున్నది. అది
యలులఁగాదు. కన్యారాశి కైడవది మకరము. దానివంటివి
పాదములు. ఆకన్యక కాటవది కుంభము. దానివంటిది కుచ
ద్వయము. దానికి నాల్గవది ధనుస్సు. దానిబోలు కనుబొమ
లు. దాని కేడవది మీసము. దానివంటివి నేత్రములు. కన్య
కు ద్వాదశమైన సింహమువంటి మధ్యముగల కన్య నగునాకు
ను తనకును కన్యకకు బదవదగు మిథునము గావలె నని వీని
ఠోరిక. దీనికి ప్రత్యుత్తరమీయ సాధ్యము గాకున్నది. ఇతఁడు
నావచించుపద్యమునకు భావం బిచ్చు. కాదేని యిం దుడుగు
మని చెప్పియున్నాఁడు. వీఁడో మనలఁ ప్రత్యుత్తర మీయ సా
ధ్యముకాని విధమున పద్యముల నల్లుచున్నాఁడు. వీనివాక్యమే
యథార్థ మగునేమో. ఐన దీనిభావముచెప్పెదను. ఇక దీనినుం
డి వాదమును వేరువిధముగ మార్చవలయును. లేనిచో వీనికి
లోంగుట తప్పదు. అని ఓకవికులతలకా! దీనిభావ మిదియ.
కన్యారాశి కైడవది యని యర్థము దీయవలయును. నీపద్య
మునకు భావ మిదియ. వేఱగునేని వచింపు మాకర్థింతు నన
కవి నవ్వుచు “ఓకనకాంగీ! అది యంతియే యగును. కాని
ఇక జేయువాదమున నీవు విజిత వగుదువేని నాయాజ్ఞప్రకార
ము వర్తింపవలయును. నేను విజితుఁడ నగుదునేని నీయింటికా

పరివాడనై నీయిడు అన్నమును గుడిచి, దానుడనై యుండె
డను" అనినవిని శారదాదేవి యటులె నడచుకొందు నిందు
సందియము వలదనినఁ గవియు సరే సని మఱల నీక్రిందివిధ
మున వాదములకు గడగిరి.

శారద:—

సమస్య:—ఇంకం గస్తురిబొట్టుఁ బెట్టకుము తస్మీ ఫాలభాగంబునన్.

కవి:—

కా. పంకజానన! నేటితేయి వినుమా ప్రాశీనభాగంబునన్
శంకాతింకము లేక షోడశకళా సంపూర్ణుడౌ చంద్రునిన్
బొంకం బాచ్చెద నంచు రాహు వెలమిం బొంచుండియున్నాడు
వింకం గస్తురిబొట్టు పెట్టకుము తస్మీ ఫాలభాగంబునన్.

అని వచించిన కవి సమస్యపూరణమున కుప్పొంగు
చుండెను. ఇంతలో కవిచంద్రుఁ డిటు లనెను.

సమస్య:—చేసె నే మనవచ్చు నచ్చెలువ చెలువు.

తే. దానికచకుచగళలక్ష్మీఁ జూనఁ దలఁచి
నీలశైలాజ్జనులు మ్రోల నిలిచింపుడె
కనవుఁ ట్టెలు నీర్లును గడఁగిమోయ
జేసె నేమనవచ్చు నచ్చెలువ చెలువు.

అని విచించిన శారదపలుకులకు గవి సంతసించి తన
మది నిటు లనుకొనెను. ఈకాంతామణి సామాన్యగాడు.
ఉపఃకాలంబు రాబొవుచున్నది. మూడుయూమము లిప్పటికి
గడచినవి. ఈశారద శారదయేగాని మరి యెఱుండుగాడు. నేను
గనుక దీనితో నింతవనుక వాదులాడ గల్గితిని. నిగూఢార్థము
లు సయితము తత్త ణము చెప్పుచున్నది. ఇట్టివద్యములతో

మనము దీనిని నుడువం జాలము. నోటవచింపరాని వ్యంగ్య ర్థములుగల పద్యముల జెప్పి భావ మడుగవలయును. అప్పటికి గాని విరమించుకొనదు. కర్తవ్య మిదియ. వేరుపాయము గాన రాదు అని తలచి సగర్వముగ శారదతో నిటులనెను.

“ఓ కన్యకామణీ! నీకుగల శాస్త్ర, సాహిత్య జ్ఞానము నకును, కవితాచమత్కృతికిని మిక్కిలి ముదమందితిని. నీయట్టి విద్యావినయసంపన్నయగు కాంతాశిరోరత్నమును నీచతుస్సముద్రముద్రితమైన భూప్రపంచమునందు నే కనినదియు వినినదియు లేదు. సీప్రజ్ఞకు చాల మెచ్చితిని. నేనిప్పుడు నుడువ బోవుపద్యమే మన పరీక్షకు కడపటి దగును. దానికి భావము జెప్పవైతివా నీవువోడుట యగును. చెప్పితివేని నే నోడుట యగును. ఇదియ చివరదగును.” అన నామగువయు, “మహాకవి! మీరు నన్ను స్తుతించుటకు నేనంతటి గొప్ప దానగాను. ఐన మీనుడువులకు కృతజ్ఞురాలను. కవిచంద్రా! నాతోడ నింతదనుక వివాదంబున నోడక పయింబయిగ నా శమస్యల పూరించిన వారును నాయుక్తులకు బ్రత్యుక్తులుగ పద్యముల నల్లినవారును నరుకు. మీవిజ్ఞాన మన మానము. పురుషరూపము దాల్చిన భారతియే మీరైయున్నారు. భవనేశ్వరీమహాదేవి నాస్వప్నమున నుజివినటుల మహాకవికాళిదాసే నన్ను జయింపగలడు. నేను మిగత విద్వాంసులకు లొంగుదాన గాను. మీరెవ్వరో యెరుగనైతి. వారి వలన గాక మరేరివలనను నాకోటమి కలుగజాలదు. ఐన కాళిదాస సమానులైన మిమ్ము మెచ్చవచ్చు. మీపద్యమేదియో వచింపుడు” అనిన కవి:

శ్లో. నవకువలయపాళీ కల్పితానల్పమాళీ
 కమితు రుపరికేళీ కారిణీ కాపి చోళీ
 అమితతిమిరజన్యాం మధ్యమాయాం రజన్యా
 మమల కమల గంధై ర్వాసయామాస సౌధమ్.

అనిన విని శారదాదేవి మందహాస సుందరముఖార
 విందయై దలవాంచి యూరకుండెను. పరిహాసవృష్టులతో కాలి
 దాస తలయెత్తి శారదను వీక్షించుచుండెను. సమీపమున
 నున్న సఖీజనులందఱు మనశారదాదేవిని దలవాంచు నటుల
 జేయగల మహావిజ్ఞాని యొకడు వచ్చె గదా యని యొండా
 రులు సంజ్ఞ చేసికొన మొదలిడిరి. కవిచంద్రుడును “ఓశార
 దాదేవీ! యీపద్యభావ మేల వచింపవై తివి” అనెను. అందు
 కు శారదాదేవి యేమియు వచింపలేక తనఃపనంబున నిటుల
 చింతింప మొదలిడెను. ఈకవి వచించిన పద్యమునందు నాయి
 క నవకువలయమాలికలు తుఱుమున దుఱుముకొనియుండుట
 జేసి రతిసచయంబున బరిచ్యుతమగు కబరికాభరంబునుండి
 యాకుసుమమాలికలు జారగా నాకువలయవాసనలు సౌధ
 మునం బ్రసరించె నని చెప్పవలసినట్లైయుండ నట్టి సమయ
 మునందు వికచకమలవాసనలు సౌధమున గ్రమ్మ జేయుట
 యెట్లు? చంద్రదర్శనముచే కలువలు వికసించునుగాన నాపరి
 మళము గ్రమ్మవచ్చును. కమలములు రాత్రియందు వికసింపవు
 గాన నావాసన క్రమ్మవు. కువలయవాసనలు గ్రమ్మెనని చె
 ప్పక కమలవాసనలు గ్రమ్మెనని వచించుట యేల యనునది
 విగోధభంగిగ దోచుచున్నది. దీని కర్థం బిదియై యుండదు.

ఆచోళకాంత పద్మినీజాతియై యుండనోవు. అ దినిశియందు దనప్రియునితో కేళీవిలాసముగ నుండియుండ మూడవభామున భావావసానమునొంది కృతార్థత యయ్యె. అందుచే పద్మినీ యుద్భవమైన పద్మగంధము ఆసౌధమును పరిమళింపజేసెను. దీనిభావ మిదియ. దీని నెటుల నేను లజ్జావిహీననై వచింప గలను. వంచిపకున్న నేనోడినటుల యగును. దీని భావము జెప్పుదునేని గన్యాత్వము భగ్నుమగుటయగాక లజ్జావిహీన యని నన్ను తూలనాడ కుందురా?

“స్మరణం కీర్తనం శేళిః శ్రవణం గుహ్యభాషణం
సంకల్పా ధ్యవసాయశ్చ క్రియానిష్పత్తి రవచ”

అని శాస్త్రీకారులచే చెప్పబడిన నష్టవిధరతులలో రహస్య విషయములం గుఱించిన సంభాషణము గుహ్య భాషణమును రతీయందు జేరును. దానిని వచించుటచే దానినినన్ని న దాన నగుదును. దానిచే కన్యాత్వము నెదును. లజ్జావిహీనత్వమును విస్పష్టమగును. ఇది ధర్మసంకటమైనది. దీని భావము జెప్పి శీలమును పోగొట్టుకొనుట కంటె యోడుటయె యుచితము. అయినను మన మిన్ని దినముల నుండియు మహాప్ర ఘ్యాతిని వడసి యుంటిమిగదా. అవన్నియు నొకక్షణకాలములోనా వదలుకొనుట? ఎంతటి యభాగ్యము మనకిప్పు డబ్బినది. ఇతనికిగాక మరే రాజకుమారునికైన విజితనై యుండునేని కొంత సార్థకమై యుండును. అటుగాక యీబ్రాహ్మణునకు లొంగిన వీనిని వివాహమాడ వలయుగదా? అటు

లనే సమ్మతించును. ఎతిజ్ఞ భగ్నుమగునుగదా? ఈసంగతి నాజనకునకు దెలిసిన నాయన జింతింపకుండునా? ఎందఱో మహిపతి కుమారులుండ వారలవిడిచి యీదరిద్ర బ్రాహ్మణ విద్వచ్చిరోమణిక నన్నిచ్చి పెండ్లి జేయ సమ్మతించునా? అయిన నొక యతిశయము గలదుగదా. భువనేశ్వరీ దేవి యాజ్ఞ యివుడేమైనది? కాళిదాసే నిన్ను జయింప గలవాడని ముమ్మారు జెప్పెను గదా. అది యబద్ధమగునా? ఒక వేళ నీపండితుడే కాళిదాసగునేమో? ఎటులైనగానిమ్ము. ఉత్తమకులసంజాతుడు మహావిద్వాంసుడు. త్రికాలవేది. నుందరి స్వరూపుడు. దరిద్రుడైననేమి లోపముగలిగె. మనతండ్రిదైన ఈసామ్రాజ్యముండ మనకు దరిద్రమేల సంభవించును. వీనికి పత్ని యగుట విధి యున్న తప్పదుగదా. ఇది దైవఘటనగాబోలు. ఏమైన నగు గాక యని పరిపరి విధముల నాలోచించి యింక నిక్కడ నుండుట పాడిగాదని మది దలచి తటాలున తా నున్నదంతవు మంచమునుండి దిగి తన యంతఃపురమానకు జనియె. ఆమహా కవియు శారద మారుపలుకక వెడలు చుండుట గని తన కోడిన దని నిశ్చయించుకొని నుందహాస ముఖారవిందుడై యాతూలికపైననే కూర్చుండి యుండెను.

